

જામનાદાસ લગવાનદાસ સ્મારકસાળા અંથ-૧૩

સ્વદેશી સમાજ

[સ્વી-ક્રનાથ ઠાકુર]

“પ્રેમ અને ત્યાગ”

અનુવાદક:
નગીનદાસ પારેખ

નવજીવન પ્રકાશન મંદિર
અમદાવાદ

પ્રકાશક : જીવજીત ડાહ્યાભાઈ દેસાઈ,
નવજીવન કાર્યાલય, અમદાવાદ

આવૃત્તિ પહેલી, સં. ૧૯૯૦

૩૨,૦૨૪

32024

પરિચય

અહં જોતાં આ ચોપડીને પ્રસ્તાવનાતી જરૂર નથી. વિશ્વવિખ્યાત કવિ અને વિચારક રવીન્દ્રનાથ ઠાકુરના વિચારો, અને તે પણ આપણા દેશના ઉદ્ધારને અર્થે આવશ્યક એવા રચનાત્મક કાર્ય વિશેના, જાણવાની ઇંતેજરી કેને ન હોય? ગાંધીજી અને ટાગોર બન્નેની સાધના લિન્ન છે, એ સૌ દોઢ જાણે છે. પણ તેને લીધે બન્નેના આદર્શમાં અને સામાજિક ફિલસૂફીમાં કેટલું સામ્ય છે તે તરફ લોકોનું ધ્યાન જતું નથી, એ દુઃખની વાત છે. આ ગ્રંથમાં માનવન કવિએ જે સ્વમાન, સ્વાશ્રય અને વ્યાપક અર્થમાં સ્વધર્મની શિખામણ આપી છે તે આજે પહેલાના જોટલી જ કીમતી છે. બંગાળમાં સ્વદેશી હિલચાલ શરૂ થઈ તે વખતના એટલે સને ૧૯૦૫ થી ૧૯૧૦ દરમિયાનના આ લેખો છે. આમાં કેવળ સ્વયંસેવાનો સ્વાશ્રયી કાર્યક્રમ નથી આપ્યો પણ એવા કાર્યક્રમ પાછળ રહેલા જીવનસિદ્ધાન્તો અને મંગલદષ્ટિ આપેલાં છે. આમાંનો એક વિચાર અને ઉદ્ગાર સોનામહોર જેવો છે.

ગુજરાતી અનુવાદ માટે અનુવાદક અધ્યાપક નગીનદાસે
 અંગ્રેજી ઉપર આધાર ન રાખતાં મૂળ અંગાળીનો જ
 ઉપયોગ કર્યો છે. એથી વાચકોને કવિવરના કીમતી વિચારો
 સાથે એમની અપ્રતિમ શૈલીનો પણ કંઈક અંશે ખ્યાલ
 આવશે. સ્વદેશસેવા કરનાર દરેક વ્યક્તિએ અને સ્વદેશસેવા
 માટે તૈયાર થનાર દરેક વિદ્યાર્થીએ આ વિચારોનો અભ્યાસ
 કરવો જોઈએ. ખાસ કરીને છેલ્લા લેખમાં એમણે જે
 વિશાળ દષ્ટિ ખતાવી છે તે વાચકોએ સમજી લેવી જોઈએ.
 રવીન્દ્રનાથ ઠાકુરનાં કાવ્ય નાટકો ઉપર વારી જનાર કેટલાક
 લોકોને કવિની સૃષ્ટિની આ બાજુ જોઈ વખતે નવાઈ થશે.
 પણ આપણે ભૂલી ન જવું જોઈએ કે જર્મન કવિ ગ્રેટી
 પણ ચડી જાય એવી આપણા કવિની વિભૂતિ વિશ્વતો-
 મુખી છે.

દર્રામેય બાલકૃષ્ણ કાલેલકર

અનુક્રમણિકા

પરિચય	૫
સ્વદેશી સમાજ	૧
સફળતાનો સન્માર્ગ	૩૯
પાળતા પ્રાન્તિક પરિપદ	૬૫
પૂર્વ અને પશ્ચિમ	૧૦૩

સ્વદેશી સમાજ

— મોરો જીવન-કુપ — " પ્રેમ અને ત્યાગ "

સ્વદેશી સમાજ

[ઈ. સ. ૧૯૦૪-૫ માં લખાયેલું]

(બંગાલમાં સૂકો દુકાળ પડેલો તે વખતે પાણીની તંગી રાજવાની બાબતમાં સરકારનો મત જાહેર થયા પછી આ નિબંધ લખાયો હતો.)

આપણા દેશમાં યુદ્ધ, રાજ્યનું રક્ષણ, અને ન્યાય તોળવાનું કામ રાજા કરતો હતો, પરંતુ વિદ્યાદાનથી માંડીને જલદાન સુધીનાં બધાંય કામો સમાજ એવી તો સ્વાભાવિક રીતે કરતો હતો કે આટઆટલાં નવાં નવાં સૈકાં અને આટઆટલા નવા નવા રાજાઓના અમલ આપણા દેશ ઉપર થઈને રેલની માફક વહી ગયા, તોપણ તે આપણા ધર્મનો નાશ કરી આપણને પ્રશ્ન જેવા બનાવી શક્યાં નહિ, આપણા સમાજનો નાશ કરી આપણને લટકતા બનાવી શક્યાં નહિ. રાજા રાજા વચ્ચે લડાઈનો કંઈ પાર નહોતો—પરંતુ આપણી મર્મરિત વેણકુંળેમાં, આપણાં આંખાવાડિયાં અને ફણસીઓની શીતળ બાયામાં દેવાલયો-બિભાં થતાં જ રહ્યાં, ધર્મશાળાઓ

અંધાતી જ રહી, તળાવો ખોદાતાં જ રહ્યાં, મહેતાજીઓ ખારાખડી ઘૂંટાવતા જ રહ્યા, પાઠશાળામાં શાસ્ત્રનું અધ્યાપન બંધ થયું જ નહિ, ચંડીમંડપમાં રામાયણનો પાઠ ચાલુ જ રહ્યો અને કીર્તનના શબ્દ ગામના એકને ગળાવતા જ રહ્યા. સમાજે બહારની સહાયતાની અપેક્ષા રાખી નહિ અને બહારના ઉપદ્રવથી તે શ્રીભ્રષ્ટ થયો નહિ.

આજે આપણા દેશમાં પાણી નથી એવી જે આપણે જૂન પાડીએ છીએ એ તો નજીવી વાત છે. સૌથી વધુ અકસોસની વાત તો એનું મૂળ કારણ છે. આજે સમાજનું મન સમાજમાં રહ્યું નથી. આપણું બધું ધ્યાન બહારની તરફ ગયું છે.

કોઈ નદી જે ગામની પાસે થઈને હમેશાં વહેતી આવી હોય, તે જે એકાએક તે ગામને છોડીને પોતાનો પ્રવાહ ખીજ જગ્યાએ લઈ જાય, તો તે ગામનું પાણી જાય, ફળ જાય, આરોગ્ય જાય, વેપાર જાય, તેના બગીચાઓ વગડા અને, તેની પહેલાંની સમૃદ્ધિનાં ખડેરા પોતાની કાટેલી ભીતોની કાંઠામાં વડ અને પીપળાને ઉછેરી ઘૂવડ અને વનવાગોળનાં વિહારસ્થાન બની જાય.

મનુષ્યના ચિત્તનો પ્રવાહ નદીના કરતા ઓછો મહત્વનો નથી. એ જ ચિત્તપ્રવાહે બંગાળના વૃક્ષવટાથી ઘેરાયલાં ગામોને હમેશા નીરોગી અને આનંદમય રાખ્યાં હતાં—આજે બંગાળના એ ગ્રામરૂપી ખોળેથી બંગાળીઓની ચિત્તધારા ખડી પડી જુદે માર્ગે વળી ગઈ છે. એટલે જ તેના દેવાલયો પડું પડું થઈ રહ્યાં છે—સમરાવનારા કોઈ

છે નહિ; સમૃદ્ધ ધરોની હવેલીઓ સૂતી છે — તેમા હિસવતા આનંદધ્વનિ સંભળાતા નથી. એટલે આજે જલ્દાન દેનાર સરકાર માખાપ છે, આરોગ્યદાન દેનાર સરકાર માખાપ છે, વિદ્યાદાનની વ્યવસ્થા માટે પણ સરકાર માખાપને આંગણે હાથ પસારી બિભા રહેવું પડે છે. જે ઝાડ પોતે જ પોતાના ફૂલોને વિક્રમવાતું હતું તે આકાશમાંથી પુષ્પવૃષ્ટિ થાય એ માટે પોતાની બધીય સુકી 'ડાળ ડાખળીઓ બિંચી પસારી અરજ ગુજારે છે. કદાચ માતો કે તેની એ અરજ મંજૂર થઈ, પણ એ બધા આકાશકુસુમોથી તેની સાર્થકતા શી ?

અંગ્રેજીમા જેને 'સ્ટેટ' કહે છે તેને આપણા દેશની આજની ભાષામા 'સરકાર' કહીએ છીએ. એ સરકાર પ્રાચીન ભારતવર્ષમાં રાજશક્તિરૂપે વિદ્યમાન હતી. પરંતુ વિભાયતનાં 'સ્ટેટ' અને આપણી 'રાજશક્તિ' એ બે વચ્ચે ભેદ છે. વિભાયતે દેશનાં લોકહિતનાં બધા જ કાર્યોનો ભાર સ્ટેટના હાથમાં સોંપેલો છે — ભારતવર્ષે બહુ થોડા પ્રમાણમાં જ એમ કહ્યું હતું.

જેઓ દેશના ગુરુ હતા, જેઓ આખા દેશને વિના પગારે વિદ્યા અને ધર્મનું શિક્ષણ આપતા આવ્યા હતા, તેમને પાળવાનું અને ઇનામો આપવાનું રાજનું કર્તવ્ય હતું નહિ એમ નહિ, પરંતુ તે કેવળ આશિક રીતે જ. વસ્તુતઃ સાધારણ રીતે તે કામ અત્યેક ગૃહસ્થનું ગણાતું. રાજા જે મદદ આપવી બંધ કરી દે, એકાએક જે દેશ અરાજક બની જાય, તોપણ સમાજના વિદ્યા અને ધર્મના શિક્ષણને કશી ભારે અડચણ ન આવે. રાજા પ્રજાને માટે જળાશયો

બંધાતી જ રહી, તળાવો ખોદાતાં જ રહ્યાં, મહેતાશ્રમો બારાખડી ઘૂંટાવતા જ રહ્યા, પાઠશાળામાં શાસ્ત્રનું અધ્યાપન બંધ થયું જ નહિ, ચંડીમંડપમાં રામાયણનો પાઠ ચાલુ જ રહ્યો અને કીર્તનના શબ્દ ગામના ચોકને ગળતવતા જ રહ્યા. સમાજે બહારની સહાયતાની અપેક્ષા રાખી નહિ અને બહારના ઉપદ્રવથી તે શ્રીબ્રષ્ટ થયો નહિ.

આજે આપણા દેશમાં પાણી નથી એવી જે આપણે ખૂસ પાડીએ છીએ એ તો નજીવી વાત છે. સૌથી વધુ અફસોસની વાત તો એનું મૂળ કારણ છે. આજે સમાજનું મન સમાજમાં રહ્યું નથી. આપણું બધું ધ્યાન બહારની તરફ ગયું છે.

કોઈ નદી જે ગામની પાસે થઈને હમેશાં વહેતી આવી હોય, તે જો એકાએક તે ગામને છોડીને પોતાનો પ્રવાહ ખીજી જગ્યાએ લઈ જાય, તો તે ગામનું પાણી જાય, ફળ જાય, આરોગ્ય જાય, વેપાર જાય, તેના બગીચાઓ વગડા અને, તેની પહેલાંની સમૃદ્ધિનાં ખંડેરો પોતાની ફાટેલી ભીંતોની ફાટોમાં વડ અને પીંપળાને ઉછેરી ઘૂવડ અને વનવાગોળનાં વિહારસ્થાન બની જાય.

મનુષ્યના ચિત્તનો પ્રવાહ નદીના કસ્તાં ઓછો મહત્વનો નથી. એ જ ચિત્તપ્રવાહે બંગાળનાં વૃક્ષઘટાથી ઘેરાયલાં ગામોને હમેશાં નીરોગી અને આનંદમય રાખ્યાં હતાં—આજે મંગાળના એ ત્રાસરૂપી ખોળેથી બંગાળીઓની ચિત્તધારા ખડી પડી જુદે માર્ગે વળી ગઈ છે. એટલે જ તેના દેવાલયો પહું પહું થઈ રહ્યાં છે—સમરાવનારા કોઈ છે નહિ; તેનાં જળાશયો ગંદાં છે—કાદવ ગળાવનાર કોઈ

છે નહિ; સમૃદ્ધ ધરોતી હવેલીઓ સૂતી છે — તેમા ઉત્સવના આનંદધ્વનિ સંભળાતા નથી. એટલે આજે જલદાન દેનાર સરકાર માખાપ છે, આરોગ્યદાન દેનાર સરકાર માખાપ છે, વિદ્યાદાનની વ્યવસ્થા માટે પણ સરકાર માખાપને આંગણે હાથ પસારી બિલા રહેલું પડે છે. જે ઝાડ પોતે જ પોતાનાં ફૂલોને વિકસાવતું હતું તે આકાશમાંથી પુષ્પવૃષ્ટિ થાય એ માટે પોતાની બધીય સૂકી ડાળ ડાખળીઓ જિંચી પસારી અરજ ગુજારે છે. કદાચ માનો કે તેની એ અરજ મંજૂર થઈ, પણ એ બધાં આકાશકુસુમોથી તેની સાર્થકતા શી ?

અંગ્રેજીમા જેને ‘સ્ટેટ’ કહે છે તેને આપણા દેશની આજની ભાષામાં ‘સરકાર’ કહીએ છીએ. એ સરકાર પ્રાચીન ભારતવર્ષમાં રાજશક્તિરૂપે વિદ્યમાન હતી. પરંતુ વિભાયતનાં ‘સ્ટેટ’ અને આપણી ‘રાજશક્તિ’ એ એ વચ્ચે ભેદ છે. વિભાયતે દેશના લોકહિતનાં બધાં જ કાર્યોનો ભાર સ્ટેટના હાથમાં સોંપેલો છે — ભારતવર્ષે બહુ થોડા પ્રમાણમાં જ એમ કયું હતું.

જેઓ દેશના ગુરુ હતા, જેઓ આખા દેશને વિના પગારે વિદ્યા અને ધર્મનું શિક્ષણ આપતા આવ્યા હતા, તેમને પાળવાનું અને ધનામો આપવાનું રાજનું કર્તવ્ય હતું નહિ એમ નહિ, પરંતુ તે કેવળ આશિક રીતે જ. વસ્તુતઃ સાધારણ રીતે તે કામ પ્રત્યેક ગૃહસ્થનું ગણાતું. રાજ જે મદદ આપવી બંધ કરી દે, એકાએક જે દેશ અરાજક બની જાય, તોપણ સમાજનાં વિદ્યા અને ધર્મનાં શિક્ષણને કશી ભારે અડચણ ન આવે. રાજ પ્રજાને માટે જળાશયો

ખોદાવતો નહોતો એમ નહિ, પરંતુ સમાજના બધા ધનિકેટ જેટલે અંશે એ કામ કરતા તેટલે અંશે જ રાજા પણ કરતો. રાજા ગાફેલ રહે એટલે કાંઈ પ્રજાનાં જલપાત્રો ખાલી નહોતાં થઈ જતાં.

વિલાયતમાં દરેક માણસ પોતપોતાના મુખ્યએન અને સ્વાર્થની ખાખતમાં સ્વતંત્ર હોય છે. તેમને માથે કર્તવ્યનો ખોજો લદાયેલો નથી હોતો. તેઓનાં બધાંય મોટાં મોટાં કાર્યોનો ભાર રાજશક્તિ ઉપર નાખેલો હોય છે. આપણા દેશમાં રાજશક્તિ પ્રમાણમાં સ્વતંત્ર હતી. પ્રજાવર્ગ સામાજિક કર્તવ્યો દ્વારા બંધાયેલો હતો. રાજા શિકાર કરવા જાય, યુદ્ધ કરવા જાય, રાજકાર્ય કરે કે એક-આરામમાં દિવસો કાઢે તે માટે ધર્મની દૃષ્ટિએ તે જવાબદાર ગણાય, પણ પ્રજાવર્ગ પોતાના હિતને માટે તેના ઉપર જ બધો આધાર રાખીને બેસી રહેતો નહિ; સમાજનું કામ સમાજની દરેક વ્યક્તિ ઉપર આશ્ચર્યકારક અને વિચિત્ર પ્રકારે વહેંચી નાખેલું હતું.

આમ હોવાથી આપણે જેને ધર્મ કહીએ છીએ તેનો સમાજમાં સર્વત્ર સંચાર હતો. આપણામાંના દરેકેદરેકને સ્વાર્થસંયમ અને આત્મત્યાગનો અભ્યાસ કરવો પડતો હતો. આપણામાંનો એકેએક જણ ધર્મપાલન કરવાને બંધાયેલો હતો.

આ ઉપરથી સ્પષ્ટ સમજાશે કે જુદી જુદી સંસ્કૃતિની પ્રાણશક્તિ જુદે જુદે સ્થાને રહેલી હોય છે. જે સ્થાને દેશના હિતનો ભાર હોય છે તે જ સ્થાને દેશનું સમસ્તથાન હોય છે. તે સ્થાન ઉપર ધ્યા કરીએ કે તરત જ આખા

દેશને જીવલેણ જખમ થાય. વિલાયતમાં જો રાજશક્તિની ઊઘલપાથલ થઈ જાય તો આખા દેશનો વિનાશ આવી પહોંચે — એ જ કારણે યુરોપમાં રાજકારણ ('પોલિટિક્સ') આટલું બધું મહત્વનું ગણાય છે. આપણા દેશમાં સમાજ જો પાંગળો હોય તો જ દેશને સાચું સંકટ આવે. એટલા માટે જ આપણે આજ સુધી રાષ્ટ્રીય સ્વતંત્રતા માટે માથું મેલીને પ્રયત્ન કર્યા નહિ, પણ સામાજિક સ્વતંત્રતાનું સર્વતોભાવે રક્ષણ કરતા આવ્યા છીએ. વિલાયતમાં ગરીબને ભીખ આપવાથી માંડીને પ્રજાવર્ગને ધર્મશિક્ષણ આપવા સુધીના બધાંય કામોનો આધાર 'સ્ટેટ' ઉપર છે; એટલે સ્ટેટને જિવાડે તો જ અંગ્રેજો જીવે, આપણે ધર્મ-વ્યવસ્થાને જિવાડીએ એટલે જીવીએ.

ઇંગ્લંડમાં સ્વાભાવિક રીતે જ લોકો સ્ટેટને જાત્રત રાખવામાં, ઉદ્યોગપરાયણ રાખવામાં હમેશાં મડેલા હોય છે. હમણાં હમણાં અંગ્રેજોની નિશાળમાં લણી લણીને આપણે નક્કી કર્યું છે કે પરિસ્થિતિનો વિચાર કર્યા વિના સરકારને ઘોંચપરોણો કરી સાવધાન રાખવી એ જ પ્રજાવર્ગનું સૌથી મુખ્ય કર્તવ્ય છે. આપણે એટલું ન સમજ્યા કે પારકાના શરીર ઉપર જજો મુકાવ્યા કરવાથી પોતાનો વ્યાધિ મટવાનો નથી.

આપણને ચર્ચા ગમે છે એટલે આ સ્થાને એવી ચર્ચા જોડે એ અસંભવિત નથી કે પ્રજાવર્ગનાં કાર્યનો ભાર પ્રજાવર્ગના સર્વ અંગો ઉપર ફેલાઈ રહે એ સારું કે સરકાર નામની એક સંસ્થા ઉપર જ પડે એ સારું? મારું કહેવું એવું છે કે એ ચર્ચા મહાવિદ્યાલયની ચર્ચાપરિષદમાં

સ્વદેશી સમાજ

કરી શકાય, પણ હમણાં તો એ ચર્ચા આપણને કશા કામમાં આવે એમ નથી.

કારણ, એટલું તો આપણે સમજવું જ નોઈએ કે વિલાયતનું 'સ્ટેટ' આખા સમાજની સંમતિ ઉપર સદા બિલેલું છે. એ સ્થિતિ ત્યાં સ્વાભાવિક નિયમે કરીને જ ઉદ્ભવી છે. કેવળ ચર્ચા દ્વારા આપણે તે મેળવી શકીએ એમ નથી. બહુ જ સારી હોય તો પણ તે આપણને અલભ્ય છે !

આપણા દેશમાં 'સરકાર બહાદુર'ને સમાજ સાથે કોઈ સંબંધ જ નથી. સરકાર એ સમાજની બહાર છે. એટલે જે કોઈ વસ્તુની આપણે તેની પાસે આશા રાખીશું તેનું મૂલ આપણે સ્વતંત્રતા ખરચીને દેવું પડશે. જે કાર્ય સમાજ સરકાર પાસે કરાવશે તે કામને વિષે સમાજ પોતાને પાંગળો બનાવશે, જોકે એવું પાંગળાપણું આપણા દેશમાં સ્વભાવસિદ્ધ હતું નહિ. આપણે જુદી જુદી જાતિઓની, જુદા જુદા રાજ્યોની આણુ માનતા આવ્યા છીએ, પરંતુ સમાજ હમેશાં પોતાનાં બધાં કામો પોતે જ બજાવતો આવ્યો છે, નાની કે મોટી કોઈ પણ બાબતમાં તેણે બહારના કોઈને પણ હાથ નાંખવા દીધો નથી. તે જ કારણને લીધે જ રાજલક્ષ્મી બ્યારે દેશવટો ભોગવતી હતી ત્યારે પણ સમાજલક્ષ્મીએ વિદાય નહોતી લીધી.

આજે આપણે સમાજનાં બધાં કામો એકે એકે સમાજની બહારના એવા સ્ટેટના હાથમાં પોતાની મેળે સોંપી દેવાને તૈયાર થયા છીએ. આજ સુધી હિંદુ સમાજમાં રહીને નવા નવા સંપ્રદાયોએ પોતપોતામાં જુદા જુદા

આચારવિચારો પ્રવર્તીવ્યા છે, પણ હિંદુ સમાજે તેમનો તિરસ્કાર કર્યો નથી. આજથી અધુન અંગ્રેજના કાયદાથી બંધાઈ ચૂક્યું છે. અને એકેએક પરિવર્તનને પોતે અહિંદુ છે એવું જાહેર કરવાની ફરજ પડે છે. આ ઉપરથી સમજાય છે કે જે સ્થાને આપણું મર્મસ્થાન છે, જે મર્મસ્થાનને આપણે પોતાના અંતરમાં જતનપૂર્વક જાળવીને આજ સુધી જીવતા રહ્યા, એ જ આપણું અંતરતમ મર્મસ્થાન આજે ખુલ્લું, રક્ષણ વિનાનું થઈ પડ્યું છે, તે આજે વિકલ થઈ પડ્યું છે. ખરી આપત્તિ તો એ છે; જલસંકટ એ આપત્તિ નથી.

પહેલાંના સમયમાં બાદશાહના દરબારે જેમને નવાબ્યા હતા, નવાબો જેમની સલાહ અને મદદની આશા રાખતા હતા, તેઓ કંઈ એ રાજપ્રસાદને મહત્વનો નહોતા ગણતા. સમાજનો પ્રસાદ રાજપ્રસાદ કરતા તેમને મન મોટો હતો. પ્રતિષ્ઠા માટે તેઓ પોતાના સમાજ તરફ જ નજર ફેરવતા. રાજરાજેશ્વરની રાજધાની દિલ્હી તેમને જે સન્માન આપી નહોતી શકતી તે ચરમ સન્માનને માટે તેમને પોતાના જન્મસ્થાન બનેલ અબ્બાસ ગામડાનાં ખૂંપડાંને બારણે જ આવીને ઊભા રહેવું પડતું. દેશનો અદનામા અદનો પ્રજાજન તેમને મહદાશય વ્યક્તિ કહે એ સરકારે દીધેલા રાજમહારાજના ઇલકાબ કરતાં પણ તેમને મન મોટી વાત હતી. જન્મભૂમિનું સન્માન એ લોકો મનથી સમજ્યા હતા; રાજધાનીની મોટાઈ, રાજસભાનું ગૌરવ એમનાં મનને એમના ગામથી ચળાવી નહોતાં શક્યાં. એ જ કારણથી દેશના નાનામાં નાના ગામમાં પણ, કદી પાણીની

તાણુ પડી નહોતી, અને માનવ સંસ્કૃતિનાં બધાંય સાધનો અને વ્યવસ્થા ગામે ગામે સદાય જળવાતાં હતાં.

આજે દેશના લોકો ધન્યવાદ આપે એથી આપણને સુખ થતું નથી; એટલે આપણે પુરુષાર્થ સ્વાભાવિક રીતે સહેલાઈથી દેશહિત પ્રત્યે વળતો નથી.

આજે તો સરકાર આપણી આગળ કાલાવાલા કે તગાદો કરે તો કામ ચાલે. આજે દેશનું જલસંકટ નિવારવાને માટે સરકાર દેશના લોકો ઉપર તગાદો કરે છે. હૃદયની સ્વાભાવિક પ્રેરણાએ બધી મરી ગઈ છે. દેશના લોકોમાં ખ્યાતિ થાય એ પણ આપણને રુચતું નથી. આપણાં હૃદયોએ તો ગોરાને ગુલામખન લખી આપ્યા છે, આપણી રુચિ તો સાહેબની દુકાને વેચાઈ ગઈ છે!

મારું કહેવું કાઈ ખોટી રીતે સમજે એવો સંભવ છે. હું એવું નથી કહેતો કે બધા જ પોતપોતાના ગામની ભૂમિને વળગીને પડી રહે, અને વિદ્યા અને ધન માન મેળવવાને માટે બહાર જવાની જરૂર જ નથી. જે આકર્ષણે બંગાળીઓને બહાર ખેંચ્યા છે તેનું ઋણ તેમણે સ્વીકારવું જ જોઈએ. એ આકર્ષણે જ તેમની સર્વ શક્તિ ગ્રાસિત કરી છે, અને તેમનાં કાર્યક્ષેત્રને બ્યાંપક બનાવી તેમના ચિત્તને વિશાળ બનાવ્યું છે.

પણ આ જ વખતે બંગાળીઓને વારંવાર યાદ આપવાની જરૂર છે કે ઘર અને બહારનો જે સ્વાભાવિક સંબંધ છે તે એકદમ ઊલટપાલટ ન થઈ જાય એ સંભાળજો ! બહાર કમાવાનું તે ઘરમાં સંગ્રહ કરવા માટે જ. શક્તિનો ઉપયોગ બહાર કરવો પડે તોપણ હૃદયને તો પોતાને ઘેર

જ રાખવું જોઈશે. શાખીયું બહાર જઈને, તેનો ઉપયોગ કરીયું ઘેર આવીને. પણ આપણે તો આજકાલ —

“ઘર કર્યું બહાર, બહાર કર્યું ઘર,

પર કર્યાં પોતાનાં, પોતાના કર્યાં પર.”

આથી આપણાં જુદાં જુદાં કામોમાં કેવી અસંગતતા ઊભી થાય છે તેનું એક ઉત્કૃષ્ટ દષ્ટાંત પ્રાંતિક પરિપદ જ છે. એ પરિપદ દેશને સલાહ આપવાને મળે છે અને છતાં તેની ભાષા વિદેશી છે. આપણે અંગ્રેજી ભણેલાઓને જ પોતાના નિકટના માણસો માનીએ છીએ. છેક અદનામાં અદના પ્રજાજનની સાથે આપણે અંતરનો સંબંધ ન બાંધી શકીએ ત્યાં સુધી આપણે નકામા છીએ એ વસ્તુ કેમે કરી આપણને સૂઝતી જ નથી. સાધારણ પ્રજાવર્ગ અને આપણી વચ્ચે આપણે એક દુર્બોધ દીવાલ ઊભી કરી રહ્યા છીએ. હમેશાં આપણે તેમને આપણી બધી ચર્ચા અને વિચારણામાંથી અળગા રાખ્યા છે. આપણે પહેલેથી જ વિલાયતનું મન હરણ કરવાને છલ, બલ, કૌશલ, સાજ સરંજામ કશાંની જ ઊણપ રાખી નથી; પરંતુ દેશનું મન તેના કરતાં પણ મોંઘા મૂલનું છે અને તેને જીતવા માટે પણ બહુ બહુ સાધનાની જરૂર છે એ વાત આપણને યાદ મુઘ્ધાં આવતી નથી.

રાજકીય સાધનાનો ચરમ ઉદ્દેશ કેવળ દેશના હૃદયને એક કરવાનો હોય છે. પરંતુ દેશની ભાષા છોડીને, દેશની પ્રથા છોડીને, કેવળ વિદેશીનું મન આકર્ષવાને માટે અનેક પ્રકારની ચાલચાલ ખેલવી એને જ મહા ઉપયોગી રાજકીય શિક્ષણ કહેવાનું તો આપણા જ હતભાગી દેશમાં પ્રચલિત થયું છે.

૩૨,૦૨૪

દેશનું હૃદય જીતવું એને જ ને ચરમ લાલ માનીએ
તો સાધારણ વ્યવહારમાં અતિ આવશ્યક માની જે
ચાલચલનનો આપણે મહાવરો પાડ્યો છે તે બધાંને દૂર
રાખી દેશની ખરેખર પાસે જવાના કયા કયા માર્ગો સદા
ખુલ્લા છે, તેમને આપણે દષ્ટિ સમક્ષ લાવવા નોંધશે.
પ્રાંતિક પરિષદને ને આપણે સાચે જ દેશને સલાહ
આપવાના કાર્યમાં રોકી હોત તો આપણે શું કયું હોત ?
તો તો આપણે એને વિલાયતી પદ્ધતિની સલા ન બનાવતાં દેશી
પદ્ધતિનો મોટો મેળો બનાવત તેમાં રામલીલા, ગીત,
આનંદ, ગમ્મતથી આકર્ષાઈ દેશના લોકો દૂર દૂરથી ભેગા
મળ્યા હોત. તેમાં દેશી વસ્તુઓ અને ખેતીની જીવંતતા
પ્રદર્શન હોત. ત્યાં સારા સારા કથાકારો, કીર્તનકારો,
અને રામલીલા કરનારાઓને ઇનામ અપાતાં હોત. ત્યાં
બહુ ધનસ વગેરેની મદદથી લોકોને આરોગ્યશાસ્ત્રની
વાતો સ્પષ્ટ રીતે સમજાવવામાં આવતી હોત.
અને આપણે જે કાંઈ કહેવાનું છે, દુઃખસુખની જે કાંઈ
વાતો કરવાની છે તેનો સારા ખોટા બધાએ ભેગા મળી
જન્મભાષા — બંગાળી ભાષામાં વિચાર કર્યો હોત.

આપણા દેશમાં ગામડાંની વસ્તી જ સૌથી મુખ્ય છે.
એ ગામડાં કાંઈ કાંઈ વાર જ્યારે અદ્ધરનાં વિશાળ જંગલની
ગતિ અનુભવવાને ઉત્સુક બને છે ત્યારે મેળા એ જ તેનો
મુખ્ય ઉપાય હોય છે. આ મેળા એ જ આપણા દેશમાં
બાહ્ય જગતને ઘરમાં આવવાનું આમંત્રણ છે. એ કૃત્સવમાં
ગામ ખેતાની બધી સંકુચિતતા ભૂલી જાય છે, હૃદય
ખોલીને દાન કરવાનો અને લેવાનો એ જ તેનો મુખ્ય પ્રસંગ

છે. જેમ આકાશના જળથી જળાશય ભરી દેવાનો સમય ચોમાસું છે તેમ વિશ્વના ભાવથી ગામડાનાં હૃદયને ભરી દેવાનો યોગ્ય અવસર મેળો છે.

આ મેળા આપણા દેશમાં અત્યંત સ્વાભાવિક છે. એકાદ સભાને માટે જો દેશના લોકોને ખૂસ પાડો તો તેઓ વહેમાયલા આવશે, તેમનાં મન ખૂલતા બહુ વાર લાગશે. પરંતુ મેળા માટે જેઓ ભેગા થાય છે તેઓ સ્વાભાવિક રીતે જ હૃદય ખોલીને આવે છે, — એટલે અહીં જ દેશનું મન મેળવવાનો સાચો અવકાશ મળે છે. ગામડાં જે દિવસે હળદલેસા છોડીને છુટ્ટી લે છે તે જ દિવસે તેમની પાસે આવીને એસવાનો દિવસ હોય છે.

ખંજાળમાં એવો જિલ્લો નથી જ્યાં વરસમાં જુદે જુદે વખતે જુદે જુદે ડોકાણે મેળા ન ભરાતા હોય. પહેલાં તો એ મેળાઓની યાદી અને વર્ણનનો સંગ્રહ કરવાનું આપણું કાર્ય છે. ત્યાર પછી એ મેળાઓ દ્વારા દેશના લોકોની સાચી રીતે પરિચિત થવાના પ્રસંગો આપણે યોગ્યે.

દરેક જિલ્લાના મુશિક્ષિત માણસો જેને જિલ્લાના મેળામાં જો નવો ભાવ બઝત કરી રહે તેને નવો પ્રાણ રેહી શકે, દેશનો શિક્ષિતવર્ગ જે એનાં હૃદય ઠાલવે, આ બધા મેળાઓમાં જો તેઓ સહભાવ સ્થાપન કરે, કોઈ એક દેશના રાજકારણનો સંબંધ રાખ્યા વિના, વિદ્યાર્થીઓ તળાવ, ગોચર વગેરે સંબંધે જિલ્લાને તે તે દેશ દેશ દ્વાર કરવાના ઉપાયનો વિચાર કરે, તે બધું જ દેશના સ્વદેશને સાચી રીતે પ્રયત્ન કરે એ દેશને.

મને તો એવો વિશ્વાસ છે કે ફરી ફરીને અંગાળમાં જુદે જુદે ઠેકાણે મેળા ભરવાને એક મંડળ તૈયાર થાય. તે નવાં નવા નાટકો, કીર્તનો, કથાઓ રચીને સાથે ‘આયો-સ્થોપ’, જાદુઈ ફાનસ, અંગકસરત, જાદુ વગેરેનાં સાધનો લઈને ફરતાં રહે તો ખર્ચને માટે તેમને લેશ પણ ચિંતા કરવી ન પડે. તેઓ જે દરેક મેળાએ જમીનદારને અમુક નાણાં આપવાનાં કરે, અને દરેક દુકાનદાર પાસેથી નિયમ પ્રમાણે વેચાણનો અમુક ભાગ લેવાનો અધિકાર મેળવે તો યોગ્ય વ્યવસ્થા દ્વારા એ કામમાં તેમને સારો નફો પણ થાય. એ નફાના પૈસામાંથી મહેનતાણાનો અને ખીજો ખર્ચ બાદ કરતાં જે વધે તે જે દેશના કાર્યમાં ખર્ચે તો તે મેળામંડળ જેડે દેશના હૃદયનો ગાઢ સંબંધ બંધાશે, તેઓ દેશની રુઝરુઝ વાતો જાણી શકશે, અને તેઓ કેટલું બધું કામ કરી શકશે તેનો કહેતા પાર આવે એમ નથી.

આપણા દેશમાં હમેશાં આનંદ ઉત્સવ દ્વારા લોકોને સાહિત્યરસ અને ધર્મશિક્ષણ અપાયા છે. આજે અનેક કારણોથી જમીનદારોનો મોટો ભાગ શહેર તરફ આકર્ષાયો છે. તેમના પુત્રપુત્રીના વિવાહ વગેરેનો બધોય આનંદઉલ્લાસ કેવળ શહેરના ધનવાન મિત્રોને નાટક અને નાચગાન બતાવવામાં જ પૂરો થાય છે. ઘણા જમીનદારો આવા ક્રિયાકર્મોમાં પ્રજા પાસેથી ઇધરાણું લેતાં સંકોચતા નથી. તેવે ઠેકાણે “ઇતરે જનાઃ” મિષ્ટાન્ન ખરું પાડે છે, પણ “મિષ્ટાન્ન”નો એક કણ પણ “ઇતરે જનાઃ” ગ્રાહ્યતા પામતા નથી. આરોગે તો “બાંધવાઃ” અને “સાહેવાઃ”. એથી અંગાળનાં ગામડા દિવસે દિવસે આનંદહીન થતાં

જાય છે, અને જે સાહિત્ય દેશનાં આબાલવૃદ્ધવનિતાનાં મનને સરસ અને સુંદર રાખતું હતું તે દિવસે દિવસે સામાન્ય લોકોના અધિકારે બહાર જતું જાય છે. આપણે કલ્પેલો આ મેળાસંપ્રદાય જો સાહિત્યની ધારા, આનંદનો પ્રવાહ બંગાળનાં ગામડાંને આંગણે ફરી એક વાર વહેવડાવી શકે તો તો એ સસ્યશ્યામલા બંગલૂમિનું હૃદય દિવસે દિવસે શુષ્ક મરુભૂમિ ન બની જાય.

આપણે એ વાત યાદ રાખવી જોઈએ કે જે મોટાં મોટાં જળાશયો આપણને જળ અને સ્વાસ્થ્ય આપતાં હતાં તે દૂષિત થતા આપણને કેવળ પાણીની જ તાણ પડી છે એમ નથી, પણ તેઓ આપણને રોગ અને મૃત્યુની લહાણી કરી રહ્યા છે. તે જ પ્રમાણે આપણા દેશમાં જે મેળાઓ ધર્મને નામે પ્રચલિત છે તેઓનો મોટો ભાગ આજકાલ ધીમે ધીમે દૂષિત બને છે, એથી કેવળ લોકશિક્ષણને માટે નાલાયક બન્યા છે એટલું જ નહિ, પણ કુશિક્ષણની ખાણ થઈ પડ્યા છે. સંભાળ રાખ્યા વિનાનાં ખેતરમાં અનાજ તો થતું જ નથી પણ કાંટાના ઝાખરાંયે જન્મે છે. આવી સ્થિતિમાં ગંદા આનંદના સાધનરૂપ આ મેળાઓનો જો આપણે ઉદ્ધાર ન કરીએ તો સ્વદેશના અને ધર્મના અપરાધી થઈશું.

આપણા દેશી લોકોની સાથે દેશી રીતે મળવામાં કેવાં સાધનો ઉપયોગી થઈ પડે તેનું એક દૃષ્ટાંત જ મેં તો, આપ્યું છે. અને એ સાધનને નિયમો દ્વારા બાંધી તેના ઉપર અધિકાર જમાવી કેવી રીતે તેને દેશવ્યાપી મંગળ વસ્તુ બનાવી શકાય તેનો ખ્યાલ આપ્યો છે.

રાજદરબારમાં ભિક્ષાવૃત્તિ કરવી એને જ જેઓ દેશની સર્વોત્તમ મંગળકારી પ્રવૃત્તિ માનતાં નથી તેમને સામે। પક્ષ 'પેસિમિસ્ટ' એટલે કે નિરાશાવાદી કહે છે. 'એટલે રાજ પાસે કશી આશા રાખવી ફેગટ છે. એ વિચારથી આપણે જેટલા હતાશ થઈ ગયા છીએ તેટલી બધી નિરાશાને તેઓ અકારણ માને છે.

હું સ્પષ્ટ રીતે કહું છું કે રાજ આપણને વારે વારે દડો લઈને પોતાને આગળેથી ખદેરી કાઢે છે એટલા માટે નિરુપાય થઈને હું સ્વાવલંબનને શ્રેયસ્કર ગણું છું એમ નથી. હું કદી પણ દુર્લભ પ્રાક્ષેથી લોભાયલાં પેલાં અભાગિયા શિયાળવાના જેવું સાંતવન લેતો જ નથી. હું તો એ જ કહું છું કે પારકાની મહેરબાની માગવી એ જ ખરા 'પેસિમિસ્ટ' નિરાશાવાદી દીનનું લક્ષણ છે. નાકલીટી તાણ્યા વિના આપણો ખીજે આરો નથી એવું તો હું કદી પણ ન કહું. સ્વદેશ વિષે મને વિશ્વાસ છે, આપણી આત્મશક્તિ વિષે મને ભારે માન છે. મને પૂરેપૂરી ખાતરી છે કે ગમે તે ઉપાયે પણ આજે આપણે પોતામાં જે સ્વદેશીય, સ્વજાતીય ઐક્યનો અનુભવ કરી સાર્થકતા પામવાને ઉત્સુક થયા છીએ તેનો પાયો જો પારકાની અમરંગી પ્રસન્નતા ઉપર હોય, જો તે વિશેષે કરીને ભારતવર્ષે પોતે જ સાધેલી ન હોય તો તે વારે વારે વ્યર્થ થવાની છે. એટલે ભારતવર્ષનો યથાર્થ માર્ગ કયો તેની આપણે ચારે બાજુએ શોધ કરવી જોઈશે.

માણસની સાથે માણસનો આત્મીય સંબંધ સ્થાપવો એ જ હમેશાં ભારતવર્ષનો સૌથી મુખ્ય પ્રયત્ન રહ્યો છે.

દૂરના સગા સાથે પણ સંબંધ ગણવો જોઈએ, છોકરાં ઉમ્મર લાયક થાય તોપણ સંબંધ શિથિલ ન થાય, ગામના માણસો સાથે પણ વર્ણ કે અવસ્થાનો વિચાર કર્યા વિના યથાયોગ આત્મીય સંબંધ જાળવવો જોઈએ; ગુરુ-પુરોહિત, અતિથિ-લિક્ષુક, જમીનદાર-પ્રજા બધાયની સાથે જ યથોચિત સંબંધ બંધાયેલો છે. એમાના કોઈ પિતાને ઠેકાણે છે, કોઈ પુત્રને ઠેકાણે છે, કોઈ ભાઈ છે તો કોઈ મિત્ર છે. આપણે જે કોઈ સાણસના સાચા સંપર્કમાં આવીએ તેની સાથે એક સંબંધ નક્કી કરી બેસીએ છીએ. એટલા માટે કોઈ પણ સ્થિતિમાં માણસને આપણે આપણુ કામ સાધવાનું યંત્ર કે યંત્રનું અંગ ગણી શકતા નથી. એ વસ્તુની સારી અને ખોટી બંને બાજુ હોઈ શકે, પરંતુ એ આપણા દેશની વસ્તુ છે, એટલું જ નહિ પણ એથીયે મોટી વાત તો એ છે કે એ પૂર્વની વસ્તુ છે.

જાપાની યુદ્ધના દાખલાથી મારી આ વાત અષ્ટ થશે. યુદ્ધ એ યંત્ર જેવી જડ વસ્તુ છે, એમાં કંઈ શંકા નથી. સિપાઈઓને યંત્રવત્ બનીને જ ઊભા રહેવું પડે છે અને યંત્રવત્ જ ચાલવું પડે છે. પરંતુ તેમ છતાં જાપાનનો એકેએક સિપાઈ એ યંત્રની સ્થિતિને વટાવી ગયો છે. તેઓ આઘળા જડ જેવા નથી. તેઓમાનો એકેએક મિકાડોની સાથે અને તે દ્વારા સ્વદેશની 'સાથે' સંબંધ ધરાવતો થયેલો છે. તે સંબંધને ખાતર તેઓમાનો એકેએક સિપાઈ પોતાનું બલિદાન આપે છે. એ જ રીતે આપણે ત્યાં પ્રાચીન જમાનામાં પ્રત્યેક ક્ષત્રિય યોદ્ધો પોતાના રાજા કે પ્રભુનું અવલંબન કરીને ક્ષાત્રધર્મને ચરણે

રજદેશી સમાજ

પોતાનું બલિદાન આપતો હતો. રણક્ષેત્રેમા તેઓ શેતરંજનાં મહોરાંની માફક નહોતા મરતા, પણ માણસની માફક હૃદયના સંબંધ અને ધર્મના ગૌરવ સાથે મરતા હતા. આથી યુદ્ધ ઘણી વાર વિરાટ આત્મહત્યા જેવું બની જતું. એવા બનાવોને વિષે પાશ્ચાત્ય સમાલોચકો કહે છે કે 'એ ચમત્કારિક વસ્તુ છે, પણ એ યુદ્ધ નથી!' જાપાને આ ચમત્કારની સાથે યુદ્ધનું મિશ્રણ કરી પૂર્વ અને પશ્ચિમ બંનેના ધન્યવાદ મેળવ્યા.

ગમે તેમ હો, પણ એ જ આપણી પ્રકૃતિ છે. પ્રયોજનના (કામ પૂરતા) સંબંધોને આપણે હૃદયના સંબંધ દ્વારા શુદ્ધ કર્યા પછી જ વ્યવહારમા લઈ શકીએ છીએ. આથી અનાવશ્યક જવાબદારી પણ આપણે સ્વીકારવી પડે છે. પ્રયોજનના સંબંધ સંકીર્ણ હોય છે; ઓકિસમા જ તેનો અંત આવે છે. શેઠ અને નોકર વચ્ચે જે કેવળ શેઠ અને નોકરનો જ સંબંધ રહે તો કામ લેવામા અને પગાર ચૂકવવામા જ બધું પતી જાય. પણ તેમા કોઈ પણ પ્રકારના આત્મીય સંબંધને સ્વીકારીએ એટલે જવાબદારી દીકરા-દીકરીના વિવાહ અને શ્રાદ્ધશાંતિ સુધી પહોંચે છે.

મારી વાતનુ બીજું એક આધુનિક દષ્ટાંત જુઓ. હું રાજશાહી અને ઢાકાની પ્રાતિક પરિપદમા ઢાળર હતો. એ પરિપદને આપણે ભારે ઉપયોગી વસ્તુ માનીએ છીએ એ વિષં તો શંકા છે જ નહિ. પણ મને નવાઈ તો એ લાગી કે એમા કામની ગરજ કરતાં અતિથિસત્કારનો ભાવ જ વધારે તરી આવતો હતો. જાણે જનમા ગયા હોઈએ એમ આહારવિહાર, આરામ-આમોદની વ્યવસ્થાની માગણી અને

ધાંધલ એટલી ખેંધી હતી કે ગિચારા પરિષદ બોલાવનારા-
ઓનો છવ જતો હતો. 'જે તેઓએ એમ કહ્યું હોત કે
તમે પોતાના દેશનું કામ કરવા આવ્યા છો, અમને ગીરા
મૂકવા આવ્યા નથી, આટઆટલાં ગ્રવ્ય-ચોખ્ખ-લેણ-
પેય, આટઆટલાં શયનાસન, આટઆટલા લેમેન્ટ
સોડાવોટર, આટઆટલાં ગાડીઘોડા, આટઆટલી સાહેબીનો
ખર્ચ અમારા ઉપર શાને?—તો તેમનું કહેવું અયોગ્ય ન
ગણાત. પરંતુ કામને નામે કેવળ પોતાના કામમાં જ
મશગૂલ રહેવું એ આપણા લોકનું કામ નથી. આપણે
શિક્ષણને પરિણામે ગમે તેટલા વ્યવહારપરાયણ થઈએ તો
પણ યજ્ઞમાને તો કેવળ વ્યવહારથી પર જ થવું જોઈએ.
કામને પણ આપણે હૃદયના સંપર્કથી વંચિત રાખવા ચાહતા
નથી. વસ્તુતઃ પરિષદના આતિથ્યથી અમારું મન જોટલું
આકર્ષાયું તેટલું તેના કાર્યમય ભાગથી આકર્ષાયું નહિ. પરિષદ
પોતાના વિદ્યાવતી અંગમાંથી આ દેશી હૃદયને ખિલકુલ બાદ
ન રાખી શકી. યજ્ઞમાનોએ અભ્યાગતોનો અતિથિભાવે,
આત્મીયભાવે સત્કાર કરવો એ પોતાની ફરજ છે એમ
માની લીધું હતું. તેમનાં પરિશ્રમ, કષ્ટ, ખર્ચ કેટલા બધા
વધી ગયાં હતાં તે તો જેમણે જોયું તે જ સમજે.
મહાસભામાં પણ જોટલો ભાગ આતિથ્યનો છે તેટલો ભાગ
જ ભારતવર્ષનો છે અને તેટલો ભાગ જ દેશમાં પ્રેરું કામ
કરે છે. જે ભાગ કામનો ગણાય છે તેનું કામ તો ત્રણ
દિવસ ચાલે, બાકી આખું વરસ તો તેનો પત્તોયે ન મળે.
અતિથિ પ્રત્યે જે સેવાનો સંબંધ વિશેષ કરીને ભારતવર્ષની
પ્રકૃતિમાં રહેલો છે તેને વિશાળ રૂપે સેવાનો પ્રસંગ મળતાં ભારે

સ્વદેશી સમાજ

આનંદ થાય છે. જે આતિથ્ય ઘેરઘેર આચરવામાં આવે છે. તેને બૃહત્પરિવૃત્તિ દેવાને માટે 'પ્રાચીન સમયમા મોટા' મોટાં યજ્ઞાનુષ્ઠાન કરવામાં આવતા. હમણાં ધણા વખતથી એ બધું નાશ પામ્યું છે. પણ ભારતવર્ષ એ બધું ભૂલ્યો નથી એટલે દેશના કામને પ્રસંગે જનસમાગમ થતાં જ ભારતલક્ષ્મીએ પોતાની ધણા દિવસની અવડ પડેલી જૂની જાહેર-અતિથિ-શાળાનાં બારણાં ખોલી નાખ્યા, પોતાના યજ્ઞભાંડારમાં પોતાનું હમેશનું આસન ગ્રહણ કર્યું. એ રીતે, મહાસભા અને પરિષદોમાં જ્યારે વિલાયતી ભાષણોની ધૂમ મચતી હોય છે અને તાળીઓના ગડગડાટ થતા હોય છે ત્યારે ત્યાં પણ, એ દારુણ સભાસ્થાનમાં પણ આપણી માતા 'હસતે મુખે પોતાના ધરતી-અર્ધ સ્વર્ગ સામગ્રી, તેને પોતાને હાથે તૈયાર કરેલું થોડું મિષ્ટાન્ન, સૌને કટકો કટકો વહેંચી ખવરાવી ચાલી જાય છે, અને ત્યાં શું ચાલે છે તેની તેને ખરાખર સમજ પણ પડતી નથી.' માતા જો એવું જોવા પામત કે પુરાણો યજ્ઞોની માફક આ આધુનિક યજ્ઞોમાં પણ માત્ર પુસ્તકપંડિતો જ નથી, માત્ર ધડિયાળ અને અછોડા લટકાવનારાઓ જ નથી, પણ આમંત્રિત અને અનામંત્રિત ગરીબતવંગર બધા જ વિના સંકોચે ભેગા મળ્યા છે, તો તેમને મુખે હાસ્યની વધુ ઝલક છવાઈ હોત. તે સ્થિતિમાં વાનીઓ ઓછી થાત, આડંબર પણ ઓછો થાત, પણ આનંદમંગલ અને માતાના આશીર્વાદથી એ ઊણપ પુરાઈ જત.'

ગમે તેમ હો, એટલું તો સ્પષ્ટ માલૂમ પડે છે, કે ભારતવર્ષ કામ કરવા બેસે છે ત્યારે પણ તે માનવસંબંધનું

માધુર્ય ભૂલી શકતો નથી. એ સંબંધનો બધો ભાર તે સ્વીકારીને જ ભેસે છે.

આપણે આ બધા અનેકવિધ અનાવશ્યક બોજ સહજ રીતે સ્વીકારીએ છીએ એથી જ ભારતવર્ષમાં ધરના અને પરાયા વચ્ચે, ઉચ્ચ નીચ વચ્ચે, ગૃહસ્થ અને આગંતુક વચ્ચે એક પ્રકારના ગાઢ સંબંધની વ્યવસ્થા સ્થાપિત થઈ છે. એ જ કારણે આ દેશમાં પાઠશાળા, નિશાળ, જળાશય, અભિયંત્રિશાળા, દેવાલય, આધળા પાગળા માદાની માવજત વગેરેની કોઈને કદી ચિંતા કરવી પડી નથી.

આજે જો એ સામાજિક સંબંધ છિન્નલિન્ન થઈ ગયો હોય, જો અન્નદાન, જલદાન, આશ્રયદાન, આરોગ્યદાન, વિદ્યાદાન વગેરે સામાજિક કાર્યો જીર્ણ સમાજમાયી ગરી પડી બહાર પડ્યા હોય, તો તેથી આપણે એકદમ હતાશ થઈ જવાની જરૂર નથી.

ધર અને ગામના કુદ્ર સંબંધિતે વટાવી વિશ્વ સાથે સંબંધ અનુભવવાનો માર્ગ હિન્દુધર્મે દરેકને બતાવેલો છે. હિન્દુધર્મ સમાજની દરેકદરેક વ્યક્તિને દરરોજ પચયજ્ઞ દ્વારા દેવતા, ઋષિ, પિતૃ, મનુષ્યજાતિ, અને પશુપક્ષીની જોડેના પોતાના મગલ સંબંધનું સ્મરણ કરવાને પ્રેરે છે. એનું જો ચચાર્થ રીતે પાલન કરવામાં આવે તો તે વ્યક્તિગત રીતે પ્રત્યેકને માટે અને સાધારણ રીતે વિશ્વને માટે કલ્યાણકારી થઈ પડે.

આ ઉચ્ચ ભાવમાયી જ આપણા સમાજમાં સમસ્ત દેશની સાથે દરેકનો એક પ્રકારનો રોજનો સંબંધ બાધી દેવો એ શું અસંભવિત છે? દરરોજ પ્રત્યેક જણુ સ્વદેશનું

સ્મરણ કરીને એક પૈસો કે તેથી પણ ઓછું — એક મૂઠી કે અરધી મૂઠી ઓળખા પણ સ્વદેશબલિદેષે અર્પણ ન કરી શકે? હિન્દુધર્મ શું આપણામાંના દરેકેદરેકને, હરરોજ, આ દેવતાની વિહારભૂમિ, પ્રાચીન ઋષિઓની તપોભૂમિ, પિતૃપિતામહની માતૃભૂમિ એવા આપણા ભારતવર્ષ જોડે પ્રત્યક્ષ સંબંધ દ્વારા ભક્તિભવનથી બાંધી ન દઈ શકે? સ્વદેશની સાથેનો આપણો મંગલસંબંધ શું આપણામાંના પ્રત્યેકનો વ્યક્તિગત ન થાય? આપણે શું સ્વદેશને જલદાન કરવું, વિદ્યાદાન કરવું વગેરે મંગલકર્મો પારકાના હાથમાં સોંપી દઈને દેશને વિષેથી આપણાં પુરુષાર્થ, વિચારણા અને હૃદયને બિલકુલ વેગળાં કરી નાંખીશું? સરકાર આજ બંગાળનું જલસંકટ દૂર કરવા માટે પચાસ હજાર રૂપિયા આપે છે — ધારો કે આપણી ચળવળના તગાદાને લીધે પચાસ લાખ રૂપિયા આપ્યા, અને દેશમાં પાણીનું દુઃખ સદંતર રહ્યું જ નહિ — તો તેનું પરિણામ શું? તેનું પરિણામ એ કે એ મંદદને પ્રતાપે દેશનું જે હૃદય આજ સુધી સમાજમાં જ કામ કરતું આવ્યું છે, સંતોષ પામતું આવ્યું છે, તે વિદેશીના હાથમાં સોંપાશે. જે ઠેકાણેથી દેશને પોતાની જરૂરિયાતો મળી રહે તે જ ઠેકાણે તે સ્વાભાવિક રીતે પોતાનું હૃદય પણ અર્પણ કરશે. દેશનાં નાણાં અનેક માર્ગે ચર્ચિતે અનેક રીતે વિદેશ તરફ ઘસડાઈ જાય છે એનું આપણને દુઃખ થાય છે, પરંતુ દેશનું હૃદય જો જાય, દેશની જોડે જે કંઈ કલ્યાણ સંબંધ છે તે બધો ધીમે ધીમે જો પરદેશી સરકારના હાથમાં જાય, આપણી પાસે કશું જ બાકી ન રહે, તો તે વિદેશ જતા નાણાંના ધોધ કરતાં ઓછા દુઃખની વાત થશે? શું

આટલા માટે આપણે સભાઓ ભરીએ છીએ, દરારો કરીએ છીએ, અને એ રીતે દેશને સંપૂર્ણ રીતે પારકાના હાથમાં સોંપી દેવાના પ્રયત્નને જ દેશહિનૈપિતા કહીએ છીએ? એમ તો કદી અને જ નહિ. એવું કદાપિ લાંબો કાળ આ દેશમાં ન ચાલે, કારણ એ ભારતવર્ષનો ધર્મ નથી. આપણે આપણાં અતિ દૂરનાં ગરીબ સગાંને પણ દૂર રાખી પારકાની ભીખની આશા કરવા દીધી નથી; તેમને પણ પોતાનાં છોકરાંની સાથે સમાન સ્થાન આપ્યું છે. પસીનો ઉતારી રજેલું આપણું અન્ન પણ બહુ દૂરનાં કુટુંબીઓ સાથે વહેંચીને ખાવું એને આપણે કદી પણ અસાધારણ વસ્તુ માની નથી. અને છતાં શું આપણે એમ કહીશું કે અમારી જનની જન્મભૂમિનો ભાર અમારાથી નહિ બાંચકાય? વિદેશીઓ હમેશાં આપણા સ્વદેશને અન્ન, જળ અને વિદ્યાની ભિક્ષા આપ્યાં કરશે અને ભિક્ષા જોઈએ એટલી ન મળે એટલે ખૂમાખૂમ કરવી એ જ કેવળ આપણું કામ રહેશે? કદી નહિ, કદી નહિ! સ્વદેશનો ભાર આપણે દરેક જણ દરરોજ ઉપાડીશું. એમાં જ આપણું ગૌરવ છે, એમાં જ આપણો ધર્મ છે! આજે એ સમય આવ્યો છે જ્યારે આપણો સમાજ એક વિશાળ સ્વદેશી સમાજ બની જશે—જ્યારે દરેકદરેક સમજશે કે હું એકલો નથી. હું ક્ષુદ્ર હોવા છતાં મારો ઝાઝો ત્યાગ કરી શકશે નહિ, અને ક્ષુદ્રતમનોથે હું ત્યાગ કરી શકીશ નહિ.

આજે જો કોઈને કહીએ કે સમાજનું કામ કરો, તો કેવી રીતે કરું, ક્યાં કરું, કોની પાસે શું કરું એનો વિચાર

કરી કરીને જ તેનું માથું લમી જશે. મોટે ભાગે લોકો પોતાનું કાર્ય નક્કી કરી લેતા નથી એ હીક છે. એવે ઠેકાણે વ્યક્તિગત પ્રયાસોને ચોક્કસ માર્ગે ખેંચી લેવા માટે એક કેન્દ્ર હોવું જોઈએ. આપણા સમાજમાંનો કોઈ પણ પક્ષ તે કેન્દ્રસ્થાનનો કબજો ન લઈ શકે. આપણા દેશમાં અનેક મંડળો એવાં જોવામા આવે છે જેને ઉત્સાહના પહેલાં ઊભરામાં પુષ્કળ ફૂલો આવે છે પણ છેવટે કળ મેસતાં નથી. તેના અનેક કારણો હોઈ શકે, પણ એક મુખ્ય કારણ એ છે કે આપણા મંડળની દરેક વ્યક્તિ પોતાના મંડળનું ઐક્ય દૃઢ ભાવે અનુભવી અને જાળવી શકતી નથી. શિથિલ જવાબદારી પ્રત્યેકના ખભા ઉપરથી ખસી પડે છે, અને આખરે ક્યાં આશરો લેવો તે પણ તેને સૂઝતું નથી.

આપણો સમાજ હવે આ રીતે નહિ ચાલે. કારણ, બહારથી જે ઉદ્યત, શક્તિ હરરોજ સમાજને ગળતી જાય છે તે ઐક્યબદ્ધ છે, દૃઢ છે. તેણે આપણી નિશાળોથી માંડીને નરીમસાલો વેચતી દુકાનો સુધ્યાં કબજો કરી સર્વત્ર પોતાની આણુ સ્થૂળ સૂક્ષ્મ સર્વ રીતે, વર્તીવી છે હવે જો સમાજે એની સામે પોતાનો બચાવ કરવો હોય તો બહુ જ નિશ્ચિત રૂપે પોતાની આત્મશક્તિને ખડી કરવી જોઈએ. એમ કરવાનો એકમાત્ર ઉપાય એ છે કે એક વ્યક્તિની અધિપતિપદે વરણી કરવી, અને સમાજના પ્રત્યેક જણને એ એકમા જ સમાયેલો જોવો; તેના હુકમનું સંપૂર્ણ પાલન કરવામાં અપમાન ન માનતા એને આપણી સ્વાધીનતાનું જ અંગ ગણવું.

એ સમાજપતિ કોઈ વાર સારોયે હોય અને કોઈ વાર નબળોયે હોય; પણ સમાજ જો જાગ્રત રહે, તો એક દરે કોઈ વ્યક્તિ સમાજનું સ્થાયી અનિષ્ટ કરી ન શકે. વળી, એવા અધિપતિનો અભિષેક એ જ સમાજને જાગ્રત રાખવાનો સાચો ઉપાય છે. સમાજ એક વિશેષ સ્થાને પોતાના ઐક્યને પ્રત્યક્ષ રીતે અનુભવશે એટલે તેની શક્તિ અગ્રેય બની જશે.

એના હાથ નીચે દેશના જુદા જુદા ભાગોમાં જુદા જુદા નાયકા નિમાય. સમાજના ખર્ચા અભાવો દૂર કરવા, સમાજહિતના કાર્યો કરવા અને વ્યવસ્થા જાળવવી એ કામ આ લોકો કરે અને સમાજપતિને જવાબદાર રહે.

ઉપર મેં કહ્યું છે કે સમાજની પ્રત્યેક વ્યક્તિએ દરરોજ અતિ અલ્પ પ્રમાણમાં પણ સ્વદેશને માટે કંઈક અર્પણ કરવું. તે મિવાય, દરેક ઘેર વિવાહાદિ શુભ પ્રસંગે ગામના દાખાંની માફક આ સ્વદેશી સમાજને પણ કંઈક ફાળો મેળવવો લાગે નથી. એ જો ચોગ્ય સ્થાને સંઘરવામાં આવે તો પૈસાની ખોટ નહિ પડે. આપણા દેશમાં સ્વેચ્છાથી દીધેલાં દાનોમાંથી મોટામોટા મઠો અને મંદિરો ચાલે છે. આ દેશમાં શું સમાજ ઇચ્છાપૂર્વક પોતાનું આશ્રયસ્થાન પોતે જ નહિ બનાવે? વિશેષ કરીને જ્યારે અન્ન, જલ, આરોગ્ય, અને વિદ્યાથી દેશ સૌભાગ્યશાળી થશે ત્યારે કૃતજ્ઞતા કદી નિશ્ચેષ્ટ નહિ રહે.

અવશ્ય, અત્યારે હું કેવળ ખંજાળને જ મારી નજર સામે રાખીને બોલું છું. અત્યારે સમાજના અધિપતિ નક્કી

દેશી સમાજ

કરીને આપણી સામાજિક સ્વાધીનતાને જે આપણે ઉભાવેલ અને સ્થાયી કરી નાખીએ તે ભારતવર્ષના બીજા ભાગે પણ આપણું અનુકરણ કરશે. અને એ રીતે ભારતવર્ષના બધા પ્રાંતો જે પોતપોતામાં ચોક્કસ એક ચ સાધી શકે તે પરસ્પરનો સહકાર કરવો દરેકને બહુ સહેલો થઈ પડશે. એક વાર એકચના નિયમ એક જગ્યાએ પ્રવેશ કરી પ્રતિષ્ઠિત થાય એટલે તે વ્યાપક થતા જાય છે; પરંતુ દુર્ગલાબંધ વિચ્છિન્નતાને ક્રેવળ ખડકયા કરવાથી તે એક જનતી નથી.

આત્મશક્તિનો એક વિશેષ સ્થાને સંચય કરવો, તે વિશેષ સ્થાને તેનો અનુભવ કરવો, તે વિશેષ સ્થાનેથી સર્વત્ર પ્રયોગ કરવાની એક વ્યવસ્થા હોવી એ આપણે માટે કેટલું આવશ્યક છે તે સહેજ વિચાર કરતાં સ્પષ્ટ સમજાશે. સરકારે પોતાના કામની સગવડને ખાતર અથવા બીજા કોઈ પણ કારણને લીધે બંગાળના જે ભાગલા પાડવાનું ઇચ્છ્યું છે. આપણને ડર લાગે છે કે આથી બંગાળ દુર્બળ થઈ જશે. એ ભય પ્રકટ કરીને આપણે પુષ્કળ રોકકળ કરી છે. પરંતુ જે એ રોકકળ વૃથા જાય, તો શું બધું પૂરું થયું? દેશના ભાગલા પાડવાથી જે અમંગળ ઉત્પન્ન થવાનો સંભવ છે, તેનો ઉપાય કરવાને માટે દેશમાં કોઈ જગ્યાએ કશી વ્યવસ્થા નહિ રહે? રોગનાં બીજ બહારથી શરીરમાં પ્રવેશ ન કરે એ જ સારું, પરંતુ જે પ્રવેશ કરે જ તો શરીરની અંદર રોગને હઠાવવાની, આરોગ્યને ફરી સ્થાપવાની કશી કાર્યશક્તિ શું નહિ જ રહે? એ કાર્યશક્તિને જે આપણે સમાજમાં સુસ્પષ્ટ અને

સુદૃઢ રાખીએ તો બહારથી કોઈ બંગાળને નિર્જીવ કરી શકશે નહિ. ધાને રૂઝવેલો, ઐક્યને કાયમ રાખવું, મૂર્ચ્છિતને સચેતન કરવું એ તે શક્તિનાં જ કામ છે. આજકાલ વિદેશી રાજ્યકર્તાઓ સારાં કામોના ધનામ તરીકે આપણને ઇલકાઓ વહેંચે છે, પરંતુ સારાં કામો માટેના સાધુવાદ અને આશીર્વાદ આપણને સ્વદેશ પાસેથી મળે તો જ આપણે ખરેખરા ધન્ય થઈએ. સ્વદેશ તરફથી ધનામ આપવાની શક્તિ આપણે પોતાના સમાજમાં જો વિશેષ રૂપે ન સ્થાપન કરીએ તો હમેશને માટે આપણી જાતને એક વિશેષ સાર્થકતાથી વંચિત કરીશું. આપણા દેશમાં વારે વારે નજીવાં કારણોસર હિંદુ મુસલમાનો વચ્ચે ઝઘડો ઊભો થાય છે. તે ઝઘડો પતાવી દઈ બંને પક્ષ વચ્ચે પ્રીતિ, અને શાંતિ સ્થાપવાની, બંને પક્ષના પોતપોતાના અધિકાર નક્કી કરી દેવાની શક્તિ સમાજમાં કોઈ એક સ્થાને પણ જો ન હોય, તો સમાજને વારે વારે ધ્વાઈ ધ્વાઈને વધુ ને વધુ દુર્ગળ થવું પડે.

પોતાની શક્તિને વિષે અવિશ્વાસ રાખશો નહિ. તમે જરૂર માનજો કે સમય આવી પહોંચ્યો છે. જરૂર જાણજો કે ભારતવર્ષમાં સૌને એકત્ર કરનાર ધર્મ હમેશાં હસ્તી ધરાવતો આવ્યો છે. અનેક પ્રતિદ્રુળ ઘટનાઓમાં પડ્યા છતાં ભારતવર્ષે સદા વ્યવસ્થા ઊભી કરી છે; એથી જ આજે પણ એ જીવંત રહ્યો છે. એ ભારતવર્ષ ઉપર હું વિશ્વાસ મૂકું છું. એ ભારતવર્ષ અસારે, આ ક્ષણે જ ધીમે ધીમે નવીન યુગની સાથે પોતાના પુરાતનતં આશ્રય-કારક સામંજસ્ય ઊભું કરી રહ્યો છે. આપણામાંનો દરેક

રવિદેશી સમાજ

જાણ એના જ્ઞાનપૂર્વક સહકાર આપે. જડનાને વશ થઈ અથવા બળવો જગાડવાના જુરમામા આપણે એનો ક્ષણે ક્ષણે વિરોધ ન કરીએ !

બહારની સાથે હિંદુ સમાજનો સંબંધ આ કાર્ઠ નવો નથી. ભારતવર્ષમા દાખલ થતા જ આર્યો સાથે અહીંના મૂળના વતનીઆને તુમુલ વિરોધ થયો હતો. એ વિરોધમા આર્યોનો જય થયો, પરંતુ મૂળ આસ્ટ્રેલિયન કે અમેરિકનોની માફક અનાર્યો જડમૂળથી ઊભડી ન ગયા; આર્યોની વસાહતમાવી તેમને હાકી કાઢવામા ન આવ્યા; તેમના આચારવિચાર સાવ જુદા જ હોવા છતા તેમને એક સમાજતંત્રમા સ્થાન મળ્યું. તેમને લીધે આર્ય સમાજ વૈચિત્ર્યપૂર્ણ બન્યો. ।

એ સમાજ ફરી એક વાર લાખા કાળ સુધી ચિન્તિત થઈ ગયો હતો. બૌદ્ધ પ્રભાવના સમયમા બૌદ્ધધર્મના આકર્ષણથી ભારતવાસીઓની સાથે અનેક પરદેશીઓનો ગાઢ સંબંધ થયો હતો. વિરોધના સંબંધ કરતા આ મિલનનો સંબંધ વધુ ગાઢ હોય છે. વિરોધમા આત્મરક્ષણનો પ્રયત્ન હમેશા જન્યત રહે છે; મિલનની અસાવધ સ્થિતિમા બહુ જ સ્વાભાવિક રીતે બધું જ એકાકાર થઈ જાય છે. બૌદ્ધકાલીન ભારતવર્ષમા એમ જ થયું હતું. એ એશિયાવ્યાપી ધર્મના જુવાળને સમયે જુદી જુદી ભતિઓના આચારવ્યવહાર, ક્રિયાકર્મ અહીં ઘસડાઈ આવ્યા હતા. તેમને કોઈએ ખાળ્યા નહોતાં.

પરંતુ એ અતિ બૃહદ્ ઉચ્છૃંખલતા દરમ્યાન પણ વ્યવસ્થા સ્થાપવાની પ્રતિભા ભારતવર્ષને છોડી ગઈ

નહોતી. ધરતું જે કાઈ હતું તે અને બહારથી જે કાઈ આવ્યું હતું તે, એ બધાને એકત્રિત કરીને ફરીથી ભારતવર્ષે પોતાનો સમાજ સુધર રીતે રચી જીભો કર્યો. એ સમાજ પહેલા કરતાં પણ વધુ વૈચિત્ર્યમય બન્યો. પરંતુ એ વિપુલ વૈચિત્ર્યમાં પણ તેણે એક ઐક્ય સર્વત્ર ગૂંથી દીધું છે. આજે ઘણા પૂછે છે કે, અનેક જાતની પરસ્પર વિરોધી અને પરસ્પરનું ખંડન કરનારી વસ્તુઓના માળખા જેવા આ હિંદુધર્મમાં, આ હિંદુ સમાજમાં ઐક્ય ક્યા છે? સ્પષ્ટ ઉત્તર આપવો મુશ્કેલ છે. વિશાળ વર્તુળનું કેન્દ્ર ગોઘવું પણ એવું જ મુશ્કેલ છે, પણ તેને કેન્દ્ર તો હોય છે જ. નાનો ગોળો ગોળ છે એ મમજવામાં મુશ્કેલી પડતી નથી, પણ ગોળ પૃથ્વીને જેઓ વિભાગો પાડીને જુએ છે તેઓ એને ચપટી જ અનુભવે છે. તે જ પ્રમાણે હિંદુ સમાજે અનેક પરસ્પરવિરોધી વૈચિત્ર્યોને એક કરી લીધેલા હોવાથી તેનું ઐક્યસૂત્ર ઢંકાઈ ગયું છે. એ ઐક્યને આગળા ચીંધીને ખતાવવું મુશ્કેલ છે, પરંતુ આજે દેખાતા આ બધા વિરોધોમાં પણ તે દૃઢ ભાવે રહેલું છે એ તો આપણે સ્પષ્ટ અનુભવી શકીએ છીએ.

એ પછી આ ભારતવર્ષમાં જ મુસલમાનોનો સંઘર્ષ થયો એ સંઘર્ષે સમાજ ઉપર જરા પણ આક્રમણ દ્યું નથી એમ ન કહી શકાય. તે વખતે હિંદુ સમાજમાં આ પર-સંઘર્ષની સાથે સામંજસ્ય સાધવાની પ્રક્રિયા સર્વત્ર શરૂ થઈ ગઈ હતી. હિંદુ અને મુસલમાન સમાજની વચ્ચે એવું એક સંયોગસ્થળ ઉત્પન્ન થતું હતું કે જ્યાં બંને સમાજની સીમારેખા મળવાની તૈયારીમાં હતી; નાનકપંથી, કપ્પીરપંથી,

સ્વદેશી સમાજ

અને નીચી ઁણીતો વેણુવ સમાજ એનાં દષ્ટાત છે. આપણા દેશમા સાધારણ પ્રજાવર્ગમા ઠેકઠેકાણે ધર્મ અને આચાર બાબત જે ઘડલાંગ ચાલી રહી છે તેની સહેજે માહિતી શિક્ષિત વર્ગ રાખતો નથી. જે રાખે તો તો તેને જણાય કે હજી પણ અંદર અંદર આ સામંજસ્ય સાધવાની જીવંત પ્રક્રિયા બંધ થઈ નથી.

હાલમા બીજો એક પ્રબળ વિદેશી ધર્મ આચારવ્યવહાર અને શિક્ષાદીક્ષા લઈને આવી પહોંચ્યો છે. એ રીતે પૃથ્વીમા જે ચાર પ્રધાન ધર્મોને આશરે ચાર વિશાળ સમાજો બંધાયેલા છે — હિન્દુ, જૈન, મુસલમાન, ખ્રિસ્તી — તે બધા જ ભારતવર્ષમાં આવી મળ્યા છે. વિદ્યાતાએ જાણે એક વિરાટ સામાજિક સંમેલનને માટે ભારતવર્ષમાં જ મોટી રસથાળા કાઢી છે.

અત્રે મારે એક વાતનો સ્વીકાર કરવો જોઈએ કે, જૈનોના પ્રાદુર્ભાવને સમયે સમાજમાં જે એક પ્રકારની સંકરતા અને અવ્યવસ્થા ઉત્પન્ન થઈ હતી, તેથી ત્યાર પછીના હિન્દુ સમાજમાં એક પ્રકારનો ભય જડ ધાલી બેઠો છે. નવીનતા અને ફેરફારમાત્રની પ્રત્યે અતિશય સંદેહની નજરે જોવાની વૃત્તિ ભોકોના હાડમા બીતરી ગઈ છે. એવા ગિરસ્થાયા ભયની દશામાં સમાજ આગળ ન વધી શકે. બહારના જગતની સાથે હરીફાઈમાં વિજય મેળવવો એ તેને માટે અશક્ય થઈ પડે છે. જે સમાજ કેવળ આત્મરક્ષણમા જ પોતાની બધી શક્તિ ખરચે છે તે સહજ રીતે હરફર કરી શકતો નથી. કાંઈક ને કાંઈક વિપત્તિ આવી પડવાની આશંકાનો સ્વીકાર કરીને પણ પ્રત્યેક સમાજ

સ્થિતિની સાથે સાથે ગતિની વ્યવસ્થા પણ રાખવી પડે છે. નહિ તો તેને પાંગળા બનીને જીવવું પડે છે, સંકુચિતતામાં બંધાર્થ રહેવું પડે છે. એ તો એક પ્રકારનું જીવતાં જીવત મોત થયું.

બૌદ્ધ કાળ પછીના હિંદુ સમાજે પોતાનું જે કાંઈ છે અને હતું, તેનું જ ચારે દ્રારથી રક્ષણ કરવાને માટે, પારકાના સંપર્કથી પોતાને બંધી રીતે બચાવી લેવા માટે, પોતાની આસપાસ દીવાલો ઊભી કરી દીધી હતી. આથી ભારતવર્ષને પોતાનું એક મહાન પદ ખાવું પડ્યું છે. એ જ સમયે ભારતવર્ષ જગદ્ગુરુનું પદ પામ્યો હતો; ધર્મમા, વિજ્ઞાનમા, દર્શનમાં ભારતવર્ષનું ચિત્ત બેધડક નિઃશીમ વિચર્યું છે; એ ચિત્ત કોઈ પણ જાતના બંધન વિના પોતાની શક્તિને સર્વ દિશામા દૂર દૂરના દુર્ગમ પ્રદેશોને કબજે કરવાને માટે મોકલતું. આ રીતે ભારતવર્ષ જે ગુરુનું પદ મેળવ્યું હતું તે ઉપરથી આજે તે બ્રહ્મ થયો છે; આજે તેને શિષ્યત્વ સ્વીકારવું પડે છે. એનું કારણ એ છે કે, આપણા મનમાં ભય પેડો છે. સમુદ્રયાત્રાને આપણે બંધીય બાન્ડૂએથી ડરતા માર્યા બંધ કરી દીધી છે — પછી જળમય સમુદ્ર શું કે જ્ઞાનમય સમુદ્ર શું! આપણે હતા તો આખા વિશ્વના, પણ બંધાર્થ પડ્યા ગામડાંમા. સંચય અને રક્ષણ કરવાની સમાજની જે બીરુ સ્ત્રી-શક્તિ હોય છે, તે જ શક્તિએ કૌતૂહલપર, પરીક્ષાપ્રિય, સાધનશીલ પુરુષશક્તિનો પરાભવ કરી પોતાની આજુ વર્તીવી છે. તેથી જ આપણે જ્ઞાનના પ્રદેશમા પણ દૃઢ સંસ્કારબદ્ધ, સ્ત્રેણ પ્રકૃતિવાળા થઈ ગયા છીએ. ભારતવર્ષ જ્ઞાનનો જે કાંઈ વેપાર શરૂ કર્યો હતો, જે રોજ રોજ વધી વધીને

જગતનું ઐશ્વર્ય વધારતો હતો, તે આજે અંતઃપુરતી અલંકારની પેટીમા પેસીને પોતાને અત્યંત સહીસલામત માને છે; ને હવે વધતો નથી, જે ખોવાય છે તે ફરી હાથ લાગતું જ નથી !

ખરી રીતે જોતા આપણે જે ખરેખર જ ગુમાવ્યું છે તે તો આ ગુરુપદ જ. રાજ્યેશ્વરનું પદ કોઈ પણ કાળે આપણા દેશમા ચરમ સંપત્તિ હતું નહિ—તે કદી પણ આપણા દેશના સર્વ લોકોનું સન કબજે કરી શક્યું નથી, તેના અભાવે આપણે દેશ મરવા નહિ પડે. બ્રાહ્મણત્વનો અધિકાર—એટલે કે જ્ઞાનનો અધિકાર, ધર્મનો અધિકાર, તપસ્યાનો અધિકાર—આપણા સમાજનો સાચો પ્રાણનો આધાર હતો. જ્યારથી કેવળ આચાર-પાલને જ તપસ્યાનું સ્થાન લીધું, જ્યારથી પોતાની ઐતિહાસિક મર્યાદા ભૂલી જઈને આપણા દેશના બ્રાહ્મણ સિવાયના બીજા બધાઓ પોતાને શુદ્ધ એટલે કે અનાય તરીકે સ્વીકારતાં સંકોચાયા નહિ, સમાજને નવી નવી તપસ્યાના કળ, નવાં નવાં ઐશ્વર્ય વહેંચવાનો ભાર જે બ્રાહ્મણોને સાથે હતો તે બ્રાહ્મણોએ ન્યારે પોતાનું સાચું માહાત્મ્ય કળાવી દઈ, સમાજને ખારણે આવી કેવળ પહેરો ભરવાનું કામ સ્વીકાર્યું, ત્યારથી આપણે બીજાને પણ કશું આપતા નથી, આપણું જે હતું તેને પણ તકામત બનાવીએ છીએ અને બગાડીએ છીએ.

એટલું આપણે અવશ્ય જાણવું જોઈએ કે, પ્રત્યેક જાતિ એ વિશ્વમાનવનું અંગ છે. વિશ્વમાનવને દાન કરવા માટે, તેને સહાય કરવા માટે, શી સામગ્રી પોતે ઉપજાવે છે એનો મુંદર ઉત્તર આપીને જ દરેક જાતિ પ્રતિષ્ઠા પામે છે. જે ક્ષણે એ સામગ્રી ઉપજાવવાની પ્રાણ-શક્તિ ઓછી,

જાતિ ગુમાવે છે તે ક્ષણથી જ તે વિરાટ માનવના કલેવરમાં પક્ષાઘાત થયેલા અંગની માફક ભારરૂપ બની રહે છે. કારણ કે, ખરું જોતાં, માત્ર ટકી રહેવામાં ગૌરવ નથી.

ભારતવર્ષે રાજ્યને માટે મારામારી કે વેપારને માટે ખેંચતાણ કરી નથી. આજે જે તિબેટ, ચીન અને જાપાન બહારથી આવતા યુરોપના ભયથી બધાં બારીબારણાં બંધ કરવાનું ઇચ્છે છે, તે જ તિબેટ, ચીન અને જાપાને ભારતવર્ષને ગુરુ તરીકે આદરપૂર્વક નિશ્ચિંત મને પોતાના ઘરમાં પધરાવ્યું હતું. ભારતવર્ષ સૈન્ય અને પણ્ય (વેપારની વસ્તુ) વડે આખી પૃથ્વીને રંજાડતું દ્યુત્ય નથી— સર્વત્ર શાંતિ, સાંતવના અને ધર્મવ્યવસ્થા સ્થાપી માનવજાતિની ભક્તિનું અધિકારી બન્યું છે. આ રીતે જે ગૌરવ એણે મેળવ્યું છે તે તપસ્યા દ્વારા મેળવેલું છે અને તે ચક્રવર્તી રાજ્ય કરતાં પણ મોટું છે.

એ ગૌરવ જોઈ એસીને આપણે જ્યારે આપણાં બધાં ગાંસડાંપોટલાં લઈને ડરના માર્યા ખૂણામાં ભરાઈ બેઠા હતા, એવે સમયે અંગ્રેજોએ આવવાની જરૂર હતી. અંગ્રેજના પ્રબળ આઘાતથી એ ભીરુ, ભાગતા સમાજની ક્ષુદ્ર વાડ ઠેકઠેકાણેથી ભાંગી ગઈ. બાહ્ય જગતથી ડરીને જેટલા દૂર રહ્યા હતા, તેટલા જ વેગથી બાહ્ય જગત એકદમ આપણે માથે આવી પડ્યું છે; હવે એને અટકાવવાની કોની મગદૂર છે? આ ઉત્પાતમાં આપણી જે દીવાલો ભાંગી ગઈ તેથી બે વસ્તુ આપણે શોધી કાઢી. આપણી શક્તિ ફેટલી આશ્ચર્યજનક હતી તે આપણી નજરે ચડ્યું અને આપણે

કેટલા બધા અશક્ત થઈ પડ્યા હીએ તે પણ જણાતા વાર લાગી નહિ.

આને આપણે એ વાત બહુ જ સારી રીતે સમજ્યા હીએ કે દૂર સંતાર્થને ખેંચી રહેવું એ જ આત્મરક્ષણ કહેવાતું નથી. પોતામા રહેલી શક્તિને બધી રીતે જાગ્રત કરવી, ચલાવવી એ જ આત્મરક્ષણનો સાચો ઉપાય છે. એ વિધિનો નિયમ છે ત્યાં સુધી આપણુ ચિત્ત જડતાનો ત્યાગ કરી પોતાના પુરુષાર્થનો ઉપયોગ ન કરે ત્યાં સુધી અંગ્રેજો આપણા ચિત્ત ઉપર પોતાનો કબજો રાખશે જ. ખૂણે ખેંચી કેવળ “ગયું, ગયું” કરી હાહાકાર કરીને મરી જઈએ તેથી કાંઈ વળવાનું નથી. બધીય બાબતમા અંગ્રેજોનું અનુકરણ કરી તેમના વેશમા ફેરીને બચવાનો પ્રયત્ન કરવો એ પણ માત્ર પોતાને છેતરવાની વાત છે. આપણે સાચા અંગ્રેજ થઈ શકવાના નથી, અને બનાવટી અંગ્રેજ બનીને પણ આપણે અંગ્રેજોને છેતરી શકવાના નથી.

આપણી બુદ્ધિ, આપણું હૃદય, આપણી સુચિ તે રોજ રોજ પાણીને મૂલે વેચાય છે. તેને અટકાવવાનો એકમાત્ર ઉપાય એ છે કે આપણે જ્ઞાનપૂર્વક, સમજાવે, કાર્યતઃ અને સંપૂર્ણપણે આત્મસાક્ષાત્કાર કરવો.

વિદેશથી વિરોધનો આઘાત થતા આપણી જે શક્તિ પુરાર્થ ગ્રહેલી છે તે મુક્ત બનશે; કાગણ કે આજે પૃથ્વીમા તેનું કામ પડ્યું છે. આપણા દેશના તપસ્વીઓ તપસ્યા દ્વારા જે શક્તિનો મંચમ કરી ગયા છે તે શક્તિ સહામૂલી છે, વિદ્યાતા તેને નિષ્કળ નહિ જવા દે. તેથી યોગ્ય વખતે જ તેમણે નિશ્ચેષ્ટ ભારતને કઠિન પીડન દ્વારા જગાડ્યું છે.

અનેકમાં એકનો અનુભવ કરવો, વિવિધતામાં એકતા સ્થાપવી એ જ ભારતવર્ષનો અંતરનો ધર્મ છે. ભારતવર્ષ વિવિધતાને વિરુદ્ધતા નથી માનતું, તે પારકાને શત્રુ નથી કહી લેતું. એ જ કારણે કોઈનો પણ ત્યાગ કે વિનાશ કર્યા વિના, એક વિરાટ વ્યવસ્થાની અંદર તે બધાંને સ્થાન દેવા ઇચ્છે છે. એથી તે બધાં માગોને સ્વીકારે છે, પોતપોતાને સ્થાને દરેકનું સાહાત્મ્ય તે જોઈ શકે છે.

ભારતવર્ષનો આ ગુણ હોઈ, કોઈ પણ સમાજને આપણો વિરોધી કહી આપણે ભડકીશું નહિ. દરેક નવા નવા સંઘર્ષમાંથી આખરે આપણે આપણા વિસ્તારની જ આશા રાખીશું. હિંદુ, ખ્રિસ્તી, મુસલમાન, ખ્રિસ્તી ભારતવર્ષના મેદાનમાં પરસ્પર નહિ લડી મરે, અહીં તેમને સામંજસ્ય મળી રહેશે. તે સામંજસ્ય અહિંદુ નહિ હોય, તે તો વિશેષ ભાવે હિંદુ હશે. તેના અંગે પ્રત્યેક ગમે તેવા દેશવિદેશના હોય પણ તેનો પ્રાણ, તેનો આત્મા ભારતવર્ષનો જ રહેવાનો.

આપણે ભારતવર્ષને માટે વિધાતાએ નક્કી કરેલા આ નિયોગનું જો સ્મરણ કરીએ તો આપણું લક્ષ્ય સ્થિર બનશે, લજ્જા દૂર થશે, ભારતવર્ષમાં જે એક અમર શક્તિ છે તેનો પત્તો લાગશે. આપણે એ તો યાદ રાખવું જ પડશે કે યુરોપના જ્ઞાનવિજ્ઞાનને આપણે સદાકાળ કેવળ શિષ્યભાવે ગ્રહણ કર્યા કરવાના નથી. ભારતવર્ષની સરસ્વતી જ્ઞાનવિજ્ઞાનના બધા પક્ષોને અને પક્ષાપક્ષીને એક શતદલ પદ્મરૂપે વિકસાવશે — તેમનું એકાગ્રીપણું દર કરશે. એકથ સૌધવું એ જ ભારતવર્ષની પ્રતિભાનું મુખ્ય કામ

છે. ભારતવર્ષ કોઈનો પણ ત્યાગ કરવાના, કોઈને પણ દૂર રાખવાના પક્ષમાં નથી. ભારતવર્ષ બધાંયનો સ્વીકાર કરવાનો, ગ્રહણ કરવાનો, વિરાટ એકમાં સહુને સ્વસ્વપ્રધાન પ્રતિષ્ઠા અનુભવવાનો માર્ગ, આ વિવાદમાં મચેલી છિન્ન-વિચ્છિન્ન થઈ ગયેલી પૃથ્વીને, એક દિવસ બતાવશે.

તે મહાન દિવસ આવે તે પહેલાં, ‘એક વાર તમે માનું સમરણ કરો!’ તે મા એકલી દેશના દરેકદરેકને સોડમાં લેવામાં, અનંકથ દૂર કરવામાં, રક્ષણ કરવામાં હમેશ રોકાયેલી છે; તે પોતાના ભંડારમાં લાંબા કાળથી સંગ્રહેલાં જ્ઞાનધર્મનો જુદી જુદી રીતે, જુદે જુદે પ્રસંગે, આપણા દરેકના અંતઃકરણમાં અવિશ્રાન્ત રીતે સંચાર કરીને, દીર્ઘ કાળની પરાધીનતાની મંથરાતે, આપણાં ચિત્તનું વિનાશમાથી રક્ષણ કરતી આવી છે.

આપણે દેશ તો એક સમયે ધનને તુચ્છ માનતો હતો, એક સમયે તે ગરીબાઈને પણ શોભાભરી અને મહિમાભરી ગણતા શીખ્યો હતો. તો શું આજે આપણે ધનની આગળ સાષ્ટાંગે ધૂળમાં આળોટી આપણા સનાતન ધર્મનું અપમાન કરીશું? આજે આપણે ફરીથી તે શુદ્ધચિત્ત, મિતસંયત, સ્વસ્થપરિશ્રદ્ધી રહેણીનો સ્વીકાર કરી આપણી તપસ્વિની જનનીની સેવામાં ન રોકાઈ શકીએ? આપણા દેશમાં કેળના પાનમાં ખાવામાં તો કદી શરમ મનાઈ નહોતી, એકલા ખાવામાં જ શરમ મનાઈ હતી; એ શરમ શું ફરી આપણામાં નહિ જાગે? આજે શું આપણે આખા દેશને પીરસવાને તૈયાર થવા માટે પોતાનો કોઈ આરામ, કોઈ આડંબર ન છોડી શકીએ? એક સમયે જે-

પરંતુ આપણે માટે બિલકુલ સહજ હતી તે જ શુ આજે આપણે માટે એકદમ અસાધ્ય થઈ પડી છે? કદી નહિ! ભારે આપત્તિને સમયે પણ ભારતવર્ષના નિઃશબ્દ પ્રયંડ પ્રભાવે, ધીર અને નિઘૂંટ ભાવે પોતાનો જય વર્તાવ્યો છે. હુ ચોક્કસ જાણું છું કે ભારતવર્ષનું સુગમીર આહ્વાન ક્ષણે ક્ષણે આપણી અંતર્ગુહામાં ગાજ્યા કરે છે; અને આપણે અજાણતાયે ધીમે ધીમે તે જ ભારતવર્ષ તરફ જઈ રહ્યા છીએ. આજે જ્યાં માર્ગ આપણા મંગળદીપોન્વલ ગૃહમંદિરે તરફ વળ્યો છે, ત્યાં આપણી ગૃહયાત્રાની શરૂઆત આટે તૈયાર થઈને, ‘એક વાર તમે માનું રમગણ કરો.’

સફળતાનો સન્માર્ગ

સફળતાનો સન્માર્ગ

[ઈ. સ. ૧૯૦૫-૬ માં લખાયેલું]

ભારતવર્ષમાં અંગ્રેજોનું એકછત્ર રાજ્ય છે એનો મુખ્ય લાભ એ છે કે એણે ભારતવર્ષની જુદી જુદી પ્રાંતોને એક કરવા માંડી છે. અંગ્રેજો ન ઇચ્છે તો પણ એ એકચસાધનની પ્રક્રિયા પોતાની મેળે જ ચાલ્યા કરવાની. નદી કદાચ એવું માને કે હું દેશના ભાગલા કરી નાખું છું, તો પણ તે દેશ દેશનો સંબંધ જોડે છે, પોતાના કિનારા ઉપર હાટ અને બજાર ઊભાં કરે છે, અને વેપાર અને આવજનો માર્ગ ખુલ્લો કર્યા વિના તેનો છૂટકો થતો નથી. એકચ વિનાના દેશમાં, વિદેશી રાજાનો અમલ પણ એ જ રીતે એકતા ઉત્પન્ન કરનાર થઈ પડે છે. વિદેશના આ મંગળ સંકેતને લીધે જ હિંદમાં બ્રિટિશ રાજ્ય મહિમા પામ્યું છે.

જગતના ઇતિહાસમાં સર્વત્ર જોવામાં આવ્યું છે કે એક પક્ષને વંચિત કરી બીજા પક્ષે મેળવેલો લાભ કદી

પણ લાભો કાળ ટકતો નથી. ધર્મનો પાથો સામંજસ્ય છે, એ સામંજસ્યનો નાશ થતા જ ધર્મનો નાશ થાય છે, અને,

ધર્મ એવં હતો હન્તિ ધર્મો રક્ષતિ રક્ષિતઃ ।

હિન્દી સામ્રાજ્ય વડે અંગ્રેજ અજવાન બને છે, પરંતુ હિંદને જો અંગ્રેજ અજાહીન કરવાનો પ્રયત્ન કરે, તો એ એકપક્ષી લાલ કોઈ પણ પ્રકારે લાભો કાળ ટકવાનો નથી. એ પોતે જ પોતાનો નાશ કરશે; નિઃશસ્ત્ર, નિઃસત્વ અને ભૂખે મરતા હિંદની દુર્બળતા જ બ્રિટિશ સામ્રાજ્યનો નાશ કરશે.

પરંતુ રાજનીતિને વિશાળ દૃષ્ટિએ જોવાની શક્તિ બહુ થોડા માણસોને હોય છે. વિશેષે કરીને લોભ જ્યારે વધે છે ત્યારે જોવાની શક્તિ પણ ઘટી જાય છે. ભારતવર્ષને હિંમેશા અમારે કબજે રાખીશું, એવી અસ્વાભાવિક વાતનું ધ્યાન જો કોઈ રાજનૈતિક પુરુષ અત્યંત ભુખ્તલાવે કર્યા કરે, તો ભારતવર્ષને લાખા કાળ સુધી કબજે રાખવાના આગ્રહ ઉપાય સંબંધે તે ભુલાવામાં જ રહેશે. ભારતને સદાકાળ કબજે રાખવું તો સંભવિત જ નથી, તે જંગતના નિયમ વિરુદ્ધ છે; કળને પણ ઝાડનો ત્યાગ કરવો જ પડે છે, હિંમેશાં બાધી રાખવાનો પ્રયત્ન કરવા જઈએ તો તે જોડલા દિવસ ટકવાનો સંભવ હોય તેમાં પણ ઘટાડો જ થાય.

અધીન દેશને દુર્બળ બનાવવો, તેને કુસંપ દ્વારા છિન્નવિચ્છિન્ન કરી નાખવો, દેશમાં કોઈ પણ દેકાણે શક્તિ એકત્રિત જ ન થવા દેવી, અધીય શક્તિને પોતાના અમલ નીચે નિર્ણય કરી મૂકવી, એ કયા જમાનાની રાજનીતિ?

જે સમયે વર્ડ્ઝવર્થ, ગેલી, કીટ્સ, ટેનિસન, પ્રાઈનિંગ અમ્ત પામ્યા છે, અને ટિલ્લિંગ કવિ બન્યા છે; જે સમયે કાર્લાઈલ, રમ્કિન, મેથ્યૂ આર્નોલ્ડ હયાત નથી, એકમાત્ર મોર્લિ અરણ્યરુદન કરી રહ્યો છે, જે સમયે ગ્લડસ્ટનની વળગંભીંગ વાણી નીગ્વ બની છે અને ચેમ્બર્લેઈનની બોલકી ચટલતાથી ધગ્ગડ ગાડું બન્યું છે; જે સમયે સાહિત્યના કુંજવનમા હવે ભુવનમોહન ફૂલો ફૂટતા નથી, એકમાત્ર પોર્લિટિસનો કાટાળો શ્રવર અસાધારણ તેજ મારી રહ્યો છે, જે સમયે પીડિતોને માટે, દુર્બલોને માટે, અલાગીઓને માટે દેશની કુરુણા ઊછળતી નથી, ભુખાળવો સામાન્યવાદ મ્વાર્થજન ફેલાવવી એને જ મોટાઈ માને છે, જે સમયે વીર્યનું સ્થાન ચૂસણિયા વાણિજ્યે કબ્જે કર્યું છે અને ધર્મનું સ્થાન સકુચિત દેશાભિમાન બથાવી પડ્યું છે—એ સમયની એ રાજનીતિ છે.

પરંતુ એ સમયને આપણે પણ ખોટો સમય કહેવો કે નહિ એનો બધો આધાર આપણા પોતાના હિપ્પ જ છે. સત્યનો પ્રગિયય દુઃખના સમયે જ સારી રીતે થાય છે એ મત્યના પ્રગિયય વિના કોઈ પણ જાતિનો કોઈ પણ કાળે ઉદ્ધાર નથી. જે પોતે જ કરવાનું હોય તે દગવો દારા નહિ થાય; જેને માટે સ્વાર્થત્યાગની જરૂર હોય તેને માટે વાક્યબ્યય કરવાથી કોઈ નહિ વળે;—એ બધી વાતો સારી રીતે સમજાવવાને માટે જ વિધાતા દુઃખ દે છે. જ્યાં સુધી એ સમજાવું નહિ ત્યાં સુધી એક દુઃખમાથી બીજા દુઃખમાં, એક અપમાન-માથી બીજા અપમાનમા પડવું પડશે.

પહેલાં તો એ વાત આપણે સારી રીતે સમજ લેવી જોઈએ કે, સરકાર જો મનમાં કોઈ પ્રકારની આશંકા રાખીને આપણામાં ઐક્ય થવાના માર્ગો અને એટલા સૌક્યાને તૈયાર થઈ રહેતી હોય, તો તે આશંકા કેવા વિરોધ દ્વારા આપણે દૂર કરી શકીએ. સભામાં એવી તે કેવી શબ્દોની ઇન્દ્રજાળ આપણે રચીએ કે જેથી એક ક્ષણમાં તેને વિશ્વાસ એસે? શું આપણે એવું કહી શકીએ કે અંગ્રેજો અનંતકાળ સુધી અમને પોતાને કબજે રાખે એમાં જ અમારું સર્વ શ્રેય રહેલું છે? કદાચ આપણે એમ કહીએ, તો પણ શું અંગ્રેજો એવા નાદાન છે કે એવા વચનમાં ક્ષણ પણ વિશ્વાસ મૂકે? આપણે એટલું તો કહેવું જ પડશે, અને આપણે ન કહીએ તો પણ એ તો સ્પષ્ટ જ છે, કે જ્યાં સુધી આપણી જુદી જુદી જાતિઓમાં ઐક્ય સાધવાની શક્તિ યથાર્થ અને સ્થાયી ભાવે ન જાગે, ત્યાં સુધી અંગ્રેજોનું રાજ્ય આપણને જરૂરનું છે; પણ એ શક્તિ જાગતાં બીજો જ દિવસે એની જરૂર રહેવાની નથી.

એવે પ્રસંગે અમતામાં મુગ્ધ બનીને, અંગ્રેજોના સ્વાર્થ તરફ નજર રાખીને—એ સ્વાર્થને આપણું હોય એવું મોટું નામ લેલેને આપો, લેલેને એને સામ્રાજ્યવાદ કહો, —જો સ્વાર્થ તરફ નજર રાખીને અંગ્રેજો કહે કે અમારા હિંદી સામ્રાજ્યને અમારે પાકે પાચે ચિરસ્થાયી બનાવવું છે, અમે આખા હિંદને એક થવા દેવાની નીતિ સ્વીકારવાના નથી, તો અતિશય ઉચ્ચ કોટિના ધર્મોપદેશ સિવાય એનો બીજો શો ઉત્તર હોઈ શકે?

કહ્યારો જ્યારે ઝાડની ડાળ કાપતો હોય ત્યારે
જો ઝાડ એમ કહે કે અરે, શું કરે છે, આમ તો મારી
ડાળીઓ બધી કપાઈ જશે! તો કહ્યારો એવો જવાબ
આપવાનો કે ડાળ કાપવાથી ડાળ કપાઈ જાય છે એની શું
મને ખબર નથી, હું શું નાદાન બાળક છું!
અને છતાંય શું દલીલ ઉપર જ આધાર રાખવાનો
રહેશે?

આપણે જાણીએ છીએ કે, પાર્લામેન્ટમાં પણ દલીલો
થાય છે; ત્યાં એક પક્ષ બીજા પક્ષને જવાબ આપે છે;
ત્યાં પણ એક પક્ષ બીજા પક્ષને હરાવે છે ત્યારે ખુશ
થાય છે. એટલે આપણે કેમે કયાં ભૂલી શકતા નથી
કે અહીં પણ જીતવાનો ઉપાય કેવળ ચર્ચા જ છે.

પરંતુ ત્યાંનો અને અહીંનો ઉપાય એક હોઈ જ
ન શકે. ત્યાં બંને પક્ષો ડાબા જમણા હાથની માફક
એક જ શરીરનાં અંગ છે, બંનેની શક્તિનો આધાર
એક જ છે. શું આપણે પણ એ પ્રમાણે એક જ છીએ?
સરકારની અને આપણી શક્તિના મૂળ શું એક જ છે?
તે જો ડાળ હલાવે છે તે ફળ પડે છે તે જ ડાળ આપણે
પણ હલાવીએ તો ફળ પડવાનું છે? જવાબ દેવાની
વખતે પોથી ખોલશો નહિ; એ વિષે મિલે, સ્પેન્સરે, સીલિએ
શું કહ્યું છે એ જાણવાથી આપણને કોઠીનોયે લાભ
નથી. પ્રત્યક્ષ શાસ્ત્ર આખા દેશમાં ખુલ્લું પડેલું છે.

દૂંડમા કહીએ તો ધાર્યું તો ધણીનું જ થાય; અને
આપણે કાંઈ ધણી નથી. દલીલખોર કહે છે, ‘એ વળા
શં! આપણે સરકારને કરોડો રૂપિયા આપીએ છીએ,

એ રૂપિયા ઉપર જ તો સરકારનો આધાર હોય છે, તો પછી આપણો અધિકાર કેમ ન હોય ? આપણે એ રૂપિયાનો હિસાબ માગીશું.' ગાય નંદનંદનને બે વેળ દૂધ આપે છે, એ દૂધ ખાઈને જ નંદનંદન ખૂબ હુષ્ટપુષ્ટ થયા છે, તો ગાય શા માટે શિંગડા હલાવી નંદનંદનની પાસે દૂધનો હિસાબ ન માગે ? શા માટે નથી માગતી તે ગાયનો અંતરાત્મા જાણે અને તેનો અંતરાત્મા જાણે.

સાદી વાત ઐટલી કે અવેરથાભેદે કરીને ઉપાયમા પણ ફેર પડે છે. તમે કેમ ભૂલી જાઓ છો કે ફ્રેંચ પ્રજા પાસે જો અંગ્રેજોનો કંઈ મગવડ મેળવવાનો વિચાર હોય તો દ્રાસના પ્રમુખને ફ્લોલમા હરાવવાનો ટોર્ષ પ્રયત્ન કરતું નથી, ઐટલુ જ નહિ પણ તેને કોઈ ધર્મોપદેશ પણ સંભળાવતું નથી; તે વખતે તો ફ્રેંચ સરકારનું મન મેળવવાને માટે અનેક ચાલાકી વાપરવી પડે છે; ઐટલા માટે જ કુશળ રાજદૂતની હંમેશા દ્રાસમા નિમણુંક કરવામા આવે છે. કહેવાય છે કે જ્યારે જર્મની અને મગ્ગંડ મિત્રો હતા ત્યારે એક વાર કંચૂકનો ઇલકાબ ધરાવનાર અંગ્રેજ રાજદૂતે ખાણુમા બેઠી બેસા થઈને જર્મન રાજના હાથમા તેમના હાથ લૂછવાનો ડમાલ આપ્યો હતો. અને લીધે અંગ્રેજો ઘણું કામ કઢાવી શક્યા હતા. એવો પણ એક સમય હતો, જ્યારે મોગલોની રાજસભામા, નવાબોના દરબારમા અંગ્રેજોને બહુ બહુ ખુશામત, નજરાણાં, અને ઘૂંપા ચાલાકી વાપરવી પડી હતી. તે સમયે કટલા અપમાનો તેમને આશ્ચર્યજનક પ્રસન્નતાની સાથે વેઈ લેવા પડ્યા હતા તેનો કોઈ અંતપાર નથી.

પોરકાની પાસેથી સગવડ મેળવવાની હોય છે ત્યારે આવું અવશ્ય થવાતું.

અને, આપણા દેશમાં આપણા જેવી લાચાર જાતિને જે પ્રખલ પક્ષની પાસેથી કાંઈ સગવડ મેળવવાનો પ્રયત્ન કરવાનો હોય, તો શું કેવળ ચળવળથી જ બહુ મેળા જશે? વૃક્ષોવધી માખણ નીકળે છે એ વાત સાચી, પણ પાણી વસાવ્યે કાંઈ માખણ ન નીકળે. જેઓ પોથીપંચી છે તેઓ છાતી ફુલાવીને કહેશે: 'અમારે તો કાંઈ પણ પ્રકારની સગવડ જોઈતી નથી, અમારે તો અમારો ન્યાય ક્ષેત્ર જોઈએ છે.' વારુ, એ વાત કીડ છે. 'ધારો કે તમારી મિલકત કાંઈ પચાવી પડ્યો છે, તો એ તમારી ન્યાય હેઠળની વસ્તુ પણ તેના ઉપર કબજો જમાવી બેસનારનું મન રીઝવીને જ પાછી મેળવવાનો પ્રયત્ન કરવો પડે છે. સરકાર એ કાંઈ લોહનો સંચો નથી. તેની પાછળ તો હાડમાંસનાં મનુષ્યો રહેલા છે. તેઓ ઓછાવત્તા પ્રમાણમાં પરિપુત્રે વશ પડેલા છે. તેઓ રાગદેવતા પંડતમાંથી છટકીને સાવ જીવંતમુકત બનીને આ દેશમાં નથી આવ્યા તેઓ અન્યાય કરવા મટે ત્યારે તેમના અન્યાય હાથેલાય પકેડી આપવા એ જ અન્યાય મુદારવાનો સુદર માર્ગ છે એવું તો કોઈ નહિ કહે.

પરંતુ આપણી પરિસ્થિતિ શી છે. આપણો ઉદ્દેશ શો છે અને તેને સાધવાના ઉપાયો શા છે. તેનો આપણે સ્પષ્ટ રીતે વિચાર કરતા નથી. હુદ્દમાં જેમ વિજય મેળવવું એ જ મુખ્ય ઉદ્દેશ હોય છે તેમ રાજકારણમાં સિદ્ધિ એ જ મુખ્ય ઉદ્દેશ છે તેમ આપણે મોટેથી દલીલો છીએ.

ખરા, પણ આપણા મનમાં એ વાત વસતી નથી. આપણે માનીએ છીએ કે આપણું રાજકીય ક્ષેત્ર એ જાણે નિશાળીયાઓનું ચર્ચામંડળ છે, સરકાર જાણે આપણા સહાધ્યાયી હરીફ વિદ્યાર્થી છે, એને જવાબ દર્શાવી શકીએ એટલે આપણી જીત. શાસ્ત્ર અનુસાર ચિકિત્સા અતિ સુંદર હોવા છતાં જેમ રોગી મરણ પામે છે, તેમ આપણે અહીં પણ, ભાષણ અતિ ચમત્કારિક હોવા છતાં જ્યાં અગડે છે એના દાખલા રોજ રોજ જોઈએ છીએ.

હું મારે વિષે એક વાત કબૂલ કરવા માગું છું. સરકારે આપણે માટે ક્યારે કેવી વ્યવસ્થા કરી છે એ વિષે હું મારા મનને ઊકળવા દેતો નથી. હું જાણું છું કે જ્યારે જ્યારે મેઘ ગાજે ત્યારે ત્યારે વીજળી પડવાની ખીકે હાફલા ફાફલા બનીને ભાગતા ફરવામાં કાંઈ લાભ નથી. પહેલું તો એ કે, વીજળી પડે પણ ખરી અને ન પણ પડે. બીજું એ કે, જ્યાંથી વીજળી પડવાની તૈયારી ચાલે છે ત્યાં મારું કશું ચાલે એમ નથી, મારી સલાહ, વિરોધ કે અરજને ત્યાં સ્થાન મળે એમ નથી; ત્રીજું એ કે, વીજળીના પંખમાંથી બચવાનો જે ટાઈ ઉપાય હોય તો તે ક્ષીણ કંઈ મેઘના ડાટકાનો સામે ઉત્તર દેવો એ નથી, તે ઉપાય તો વિજ્ઞાન-શાસ્ત્ર પ્રમાણે પ્રયત્ન કરવાથી જ હાથ લાગે. જ્યાંથી વીજળી પડે છે ત્યાંથી જ તેની સાથે સાથે તાંબાનો સળિયો પણ ઊતરી આવતો નથી, તે તો શાંત રીતે, વિચારપૂર્વક આપણે પોતે જ બનાવી લેવો પડે છે.

કુદરતી નિયમ ઉપર ચીડિયાં કરીએ એ ન ચાલે. “સનાતન ધર્મશાસ્ત્ર અનુસાર અગ્નિએ મારી પાંખ

બાળવી થોડી નથી” એમ કહીને, પતાંગિયું અગ્નિમાં
 ઝંપલાવે તો પણ તેની પાંખ તો બળવાની જ. તે પ્રસંગે
 ધર્મનાં વચનો બબડવામાં વખત બગાડ્યા વિના અગ્નિને
 નવ ગજના નમસ્કાર કરવા એ જ તેનું કર્તવ્ય છે. અંગ્રેજ
 આપણા ઉપર અમલ ચલાવે, આપણને પૂરેપૂરા કબજે કરી
 રાખવાની ઇચ્છા રાખે, બધા તેના અમલના સાધા દીલા
 થવાની લેશ પણ શંકા આવે ત્યાં તરત જ જોરથી એ
 ખીલીઓ ઠોકી દે, એ તદ્દન સ્વાભાવિક છે; દુનિયામાં બધું
 જ એવું થતું આવ્યું છે; આપણે ઝીણી ફલીલ કરી શકીએ,
 સુંદર અંગ્રેજી બોલી શકીએ એટલે કાંઈ એ સ્થિતિમાં કેર
 પડે એવું તો બને જ નહિ. આવે પ્રસંગે બીજું મને નેમ
 હોય પણ ચીડ કર્યે તો ચાલે જ નહિ.

એક વાત તો આપણે યાદ રાખવી જ એટલે કે,
 અંગ્રેજોની નજરમાં આપણે કેટલાય દલકા છીએ. કેર
 દૂરના યુરોપની વિશાળ રાજકારણી રંગભૂમિને ખૂણેથી
 ઇંગ્લંડ આપણા ઉપર અમલ ચલાવે છે. ફ્રેન્ચ, ધર્મન,
 રશિયન, ઇટાલિયન, અમેરિકન અને તેનાં પોતાનાં જુદે
 જુદે ઠેકાણે આવેલાં સંસ્થાનોના પતનીઓ સાથેના તેના
 રાજકીય સંબંધ ભારે જટિલ છે, તેમના સંબંધમાં નુકસાન
 તેને બહુ બળવાની બળવાની ચાલવાનું હોય. આપણે આ
 વિશાળ રાજકારણી ક્ષેત્રની સીમા ઉપર પાંચા છીએ, આપણી
 ઇચ્છા અનિચ્છા, રાગદ્વેષ પ્રત્યે તેને નજર રાખી એટલી
 રહેવું પડતું નથી, એટલે તેનું મન આપણે વિંધે છીએ ભારે
 નિર્લિપ્ત રહે છે. એથી જ હિન્દના પ્રશ્નો વખતે પાલકોએ
 આટઆટલી ઊંઘ આવે છે; અંગ્રેજો પ્રવાહના પાણીની

જેટલી મ્યુનિસિપાલિટી વિષે, આપણી આ સામાન્ય મ્યુનિસિપિટી સંબંધે આપણે ભય અને ચિંતાથી આકળા થઈ દેશભરમાં ખૂમખરાડ કરતા ફરીએ છીએ. આપણને આશ્ચર્ય થાય છે કે આટલા આટલા હોહાકાર છતાં મન માન્યું પરિણામ કેમ આવતું નથી? આપણે ભૂલી જઈએ છીએ કે અંગ્રેજો આપણે સાથે છે, આપણામાંના નથી. તેઓ જ્યાં છે ત્યાં જો જઈ શકીએ તો આપણને ખબર પડે કે આપણે કેટલા દૂર પડ્યા છીએ, આપણે કેટલા ક્ષુદ્ર દેખાઈએ છીએ.

આપણે આટલા ક્ષુદ્ર દેખાઈએ છીએ એટલે જ તે દિવસે કર્ઝન સાહેબ આમ અત્યંત સ્વાભાવિક વાત હોય એમ ખોલી ગયા હતા કે, તમે પોતાની જાતને સામ્રાજ્ય-તંત્રમાં સમાવી દઈ કેમ ગૌરવ અનુભવી શકતા નથી? સત્યાનાશ! આપણા પ્રત્યે આ તે કેવો વ્યવહાર! આ તો બિલકુલ પ્રેમસંભાષણ જેવું લાગે છે! આ ઓસ્ટ્રેલિયા કહો કે કેનેડા કહો, જેમને અંગ્રેજ ‘ઇમ્પીરિયલ’ (સામ્રાજ્યના) આલિંગનમાં જકડવા ઇચ્છે છે તેમના શયનગૃહની બારી હોંઠે બિલા રહીને અપાર પ્રેમના સંગીતથી તેણે આકાશ ગગનની મૂક્યું છે, ભૂખ તરસ ભૂલી જઈને તે પોતાની શેડી સુધ્ધાં મોંઘી થવા દેવા તૈયાર થયે છે; તેમની સાથે તે વળી આપણી સરખામણી હોય! આવી ભારે અતિશયોક્તિથી કદાચ સરકારને શરમ ન આવે પણ આપણને તો આવે. આપણને ઓસ્ટ્રેલિયામાંથી હાકી કાઢ્યા છે, નાતાલમાં આપણું અપમાન થયું છે, સ્વદેશમાં પણ રાજ્યાધિકારથી ઠેકઠેકાણે વંચિત થયા છીએ, એવે વખતે ‘બાદશાહી’

સદા આ દેશ ઉપર થઈને વહા જાય છે, અહીં તેમનું કશું જ સંગ્રહાતું નથી, તેમના હૃદય અહીં મૂળ ધાલતાં નથી, ‘ફર્લો’ (છુટ્ટી) તરફ નજર રાખીને તેઓ કામ કર્યું જાય છે, જે કંઈ આનંદ-સહેર કરે છે તે પણ પોતાના જાતિભાઈઓ સાથે જ; અહીંના ઇતિહાસની ચર્ચા કરવાનો ભાર જર્મનોને માથે, અહીંની ભાષા સાથેના પરિચય સાક્ષીઓની જુબાની દ્વારા થાય એટલો જ, અહીંના સાહિત્ય સાથેના પરિચય ગવર્નમેન્ટ ગેઝેટમાં સરકારી ચાદીના ભાષાંતર વાચવાથી થાય તેટલો; — એવી સ્થિતિમાં આપણે એમને મન કેટલા હલકા છીએ તે પોતા પ્રત્યેના મમત્વને લીધે આપણે ભૂલી જઈએ છીએ. એ જ કારણે આપણા પ્રત્યેના અંગ્રેજોના વ્યવહારથી આપણે વિસ્મય પામીએ છીએ, ઊકળી ઊઠીએ છીએ અને આપણા તે ઊકળાટને અને વિસ્મયને અતિશયોક્તિ માની સરકાર કોઈ વાર ગુસ્સે થાય છે તો કોઈ વાર હસવું ખાળી શકેતી નથી.

હું આ વસ્તુ અંગ્રેજો ઉપર દોષારોપણ કરવાને કહેતો નથી. હું તો કહું છું કે વસ્તુસ્થિતિ આ છે અને એ સ્વાભાવિક છે. અને એ પણ સ્વાભાવિક છે કે, જે વસ્તુ પોતે આટલી ક્ષુદ્ર છે, તેની સર્મવેધી વેદનાને પણ, તેની પ્રાણુઘાતક હાનિને પણ, જુદી કરીને ધ્યાનપૂર્વક જોવાની શક્તિ ઉપરવાળામાં પ્રસતી ન હોઈ શકે. જે આપણે મન અતિશય લાગે તે પણ તેમને મન તો તુચ્છ જ લાગે. આપણી ભાષા સંબંધે, આપણા સાહિત્ય સંબંધે, આપણા અંગાળ દેશના ક્ષુદ્ર લાગલા વિષે, આપણી આ જરા

જેટલી મ્યુનિસિપાલિટી વિશે, આપણી આ સામાન્ય યુનિવર્સિટી સંબંધે આપણે ભય અને ચિંતાથી આટળા થઈ દેશભરમાં ખૂમખરાડા કરતા ફરીએ છીએ. આપણને આશ્ચર્ય થાય છે કે આટલા આટલા હોહાકાર છતાં મન માન્યું પરિણામ કેમ આવતું નથી? આપણે ભૂલી જઈએ છીએ કે અંગ્રેજો આપણે સાથે છે, આપણામાના નથી. તેઓ જ્યાં છે ત્યાં જો જઈ શકીએ તો આપણને ખબર પડે કે આપણે કેટલા દૂર પડ્યા છીએ, આપણે કેટલા ક્ષુદ્ર દેખાઈએ છીએ.

આપણે આટલા ક્ષુદ્ર દેખાઈએ છીએ એટલે જ તે દિવસે કર્ઝન સાહેબ આમ અલગ્નત સ્વાભાવિક વાત હોય એમ બોલી ગયા હતા કે, તમે પોતાની જાતને સામ્રાજ્ય-તંત્રમાં સમાવી દઈ કેમ ગૌરવ અનુભવી શકતા નથી? સત્યાનાશ! આપણા પ્રત્યે આ તે કેવો વ્યવહાર! આ તો બિલકુલ પ્રેમસંભાષણ જેવું લાગે છે! આ ઓસ્ટ્રેલિયા કહો કે કેનેડા કહો, જેમને અંગ્રેજ ‘ઇમ્પીરિયલ’ (સામ્રાજ્યના) આલિંગનમાં જકડવા ઇચ્છે છે તેમના શયનગૃહની બારી હેઠે બિલા રહીને અપાર પ્રેમના સંગીતથી તેણે આકાશ ગળવી મૂક્યું છે, ભૂખ તરસ ભૂલી જઈને તે પોતાની શેટી સુધ્ધાં મોઢી થવા દેવા તૈયાર થયો છે; તેમની સાથે તે વળા આપણી સરખામણી હોય! આવી ભારે અતિશયોક્તિથી કદાચ સરકારને શરમ ન આવે પણ આપણને તો આવે. આપણને ઓસ્ટ્રેલિયામાંથી હાંકી કાઢ્યા છે, નાતાલમાં આપણું અપમાન થયું છે, સ્વદેશમાં પણ રાજ્યાધિકારથી ઠેકઠેકાણે વંચિત થયા છીએ, એવે વખતે ‘બાદશાહી’

રંગમહેલમાં શું કામ આપણને નિમંત્રણમાં આવે છે ?
કર્જન સાહેબ આપણાં સુખદુઃખની સીમાથી અનિશ્ચય ઊંચે
ઘેરા ઘેરા વિચાર કરે છે કે, આ કોટ્ટા આટલા બધા કુદ
છે છતાં તેઓ સામાજ્યમાં એકદમ વિલુપ્ત થવાને
કેમ રાજ થતા નથી ? પોતાના જરા જેટલા
સ્વાતંત્ર્ય અને જરા જેટલા લાલાલામને માટે શા સારું
આટઆટલી ધમપછાડ કરે છે ! આ તો એના જેવી વાત
છે કે કોઈ યજ્ઞમાં જ્યાં સ્નેહી સગાંઓને નિમંત્રણમાં આવ્યાં
હોય ત્યાં જો એકાદ બકરીના બચ્ચાને આદરપૂર્વક બોલાવી
લાવવા માટે દાયમાં માળા અને સિંદૂર લઈને માણસો
આવે અને આ આદરથી પેલા બકરીના બચ્ચાને સંદેશાર્થ
જતું જોઈ જો તેને કહેવામાં આવે કે આ તે કેવી નવાઈ !
આવડા મોટા યજ્ઞમાં લાગ લેવામાં તને વાંધો શો છે ?
દાય, ખીજા ભાગ લે અને તે લાગ લે એ બેમાં કેટલો ભેદ
છે ને, ને એક લાણ પણ ભૂલી રાકતું નથી. યજ્ઞમાં
આત્માર્પણ કરવાના અધિકાર વિના ખીજે કોઈ અધિકાર જ
તેને નથી. પરંતુ બકરીના બચ્ચાની એ વેદના યજ્ઞ
કરનારને સમજતી મુશ્કેલ છે, બકરું એટલું કુદ છે !
સામાજ્ય-નંત્ર ગરીબ તિએટ ઉપર ચડાઈ કરવા જાય
ત્યારે આપણો અધિકાર અર્થ પૂરો પાડવાનો; સામાજ્ય-નંત્રમાં
બળવો શમાવવો હોય તો આપણો અધિકાર છવન
અર્પણ કરવાનો; ગરમ સંસ્થાનામાં ખેતી કરવી
હોય તો આપણો અધિકાર સસ્તાં મજૂરો પૂરાં
પાડવાનો ! મોટા નાના મળીને યજ્ઞ કરવાની રીત જ
એ હોય.

પરંતુ એ વિષે બિડળી બિડવાનું કાંઈ પ્રયોજન નથી. સખગ અને અખગનો હિસાબ જ્યારે એક જ ખાતાવહીમાં રાખવામાં આવે ત્યારે જમા અને ઉધારના આંકડાની આવી વહેંચણી હોય એ જ સ્વાભાવિક છે, —અને જે વસ્તુ સ્વાભાવિક છે તે માટે આખો લાલ કચેરો ન ચાલે, આનું સારવાં પણ દૃઢ છે. સ્વભાવનો સ્વીકાર કરીને કામ કરવું જોઈએ. જરા વિચાર તો કરી જુઓ, આપણે જ્યારે અંગ્રેજોને કહીએ છીએ કે, તમે સાધારણ મનુષ્યસ્વભાવ કરતા ઉચ્ચ ભૂમિકાએ ચડો, તમે સ્વજનતિના સ્વાર્થને ભારતવર્ષના હિત આગળ ગોણુ માનો; ત્યારે અંગ્રેજો જો જવાબ દે કે, વારુ! તમારે મોઢે ધર્મોપદેશ અમે પછીથી સાંભળીશું, અત્યારે તો તમને અમારે એ જ કહેવાનું છે કે, સાધારણ મનુષ્યસ્વભાવની જે નીચી ભૂમિકા ઉપર અમે છીએ તે જ ભૂમિકા ઉપર તમે પણ આવો, તેથી ઉપર જવાનું કામ નથી; સ્વજનતિના સ્વાર્થને તમે તમારો પોતાનો સ્વાર્થ માનો; સ્વજનતિની ઉન્નતિને માટે તમે તમારો પ્રાણ ન ઈર્ષ શકો તો ભલે, પણ છેવટે કંઈ નહિ તો આરામ કે ધનનો કંઈકે તો ત્યાગ કરો! તમારા દેશને માટે અમે જ બધું કરીએ અને તમે પોતે કશું જ ન કરો!’ એમ જો અંગ્રેજો કહે તો આપણી પાસે એનો જવાબ શો છે? ખરું જોતા, આપણામાંનો કોણ શાનો ત્યાગ કરે. છે, કોણ શું કરે છે? બીજું કશું કર્યા વિના જો દેશની ખચ્ચર રાખતા હોત તોય હીક — પણ આળસના માર્યા તે પણ કરતા નથી. દેશનો ઇતિહાસ અંગ્રેજો રચે, આપણે તેનો તરજૂમો કરીએ; ભાષાશાસ્ત્રની શોધો અંગ્રેજો કરે, આપણે તે ગોખી

મારીએ: ધરતી પાસે શું છે તે જાણવું હોય તો પણ હંટરની ભૂગોળ વિના આરો નથી. ત્યાર પછી દેશની ખેતી સંબંધે શું કે વેપાર સંબંધે શું, સૂક્તર સંબંધે શું કે રાજનીતિ સંબંધે શું, પોતાના પ્રયત્નથી આપણે કશું જ બેશું કરવા માગતા નથી. સ્વદેશ પ્રત્યે આવું અપાર અનૈત્સુક્ય હોવા છતાં આપણા દેશ પ્રત્યેના કર્તવ્યોનું પાલન કરવા વિષે વિદેશીઓને આપણે ઊંચામાં ઊંચી કર્તવ્યનીતિનો ઓધ કરતાં અચકાતા નથી. એ ઉપદેશ કદી પણ કશા કામમાં આવતો નથી. કારણ, જે વ્યક્તિ કામ કરે છે તેનું વજન હોય છે, જે વ્યક્તિ કરતી નથી, માત્ર વાતો જ કરે છે, તેનું વજન હોતું નથી; આ એ પક્ષો વચ્ચે કદી આપણેના સંબંધ હોય નહિ. એક પક્ષ પાસે નાણાં હોય, બીજા પક્ષ પાસે દેવળ એકની ચોપડી જ હોય તો એવે સ્થાને એમાંનો એક વટાવી શકાય નહિ. ભીખ તરીકે એકાદ વાર કદાચ દૈવયોગે એવું નભે પણ હજી તરીકે કદી ન આવે. એથી કોઈ કોઈ વાર ભૂખના માર્યા કોધે ભરાઈએ ખરા, કોઈ કોઈ વાર એમ પણ લાગે કે અમારું અપમાન કરી કાઢી મૂક્યા,—પરંતુ તે અપમાન. તે વ્યર્થતા રાડો પાડીને હો કે મૂંઝે મોઢે હો પણ ગળે ઉતારી ખરાખર હજમ કર્યાં સિવાય છૂટકો જ નથી. આવું રોજ રોજ જોવામાં આવે છે. આપણે વિરાટ સભાઓ પણ ભરીએ છીએ, વર્તમાનપત્રોમાં પણ લખીએ છીએ, અને જે હજમ કરવું મલામુસ્કલ હોય છે તે પૂરેપૂરું હજમ પણ કરી જઈએ છીએ.

આગલે દિવસે જેને બિલકુલ અસહ્ય બન્યું કરતા કરીએ તેને જ માટે જીજ્ઞે જ દિવસે વૈદ્ય બોલાવવાની જરૂર રહેતી નથી.

હું આશા રાખું છું કે મને બધા એવું કહેશે કે, તું બહુ જૂની વાત કહે છે, પોતાનું કામ પોતે કરવું જોઈએ, પોતાની શરમ પોતે દૂર કરવી જોઈએ, પોતાની સંપત્તિ પોતે કમાવી જોઈએ, પોતાનું સંમાન પોતે સાચવવું જોઈએ, એ વાતમા નવીનતા ક્યાં છે? જૂની વાત કહું છું એવો અપવાદ હું માથે ચડાવું છું. હું નવીન કલ્પના કે વિચારો વિનાનો છું એ કલંકને હું મારા અંગનું આભૂષણ ગણીશ. પણ જો કોઈ એમ કહે કે, આ વળી તુ શી નવી વાત કાઢી એકો તો તે મારે મન ભારે થશે. કારણ સહજ વાતને કેવી રીતે સાબિત કરવી એ એકાએક સૂઝતું નથી. આપત્કાળનું મુખ્ય લક્ષણ જ એ હોય છે કે, તે વખતે મહજ વાતો જ કહેણ અને જૂની વાતો જ અદ્ભુત લાગે છે. એટલું જ નહિ પણ તે સાબળાને, લોકો ગુસ્સે થાય છે અને ગાળ દેવા લાગે છે. પદ્માના નિર્જન ભાદામાં અંધારી રાતે રસ્તો ભૂલી જવાથી જલમા રથળનો અને ઉત્તરમા દક્ષિણનો જેને ભ્રમ થાય તે જ બાણે કે જે અત્યંત સહજ હોય છે તે પણ અંધકારમાં ડેવું કઠિન થઈ પડે છે; અજવાળું થતા જ ક્ષણમા પોતાના ભ્રમને વિષે થતા આશ્ચર્યનો પાર રહેતો નથી. આપણી અત્યારે અંધારી રાત ચાલે છે, અત્યારે જો કોઈ અત્યંત પ્રમાણભૂત વાતને પણ ઊંધી સમજી કડવાં વેણ ઉચ્ચારે તો તે પણ સદ્ય મને સહી લેવું જોઈએ; આપણા આડ

ગ્રહો વિના ખીજ ડાઘને દોષ ન દેવો. આશા રાખીશું કે ગમે ત્યારે પણ ઠોકર ખાઈને જ શીખવાતું છે, ઉતરને દક્ષિણ માનીને ચાલીએ તો ગમે ત્યારે પાછા ફર્યા વિના છૂટકો જ નથી.

આમ છતાં હું ચોક્કસ જાણું છું કે, બધાંની જ આ દશા હોય છે એવું નથી. આપણે ત્યાં એવા અનેક ઉત્સાહી યુવાનો છે, જેઓ દેશને માટે કેવળ વાણીવિલાસ નહિ પણ ત્યાગ કરવાને પણ તૈયાર છે. પરંતુ શું કરવું, ક્યાં જવું, શું આપવું, કેને આપવું એ કંઈ સૂઝતું સમજતું નથી. ગમે તેમ અવ્યવસ્થિત રીતે ત્યાગ કરવાથી વસ્તુનો બગાડ જ થાય છે. દેશમાં દોરનારી શક્તિ બે કાઈ પણ ઠેકાણે પ્રત્યક્ષ રૂપે હોત, તો જેઓ મનનશીલ છે તેમના મનનને, જેઓ પુરુષાર્થી છે તેમના પુરુષાર્થને, જેઓ દાનશીલ છે તેઓના દાનને એક મોટું લક્ષ્ય મળત — આપણી કેળવણી, આપણી સાહિત્યસેવા, આપણી કલાપ્રજ્ઞ, આપણાં વિવિધ અનુબંધનો સ્વાભાવિક રીતે જ તેનો આશ્રય લેત અને તે ઐક્યની ચારે કોર દેશ નામની મુંઢ વસ્તુ ઊભી કરત.

મારા મનમાં લેશ પણ શંકા નથી કે, આપણે બહારથી જે વારંવાર આઘાત પામીએ છીએ તે કેવળ પેલા ઐક્યના આશ્રયને બગાડ કરવાને માટે જ; પ્રાર્થના કરી કરીને જે હતાશ થઈએ છીએ તે આપણને પેલા ઐક્યના આશ્રયને અભિમુખ કરવા માટે જ; આપણા દેશમાં સામાના એ સામે તાકીને બેસી રહેનારા કર્મહીન ટીકાકારનો સ્વભાવસિદ્ધ નિરાનંદ રોજ રોજ વધતો જાય છે તે કેવળ

પેલા ઐક્યના આશ્રયને, પેલા શક્તિના કેન્દ્રને શોધવાને માટે જ.

એ શક્તિની દેશમા પ્રતિક્ષા કરીશું ત્યારે એની આગળ આપણી વિનંતિઓ ચાલશે; ત્યારે આપણે જે દલીલ વાપરીશું તેને કાર્યનું અંગ ગણવી સંભવિત થશે. એને આપણે કર દેવો પડશે, સમય દેવો પડશે, સામર્થ્ય દેવું પડશે. આપણી બુદ્ધિ, આપણી ત્યાગપરાયણતા, આપણું શ્રીય, આપણા સ્વભાવમાં જે કંઈ ગંભીર હોય, જે કંઈ મહાન હોય, તે બધાંયને ઉદ્દ્યોધવાનું, આકર્ષવાનું, કામે લગાડવાનું એ એક જ ક્ષેત્ર થશે; એને આપણે ઐશ્વર્ય અપીશું, અને એની પામેથી આપણે ઐશ્વર્ય મેળવીશું.

એ શક્તિકેન્દ્રથી જ ને આપણે દેશના કળવણી, આરોગ્યરક્ષણ અને વાણિજ્યવિસ્તારના પ્રયત્નો કરીએ, તો રોજ રોજ નવી નવી મુશ્કેલીઓ અને અડચણો આવશે નહિ. અને વારે વારે ઉતાવળે ઉતાવળે એચાર વક્તાઓ ભેગા કરી, ટાઉનહોલની સભામા દોડાદોડી કરી મરવાનું નહિ રહે. આ વારેવારે ચમકી ઊઠવું, પછી બરાડા પાડવા અને ત્યાર પછી નિસ્તબ્ધ થઈ જવું, એ ધીમે ધીમે હાસ્યજનક થતું જાય છે. આપણી પોતાની આગળ દે પારકાની આગળ એ સંબંધે ગંભીરતા જળવવી હવે તો અશક્ય થઈ પડે છે. આ પ્રહસનમાંથી બચવાનો એક જ ઉપાય છે કે, પોતાના કામનો ખોળે પોતે લેવો.

કોઈ એવું ન સમજે કે, ત્યારે તો હું સરકાર સાથે કશો સંબંધ જ રાખવા ચાહતો નથી. એવું રસાણું તો સરખે

સરખામાં, પ્રણયકલ્પમાં જ શોભે. હું એથી બિલટી જ વાત કહું છું. હું કહું છું કે, સરકારની સાથે આપણો સંજ્ઞનને શોભે એવો સંબંધ સ્થાપવાનો માર્ગ લેવો એ જ યોગ્ય છે. સંજ્ઞનને શોભે એવા સંબંધમાં એક પ્રકારની સ્વતંત્રતા રહેલી છે. જે સંબંધ આપણી ઇચ્છા-અનિચ્છાની કશી અપેક્ષા જ રાખતો નથી તે હાસતવનો સંબંધ છે, તે ધીમે ધીમે લાય પામવાને અને એક દિવસ તૂટી જવાને જ સરખાયેલો છે. પરંતુ સ્વતંત્ર આપણેનો સંબંધ ધીમે ધીમે ગાઢ જ બનતો જાય છે.

આપણે ઘણા એવી કલ્પના કરીએ છીએ અને કહીએ પણ છીએ કે, આપણે જે કંઈ માગીએ છીએ તે બધું જો સરકાર પૂરું કરી દે તો આપણી પ્રીતિનો અને સંતોષનો પાર ન રહે. આ વાત બિલકુલ પાયા વિનાની છે. એક પક્ષ કેવળ માગ માગ જ કરે અને બીજો પક્ષ કેવળ આપ આપ જ કરે, એનો અંત કયા ? ઘી વડે કદી અગ્નિ હોલવાતો નથી એ તો શાસ્ત્રમાં જ કહેલું છે; — આવી જાતના દાતા-લિક્ષુકના સંબંધમાંથી જેમ જેમ મળતું જાય છે તેમ તેમ દાનશીલતા ઉપર બોળે વધતો જ જાય છે અને તેમ તેમ અસંતોષનું પ્રમાણ પણ આકાશે ચડતું જાય છે. ન્યાં મેળવવાનો આધાર મારી પોતાની શક્તિ ઉપર નથી, પણ દાતાની ઉદારતા ઉપર છે, ત્યાં જેમ મારું પણ અમંગળ છે તેમ દાતાને પણ અગવડ છે.

પરંતુ ન્યાં વિનિમયનો — આપણેનો — સંબંધ હોય છે ત્યાં બંનેનું કલ્યાણ હોય છે, ત્યાં માગણીનું પ્રમાણ સ્વાભાવિક રીતે જ ન્યાય્ય બની જાય છે અને બધી વાતનો આપસમાં

નિકાલ થવાનો સંભવ રહે છે. દેશમાં એવી સંજ્ઞાઓ સ્થિતિ ઊભી થાય એનો એક જ ઉપાય એ છે કે, દેશનું કલ્યાણ સાધવાના પાયા ઉપર સમાજમાં સ્વતંત્ર શક્તિની પ્રતિષ્ઠા કરવી. એક શક્તિની સાથે બીજી શક્તિનો સંબંધ જ શોભે, તે જ સ્થાયી બને, અને તે જ સન્માન અને આનંદદાયક થઈ શકે. ઈશ્વરની સાથે સંબંધ કરવો હોય તો પોતાને જડ પદાર્થ બનાવ્યે ન ચાલે, પોતે પણ એક ટેકાણે ઈશ્વર થવું પડે.

એટલે જ હું કહેતો હતો કે, દેશને આપણે જેટલું આપવાનું હોય તેની પાઈએ પાઈ જે આપણે ચૂકવી દઈએ, તો સરકાર પાસેથી આપણા દેશને જેટલું મેળવવાનું હોય તેની પાઈએ પાઈ તેને મળે. જેટલું આપીશું તેટલું જ મળવાનો સંભવ પાડે થશે.

કહાય એવો પ્રશ્ન ઊઠે કે, આપણા દેશનું કામ કન્વા જતાં સરકારપક્ષ અડચણો નાખે તો ? જ્યાં એ પક્ષો હોય અને બંને પક્ષોના સદ્ગુણ સ્વાર્થ સમાન ન હોય, ત્યાં કોઈ પણ અડચણ આવે જ નહિ એવું તો બની જ ન શકે. પણ એટલા સાટે, બંધાંય કામોમાં હિંમત હારીને બેસી જવું, એવું પણ કાંઈ નથી. જે માણસ સાચે જ કામ કરવા ચાહે છે તેના માર્ગમાં આખર સુધી અડચણો નાખવી બહુ ભારે છે. ઉદાહરણ તરીકે સ્થાનિક સ્વરાજ લઈએ. આપણે માથે હાથ દઈને રહીએ છીએ કે. રિપને અમને સ્થાનિક સ્વરાજ આપ્યું હતું, પણ તેમના પછીના અધિકારીઓ તે છીનવી સેવા મંચા છે. પરંતુ ધિક્ક પડે એ રોહણાં ઉપર! જે એક માણસ દઈ શકે તે બીજો છીનવી લઈ શકે, એ કાણ.

નથી બાબતુ? એને સ્થાનિક સ્વરાજનું નામ આપ્યું
એટલે કંઈ એ સ્થાનિક સ્વરાજ થઈ ગયું?

અને છતાં સ્થાનિક સ્વરાજનો અધિકાર આપણા ધરને
આંગણે પડ્યો છે, કોઈએ તે છીનવી લીધો નથી અને કદી
કોઈ છીનવી લઈ શકે એમ પણ નથી. જો આપણે મનમા
લઈએ, જો આપણે એક થઈએ, તો આપણા ગામના,
આપણા ગામડાના શિક્ષણ, આરોગ્ય, રસ્તા, ઘાટ વગેરેની
મરામતની વ્યવસ્થા, એ બધું આપણે પોતે કરી શકીએ.
એ માટે સરકારની ચપરાસ છાતીએ બાંધવાની કંઈ જ જરૂર
નથી. પણ આપણે મનમા લેતા જ નથી, એક થતા જ
નથી. તો ચૂલામાં ગયું સ્થાનિક સ્વરાજ' તો તો દોરીલાટા
સિવાય બીજો કોઈ આપણો મિત્ર જ નથી.

મેં એવું સાંભળ્યું છે કે, આપણા દેશના કોઈ ગામને
એક મોટા અધિકારીએ મિત્રભાવે કહ્યું કે, સરકારને કહીને
હું તમને બીજો ખિતાબ અપાવીશ; ત્યારે પેલા તેજસ્વી
રાજાએ જવાબ દીધો કે, માફ કરજો, આપ મને રાજા કહેવો
હોય તો ગળ કહેજો, બાબુ કહેવો હોય તો બાબુ કહેજો,
જે કહેવો હોય તે કહીને બોલાવજો; પણ મને એવો
ખિતાબ ન આપશો, જે આજે મરજી થતા આપી શકાય
અને કાલે વળી મરજી થતા પાછો પણ લઈ શકાય. મારી
બ્રજ મને મહારાજાધિરાજ તરીકે જ ઓળખે છે, એ
ખિતાબથી કોઈ મને વંચિત કરી શકે એમ નથી. એ
રીતે આપણે પણ જો કહી શકીએ કે, માફ કરજો સરકાર,
જે દેતા કે લેતા કરી વાર નથી લાગતી એવું સ્થાનિક
સ્વરાજ અમને આપવાનો કોઈ અર્થ નથી. જે સ્થાનિક

સ્વરાજ અમારા હાથમાં છે, દેશનું કલ્યાણ કરવાનો જે અધિકાર વિધાતાએ અમારા હાથમાં આપ્યો છે, તેનો જ અમે મોહમુક્ત ચિત્તે, નિષ્ઠાપૂર્વક અંગીકાર કરી શકીએ તો સારું;—રિપનની જ્ય હો, અને કર્ઝન ચિરંજીવ હો!

હું ફરીથી કહું છું કે, દેશના શિક્ષણનો ભાર આપણે લેવો પડશે. કોઈ સંશયી કહેશે, ધારો કે શિક્ષણનો ભાર તો આપણે લીધો, પણ નોકરી કોણ આપશે? નોકરી પણ આપણે જ આપવી પડશે. એક વિશાળ સ્વદેશી કર્મક્ષેત્ર આપણા તાબામાં ન હોય ત્યાં સુધી આપણે હમેશાં દુર્બળ જ રહેવાના; કોઈ પણ ઉપાયે આ નિર્જીવ દુર્બળતામાંથી આપણો છૂટકો થવાનો નથી. જે આપણને કામ આપે તે જ આપણા ઉપર અધિકાર ચલાવે, એમાં ફેર પડે જ નહિ. જેને અધિકાર મળશે તે આપણને દોરતી વખતે ખેતાનો સ્વાર્થ ભૂલવાના નથી, એ પણ સ્વાભાવિક જ છે. એટલે હરેક પ્રયત્ને આપણે એવું એક સ્વદેશી કર્મક્ષેત્ર ઊભું કરવું જોઈએ કે જ્યાં સ્વદેશી વિદ્યાલયમાં ભણેલા માણસો શિક્ષણ, ચિકિત્સા વગેરે જુદા જુદાં દેશહિતનાં કાર્યોની વ્યવસ્થામાં રોકાય. આપણે એ વાતનું દુઃખ કર્યો કરીએ છીએ કે, કામ શીખવાની અને કરી ખતાવવાની તક વિના આપણો વિકાસ થઈ શકતો નથી. એ તક કદી પણ પારકાને હાથે સંતોષકારક રીતે મળવાની નથી એના પુરાવા, આપણને મળવા કોઈ બાકી રહ્યા નથી.

હું જાણું છું કે, ઘણા એવું કહેશે કે આ વસ્તુ તો બહુ કઠણ લાગે છે. હું પણ એની તા પાડી શકું એમ નથી. વસ્તુ સહેલી નથી,—સહેલી જો હોત તો

તેને વિશે શ્રદ્ધા રાખવા જેવી ન હોત. જો કોઈ અરજના કાગળોનાં વહાણુ ખનાવી, સાત સમુદ્ર પાર, સાત રાત્ર્યના હીરા માણેકનો વેપાર કરવાની સૂચના કરે, તો કોઈ કોઈના મનમાં તે સાંભળીને લોભ જાગે ખરો, પણ તે કાગળનાં વહાણુના વેપારમાં પોતાની મૂડી રોકવાની સલાહ હું તો કોઈને ન આપું. બંધ બાંધવો એ કંઠણ કામ છે, તેને બદલે ટોળે વળી નહીંતે ખસી બેસવાની વિનંતિ કરવી એ ‘કોન્સ્ટિટ્યુશનલ એજિટેશન’ ભલે ગણાય. એ કામ સહેલું છે ખરું, પણ એ ઉપાય સાચો નથી. આપણે સસ્તામાં મેં ટાં કામ કરવાની ચતુરાઈ લડાવીએ છીએ, પરંતુ તે સસ્તા ઉપાય વારંવાર બ્યારે પડી લાગીને ધૂળમાં મળે છે ત્યારે પારકાને માથે દોષ ચડાવી આપણે તૃપ્તિ અનુભવીએ છીએ. એથી તૃપ્તિ તો થાય છે પણ કામ થતું નથી.

પોતાને માથેની જવાબદારીને હલકી ગણી કાઢવી અને પારકાને માથેની જવાબદારીને ભારે ગણવી એ કાર્યનીતિ સારી નથી. આપણા પ્રત્યેના અંગ્રેજોના આચરણનો બ્યારે ન્યાય તોળવા બેસીએ ત્યારે બધી મુશ્કેલીઓનો અને મનુષ્ય-સ્વભાવની સ્વાભાવિક દુર્બળતાનો વિચાર કરી આપણી આશાનો આકડો અને એટલો તાતો રાખવો જોઈએ. પરંતુ આપણા પોતાના કર્તવ્યનો વિચાર કરતી વખતે બરાબર એથી ઊલટું જ કરવું જોઈએ. પોતાની વખતે બહાનાં ન શોધી કાઢવા, પોતાને ક્ષમા ન આપવી, કોઈ આવી મળતી સગવડને ખાતર આદર્શને હલકો પાડવામાં આપણે આસ્થા ન રાખવી. એટલા જ માટે હું કહું છું કે અંગ્રેજો ઉપર ક્રોધે ભરાઈ, ક્ષણિક ઉત્તેજનામૂલક પ્રવૃત્તિમાં

મર્યા રહેવું એ સહેલું છે, પણ એ સહેલો માર્ગ શ્રેયનો માર્ગ નથી. જવાબ વાળવાની સામેનાં આંતરવાની પ્રવૃત્તિ આપણને યથાર્થ કર્તવ્યથી, સફળતાથી, બ્રષ્ટ કરે છે. માણસ જ્યારે ક્રોધનો માર્ગો મુકદ્દમો કરવા નેચાર થાય છે, ત્યારે પોતાનું સત્યાનાશ કાઢતાં પણ અચકાતો નથી. આપણે જો એ જ પ્રમાણે માનસિક તાપ ઉપર ગરમાગરમ ભાષણોની ફૂંક મારીને પોતાને ક્રોધાયમાન કરી મૂકવાનો પ્રયત્ન કરીએ, તો તેથી ફલસિદ્ધિનો ઉદ્દેશ દૂર જાય છે અને ક્રોધની પરિવૃત્તિનું જ મહત્ત્વ વધી જાય છે. માયી રીતે, ગંભીર રીતે દેશના સ્થાયી હિત તરફ લક્ષ રાખવું હોય તો આ ક્ષુદ્ર પ્રવૃત્તિના પંજામાંથી આપણે છૂટી જવું જોઈએ. પોતાને ક્રોધાયમાન અને ઊકળેલા રાખવાથી બધી વાતોમાં પ્રમાણબોધ ચાલ્યો જાય છે, નાની વાતોને મોટી કહી બેસીએ છીએ, પ્રત્યેક તુચ્છ વસ્તુને વિષે અસંગત અભિતાચાર કરીને પોતાનું ગાભીર્ય ગુમાવીએ છીએ. એવી ચંચળતાથી તો દુર્બળતા જ વધે, એને શક્તિની પ્રેરણા ન કહેવાય, એ અશક્તિનું જ પ્રદર્શન છે.

આ બધી ક્ષુદ્રતાઓમાંથી પોતાનો ઉદ્ધાર કરીને, દેશ-પ્રીતિ ઉપર જ દેશનાં હિતકાર્યોની પ્રતિષ્ઠા કરવી જોઈએ. સ્વભાવની દુર્બળતા ઉપર, પારકા પ્રત્યેના દ્વેષ ઉપર વા પારકા ઉપરના આંધળા આધાર ઉપર નહિ. આ આધાર અને દ્વેષ જો ક્રોધાય તો છે એક બીજાથી વિપરીત, પણ ખરી રીતે તો એ બંને એક જ ઝાડની બે જુદી જુદી ડાળો છે. એ બંને આપણી શરમભરી અશક્તિ અને જડતામાંથી ઉદ્ધવેલાં છે. પારકા પાસે માગ માગ કરવું એને જ

આપણે આપણી મૂઠી ગણી છે એટલે જ હરેક માગણી વ્યર્થ જતાં દેખથી ઉત્તેજિત થઈ જઈએ છીએ. આમ ઉત્તેજિત થવું એને જ આપણે સ્વદેશહિતૈષિતા માનીએ છીએ. જે આપણી દુર્બળતા છે, તેને મોટું નામ દઈને આપણે દેવળ સાંત્વના મેળવીએ છીએ એમ નથી, ગર્વ પણ અનુભવીએ છીએ.

એ વાતનો એક વાર વિચાર કરી જુઓ કે, માતાને સ્વસંતાનની સેવામાંથી મુક્ત કરી તે કામ બીજા કોઈને આપવામાં આવે, તો તે માતાને કેટલું અસહ્ય થઈ પડે છે. એનું કારણ એ કે, સંતાન પ્રત્યેનો અકૃત્રિમ સ્નેહ એ જ તેની સંતાનસેવાનો પાયો છે. દેશહિતૈષિતાનું પણ સાચું લક્ષણ, દેશહિતના કાર્યો આગ્રહપૂર્વક પોતાના હાથમાં લેવાનો પ્રયત્ન કરવો એ છે. દેશની સેવા પરદેશીઓને હાથે કરાવી લેવાની ચતુરાઈ સાચી પ્રીતિનું લક્ષણ નથી; એ સાચી જુદ્ધિનું લક્ષણ છે એમ પણ હું સ્વીકારી શકતો નથી. કારણ કે, એવા પ્રયત્ન કદી પણ સફળ થવાના નથી.

પાળના પ્રાન્તિક પરિષદ

પાપના પ્રાન્તિક પરિષદ

[ઈ. સ. ૧૯૦૮]

મહાસલાના કેઈ પણ પક્ષની સાથે મારો સંબંધ ગાઢ નથી એટલા માટે જ, હાલમાં મહાસલામાં જે આંતરવિખલ થયો છે તે દ્વરથી જોવાનો મને સુયોગ મળ્યો છે. જેઓ એમાં પડેલા હતા તેઓ સ્વાભાવિક રીતે જ એ બતાવને એટલો તો ઊત્કેટ કરીને જુઓ છે અને એમાંથી એવા મોટા તુકસાનની આશંકા રાખે છે કે, હજી પણ તેમના મનનો આ ક્ષોભ દૂર થઈ શકતો નથી.

પરંતુ જે વસ્તુ બની ગઈ છે તેનું દુઃખ હમેશાં મનમાં પૂરી રાખવું એ અલિખ્ત પ્રકૃતિનું લક્ષણ નથી. કવિએ કહ્યું છે, — સાચા પ્રેમનો પ્રવાહ અવ્યાહત ચાલતો નથી. સાચા જીવનનો પ્રવાહ પણ તેવો જ છે. અને સાચા કર્મના પ્રવાહની પણ એ જ દશા છે. દેશની નાડીમાં પ્રાણનો વેગ ચંચલ થઈ ઊઠતાં જો કર્મમાં અવારનવાર

આવી અડચણો આવી પડે તો તેથી હતાશ ન થવું; એટલું જ યાદ રાખવું જોઈએ કે, જે જીવનશક્તિના અતિશય આચલ્યે મહાસભાને એક વાર આઘાત કર્યો છે, તે જીવન-શક્તિ જ એ આઘાતને અનાયાસે વટાવી જઈ મહાસભામાં નવીન સ્વાસ્થ્યનો સંચાર કરશે. મૃત પદાર્થ જ પોતાના કોઈ પણ નુકસાનને ભૂલી શકતો નથી. સૂકું લાકડું જેવું ભાગે છે તેવું ભાંગેલું જ રહે છે, પરંતુ જીવતું ઝાડ નવા ડાળપાંદડાંથી પોતાનું નુકસાન ભરપાઈ કરી લઈ હમેશાં વધતું જ રહે છે.

એટલે તાંદુરસ્ત શરીર જેમ પોતાના ધાને ઝટ રૂઝવી દઈ શકે છે તેમ આપણે ઝટપટ મહાસભાના આઘાતરૂપી ધાને સાબો કરી દઈશું અને સાથે સાથે એ બનાવમાથી લેવાની શિખામણુ પણ નમ્રભાવે લઈ લઈશું.

તે શિખામણુ એ છે કે, જ્યારે કોઈ પ્રબળ આઘાતથી માણસના મનમાંથી ઉદ્ધાસીનતા ઊઠી જાય છે અને તે ઉશ્કેરાઈને જાગી ઊઠે છે, ત્યારે તેની પાસે જે કામ કરાવવું હોય તેમાં ઊભા થતા મતભેદો અને વિરોધોને સહી લેવા જોઈએ. કારણ, જ્યારે દેશનું મન નિષ્પ્રાણુ અને ઉદ્ધાસીન હોય છે ત્યારની કાર્યપ્રણાલી જેવી હોય તેવી પ્રણાલી વિપરીત સ્થિતિમાં હોઈ જ શકે નહિ.

આ વખતે, જે કાંઈ અપ્રિય હોય તેનો બળપૂર્વક નાશ કરવાનો અને જે કાંઈ વિરુદ્ધ હોય તેનો આઘાત દ્વારા પરાજય કરવાનો પ્રયત્ન કરવો એ કોઈ પણ રીતે ચાલે એમ નથી. એટલું જ નહિ પણ આવે વખતે તો હાર સ્વીકારીને પણ વિજય મેળવવો પડે; જીતવું જ છે એવું પણ લઈ

એસીએ તો તે જીતદારા જે મેળવવાની ઇચ્છા રાખીએ છીએ તેના જ ચૂરેચૂરા કરી નાખીશું.

અધીય વિવિધતા અને અધાય વિરોધને એક વિશાળ વ્યવસ્થામાં ગૂંથી લેવા એ જ આપણે માટે સૌથી મોટું શિક્ષણ છે. આપણું એ શિક્ષણ જે અધૂરું રહે તો તો સ્વરાજ આપણે માટે અસંભવિત થઈ પડશે. સાચા સ્વરાજમાં મતભેદને છૂંદી નાખવામાં નથી આવતો. દરેક મત પોત-પોતાનું યોગ્ય સ્થાન લઈ લે છે, અને વિરોધનો વેગ જ પરસ્પરની શક્તિને પરિપૂર્ણ રીતે જાગ્રત રાખે છે.

યુરોપનાં રાજકીય કાર્યોમાં હમેશાં અનેક વિરોધી પક્ષોનો ભેગો સમાવેશ જોવામાં આવે છે. પ્રત્યેક પક્ષ પ્રાધાન્ય મેળવવાને માટે જીવ પર આવીને પ્રયત્ન કરે છે. 'લેબર', 'સોશિયાલિસ્ટ' વગેરે અનેક પક્ષોને રાજસભામાં સ્થાન મળ્યું છે, જેઓ ચાલુ સમાજવ્યવસ્થાને ઢેકઢેકાણેથી ઉલટાવી નાખવા માગે છે.

આટલું બધું અનૈક્ય શાને જોરે એક થઈને રહ્યું છે, અને આટલો બધો વિરોધ સંપના ચૂરેચૂરા કેમ કરી નાખતો નથી? એનું કારણ બીજું કશું જ નથી, પણ એ અધી જાતિઓના ચરિત્રમાં એક વસ્તુ એવી સુદૃઢ થઈ ગયેલી છે કે. અધાય પક્ષો નિયમને માન આપીને ચાલી શકે છે. નિયમનું ઉલ્લંઘન કરીને તેઓ ઇચ્છિત ફળને તોડી લેવા ચાહતા નથી, નિયમનું પાલન કરીને જ જય મેળવવા માટે ધૈર્ય સેવવાનું તેઓ જાણે છે. આ સંયમ તેમના બળનું લક્ષણ છે. એ જ કારણે આટલા વિચિત્ર અને વિરુદ્ધ મતો અને માર્ગોના લોકોને એકઠા કરીને માત્ર ફલીલ અને ચર્ચા

જ નહિ પણ મોટાં મોટાં રાજ્ય અને સામ્રાજ્ય ચલાવવાનું કામ શક્ય બન્યું છે.

આપણી મહાસભાની પાછળ રાજ્ય સામ્રાજ્યની ડોર્ષ જવાબદારી જ નથી. કેવળ ભેગા થઈને દેશની ઇચ્છા પ્રકટ કરવાને માટે દેશના શિક્ષિતો એ સભા ચલાવે છે. એ રીતે દેશની ઇચ્છા દિવસે દિવસે સ્પષ્ટ સ્વરૂપ પ્રાપ્ત કરી બળ મેળવશે. અને તે ઇચ્છાશક્તિ આખરે કાર્યમાં પરિણત થઈ દેશના સાચા આત્મભાનને જાગૃત કરે એ આપણું ધ્યેય છે. આખા દેશના શિક્ષિત વર્ગના ભેગો પ્રયત્ન જે મહાસભામાં આપણી ઇચ્છાશક્તિને જાગૃત કરવાના કામમાં મચ્યો છે, તેમાં એટલી ઉદારતા જો ન હોય કે; શિક્ષિત વર્ગના બધાય મત અને શ્રેણીના લોકો તેમાં સ્થાન પામી શકે, તો તેથી આપણી શક્તિની ઊણપ જ પ્રકટ થાય છે.

આ ઐક્યને શક્ય બનાવવા માટે મતભેદોનો નાશ કરવો જોઈએ એવું તો આપણે ઇચ્છીએ તો પણ થવાનું નથી, અને તેમ થાય તો તેમાં કલ્યાણ પણ નથી. વિશ્વ-સૃષ્ટિના વ્યાપારમાં આકર્ષણ અને વિકર્ષણ, કેન્દ્રાનુગામી અને કેન્દ્રાપગામી શક્તિઓ, પરસ્પર વિરોધ છે છતાં, એક જ નિયમને અધીન થઈને રહે છે એટલે જ વિચિત્ર સૃષ્ટિ વિકાસ પામી શકે છે. રાજકીય સભાઓમાં પણ નિયમબદ્ધ રહીને પણ દરેક મતને પ્રાધાન્ય મેળવવાનો પ્રયત્ન કરવા ન દઈએ તો એવી સભાનું સ્વાસ્થ્ય બગડે, શિક્ષણ અધૂરું રહે અને ભાવિ પરિણામ સંકુચિત થઈ જાય. આમ મતભેદ એ જ્યારે કેવળ અવશ્યભાવી જ નહિ પણ હિતકર પણ છે, ત્યારે ઐક્ય સાધવા જતાં નિયમોનું પાલન કડક રહેવું.

નહિ. કારણ, અત્યારે આપણે મુક્તિની નપરયા કરીએ છીએ. ઇન્દ્રદેવે આપણી પરીક્ષા કરવા તપોભંગનું આ કારણ મોકલ્યું છે તેની આગળ દારી જઈશું તો આપણી બધી સાધના ધૂળ મળશે. માટે ભાઈઓ, જે ક્રોધ ભાઈ વચ્ચે વેર ઉત્પન્ન કરાવવા ચાહે છે તે ક્રોધને દબાવવો જ પડશે,— સ્વજનોએ કરેલા બધા વિરોધને વારે વારે સહી લેવો જ પડશે—એકબીજાના અવિવેકને લીધે જે ઝઘડો ઊભો થાય છે તે દૂર કરવો જ પડશે અને તેને ભૂલી જવામાં જરા પણ વિલંબ કયેં ચાલશે નહિ. ત્યારે આપણા પોતાના ઘરમાં જ લાય લાગી છે, ત્યારે ઘરના પક્ષે! સામસામે ઊભીને એ લાચને ગરમ વાક્યોના વાયુથી વિદરાવી મૂકે તો તેના કરતાં વધુ મૂઠતાનું કાર્ય આપણે માટે બીજું કયું હોઈ શકે? પારદાએ કરેલા ભાગલાથી દેશમાં જે ઉશ્કેરણી ઉત્પન્ન થઈ છે તેનું પરિણામ જે જાતે કરેલા ભાગલામાં જ આવવાનું હોય, ભારતનો શનિચર જે આ વખતે લોડ કર્જનનું સ્વરૂપ છાડીને આપણું રૂપ લે, તો તો બહારનાં દુઃખથી આકળા બનીને ઘરમાં પણ આશરો લેવા જેવું રહેશે નહિ.

આ બાબત એક મહાન વિચ્છેદનું બહુ દેશને માથે લટકી રહ્યું છે. સેકાઓ થયાં આપણે હિંદુમુસલમાન એક જ દેશમાતાને ખોળે ખેસી એક જ સ્નેહનો ઉપભોગ કરતા આવ્યા છીએ તોપણ, આજે આપણા અંકુશમાં વિદ્રો આવે છે.

આ દુર્બળતાનું કારણ બધાં મુઘી રહેશે ત્યાં મુઘી આપણા દેશની કોઈ પણ મહેત્તજા સંપૂર્ણ રીતે પૂર્ણ કરવી શક્ય નહિ થાય, આ બધા રાજકીય કર્તવ્યપાલનમાં પગલે પગલે મુશ્કેલીઓ આવતી જશે.

આજ સુધી, આપણે કોઈ કામ કે ધંધાને માટે તો શું પણ આપણે પોતાને માટે પણ ભેગા થયા પછી સહેજ અનૈક્ય થતાં જ જુદા જુદા પક્ષોમાં વહેંચાઈ જતા આવ્યા છીએ. વિરોધ ઊભો થતાં જ આપણે મૂળ વસ્તુનો નાશ કરવા કે ત્યાગ કરવાનો પ્રયત્ન કર્યો છે. વિવિધતાને ઐક્ય-સૂત્રે ગૂંથી લઈ તેને વિવિધ અંગોવાળું કલેવર બનાવી દેવાની જીવનશક્તિ આપણે બતાવી શકતા નથી. આપણી બધીય અવદશાનું કારણ જ એ છે. મહાસભામાં પણ જો એ રોગ દાખલ થાય, તેમાં પણ જો ઉપલે માળે જરા વિરોધનો આઘાત થતાં ઐક્યનો મૂળ પાયો સુધ્ધાં ભાંગી પડે, તો આપણે કોઈ પણ પક્ષના હોઈએ તોયે ઊભા રહીશું જ શાને આધારે? જે રાઈથી ભૂતને ભગાડવું છે તે રાઈને જ જો ભૂત ભરાય તો પછી શો ઉપાય?

બંગભંગને રદ કરવા માટે આપણે જેમ જીવ પર આવીને પ્રયત્ન કર્યો, તેમ તેના કરતા પણ વધુ પ્રયત્નો આપણે માથે ઝઝૂમતા આ આત્મભંગને દૂર કરવા આપણે કરવા પડશે. પારકાની આગળ જે દુર્બળ હોય તે પોતાનાની આગળ પ્રચંડ બનીને પોતાને પ્રબળ ગણી સાંત્વના ન મેળવે. પારકા જે વિચ્છેદ કરે છે તેથી તો કેવળ અનિષ્ટ જ થાય છે, પણ પોતે જે વિચ્છેદ કરીએ છીએ તેથી તો પાપ લાગે છે અને એ પાપનું ઝેર અંતરને બિંડામાં બિંડે સ્થાને ભયંકર પ્રાયશ્ચિત્તની રાહ જોતું ભેગું થયા દરે છે.

આપણે માટે એવો સમય આવી પહોંચ્યો છે કે, હવે આપણે ભાનભૂલેલા રહીએ એ કોઈ પણ પ્રકારે પોષાય જ

નહિ. કારણ, અત્યારે આપણે મુક્તિની તપસ્યા કરીએ છીએ. ઇન્દ્રદેવે આપણી પરીક્ષા કરવા તપોભંગનું આ કારણ મોકલ્યું છે તેની આગળ હારી જઈશું તો આપણી બધી સાધના ધૂળ સળશે. માટે ભાઈઓ, જે ક્રોધ ભાઈ વચ્ચે વેર ઉત્પન્ન કરાવવા આહ્વા છે તે ક્રોધને દબાવવો જ પડશે, — સ્વજનોએ કરેલા બધા વિરોધને વારે વારે સહી લેવો જ પડશે — એકબીજાના અવિવેકને લીધે જે ઝઘડો ઊભો થાય છે તે દૂર કરવો જ પડશે અને તેને ભૂલી જવામાં જરા પણ વિલંબ કર્યે આવશે નહિ. જ્યારે આપણા પોતાના ઘરમાં જ લાય લાગી છે, ત્યારે ઘરના પક્ષે સામસામે ઊભીને એ લાયને ગરમ વાક્યોના વાયુથી વિદરાવી મૂકે તો તેના કરતાં વધુ મૂઠતાનું કાર્ય આપણે માટે ખીજું કયું હોઈ શકે? પારકાએ કરેલા ભાગલાથી દેશમાં જે ઉશ્કેરણી ઉત્પન્ન થઈ છે તેનું પરિણામ જે જાતે કરેલા ભાગલામાં જ આવવાનું હોય, ભારતનો શનિગ્રહ જે આ વખતે લોર્ડ કર્ઝનનું સ્વરૂપ છોડીને આપણું રૂપ લે, તો તો બહારનાં દુઃખથી આકળા બનીને ઘરમાં પણ આશરો લેવા જેવું રહેશે નહિ.

આ બાબત એક મહાન વિચ્છેદનું ખડ્ગ દેશને માથે લટકી રહ્યું છે. સૈકાઓ થયાં આપણે હિંદુમુસલમાન એક જ દેશમાતાને એળે બેસી એક જ રોહનો ઉપભોગ કરતા આવ્યા છીએ તોપણ, આજે આપણા ઐક્યમાં વિદ્વો આવે છે.

આ દુર્બળતાનું કારણ જ્યાં સુધી રહેશે ત્યાં સુધી આપણા દેશની કોઈ પણ મહેરબા સંપૂર્ણ રીતે પૂર્ણ કરવી શક્ય નહિ થાય, આ બધાય રાજકીય કર્તવ્યપાત્રના પગલે પગલે મુશ્કેલીઓ આવતી જશે.

બહારથી જો આ હિંદુમુસલમાનના ભેદને વિરોધનું
 રૂપ આપવાનો પ્રયત્ન કરવામાં આવે તો તેથી આપણે
 ડરવાનું નથી. આપણી પોતાની અંદર જે ભેદબુદ્ધિનું પાપ
 રહેલું છે તેને નાબૂદ કરી શકીશું તો આપણે પારકાએ બિલી
 કરેલી ઉશ્કેરણીને જરૂર તરી જઈશું. એ ઉશ્કેરણી તો
 વખત જતા પોતાની મેજે જ શમી જવાની છે. કારણ એ
 અગ્નિમાં હમેશાં ઈંધણ પૂરવાની શક્તિ સરકારમાં નથી.
 એ અગ્નિને લાડ લડાવવા જતાં થોડા જ સમયમાં એ
 એટલી હદે પહોંચી જશે કે જ્યારે બંબાને માટે સરકારને જ
 ખૂમ પાડવી પડશે. પ્રજના ઘરમાં આગ લાગે એટલે તે
 ફેલાતી ફેલાતી કોઈ દિવસે પણ ગમે તે દિશાએથી
 રાજમહેલની લગોલગ જઈ પહોંચવાની જ. જો એ વાત
 સાચી હોય કે હિંદુઓને અયોગ્ય રીતે લાડ લડાવવાનો
 પ્રયત્ન કરવામાં આવે છે, કંઈ નહિ તોયે એનચાળા ઉપરથી
 મુસલમાનોના મનમાં એવી ધારણા દઢ થતી હોય, તો એ
 શનિ, એ કલિ, એ ભેદનીતિ રાજને પણ છોડનાર નથી.
 કારણ, લાડ લડાવીને આશાને બહેકાવી મૂકવાથી તે પૂરી
 કરવી મુશ્કેલ પડે છે. જે ભૂખ સ્વાભાવિક હોય છે તે ગમે
 ત્યારે મટાડી શકાય છે. યોગ્યતાની સ્વાભાવિક માગણીને
 સીમા હોય છે, પણ લાડની માગણીનો અંત હોતો
 નથી. એ તો કાણા ઘડામાં પાણી ભરવા જેવું છે.
 અસંતોષને ભુખાળવો કરી મૂકવાનો ઉપાય તે લાડ
 છે. એ બધી કરવતનીતિ છે, — એ માત્ર પ્રજાને
 જ નથી વહેરતી પણ પાછી આવતી વખતે રાજને
 પણ વહેરે છે.

એમાં જે કંઈ સારું હોય તેને પણ આપણે વિચાર કરી જોવો જોઈએ. આપણે શરૂઆતથી જ અંગ્રેજોની નિશાળના પાઠો ધ્યાનપૂર્વક ગોખ્યા છે એટલે સરકારી નોકરી અને માનઅકરામતો ભાગ આપણા મુસલમાન ભાઈઓ કરતાં આપણને વધુ મળ્યો છે એમાં શંકા નથી. એ રીતે આપણી વચ્ચે એક પ્રકારનો ભેદ ઊભો થયો છે. એટલું ગમે તે જિપાચે દૂર ન થાય ત્યાં સુધી આપણાં મન મળવાનાં નથી, આપણી વચ્ચે અસમાનતા એક પ્રકારનું અંતર રહ્યા જ કરશે. મુસલમાનોને જો યથેચ્છ પ્રમાણમાં ઓફીસ અને માન મળતાં રહે તો સ્થિતિની અસમાનતાને લીધે જાતિ જાતિ વચ્ચે જે જીંયાં મન થાય છે તે દૂર થશે અને આપણી વચ્ચે સમાનતા સ્થાપન થશે. જે રાજપ્રસાદ આજ સુધી આપણે ભોગવતા આવ્યા છીએ તે આજે મોટા પ્રમાણમાં મુસલમાનોને ભાગે જાઓ એવી આપણે સંપૂર્ણ પ્રસન્ન મને પ્રાર્થના કરવી જોઈએ. પરંતુ એ પ્રસાદની છેલ્લી હદે પહોંચીને જ્યારે તેઓ જોશે કે બહારનાં કુદ્ર દાનથી અંતરનું જીંડું દૈન્ય કેમે કચું પુરાતું નથી, જ્યારે તેઓ સમજશે કે શક્તિલાલ એ જ સાચો લાલ છે અને ઐક્ય વિના તે લાલ શક્ય નથી, જ્યારે તેઓ જાણશે કે જે દેશમાં આપણે જન્મ્યા છીએ તે દેશનું ઐક્ય તોડવાથી ધર્મહાનિ થાય છે, અને ધર્મહાનિ થાય તો કદી પણ સ્વાર્થ સચવાતો નથી, ત્યારે જ આપણે અને ભાઈઓ એક સમાન પુરુષાર્થના મિલનક્ષેત્રમાં જોતરી હાથ મિલાવી જીલા રહીશું. ગમે તેમ હો, હિંદુ અને મુસલમાન એ ભારતવર્ષનાં એ પ્રધાન અંગો છે. એમને એક જ રાષ્ટ્રસંમેલનમાં

લેગાં કરવાને માટે જે ત્યાગ, જે સહિષ્ણુતા, જે સાવચેતી અને આત્મદમનની જરૂર છે તેનો આપણે આશ્રય લેવો જ પડશે. આ મહાન કર્મઋણ જ ત્યારે આપણે માટે પૂરતું છે ત્યારે શું કરવી છે સુખદિને, ક્યાં નાખવો છે ધર્મને? પ્રાણધર્મના નિયમ પ્રમાણે દેશમાં જે નવાં નવાં મંડળો જાગશે તે બધાં વિરોધનું રુદ્ર રૂપ લઈ દેશના ટુકડે ટુકડા ન કરી નાખે તો સારું; તેઓ એક જ વૃક્ષની નવી નવી તેજસ્વી શાખાઓની પેઠે જન્મ પામી દેશના રાજકીય માનસને ફલપ્રદ થવા દે તો સારું.

ત્યારે જૂના પક્ષમાંથી દેશમાં એક નવા પક્ષનો ઉદય થાય છે, ત્યારે રાષ્ટ્રઆતમાં તો તે બિનજરૂરી છે એવો ભ્રમ પેદા થાય છે. કાર્યકારણપરંપરામાં તેને પણ અનિવાર્ય સ્થાન છે એ વસ્તુ આપણે અપરિચયને લીધે ઉત્પન્ન થતી ચીડના આવેશમાં એકાએક સમજી શકતા નથી. એ કારણથી પોતાનું વ્યક્તિત્વ સિદ્ધ કરવાના પ્રયત્નને લીધે નવીન પક્ષની પ્રથમ અવસ્થામાં સ્વાભાવિકતાની શાંતિ હોતી નથી. તે અવસ્થામાં તો મિત્ર હોય તે પણ શત્રુ લાગે છે.

પરંતુ એટલી વાત ચોક્કસ કે, દેશમાં નવો પક્ષ, ખીજને ફાડીને ચાંકુર ફૂટે તેમ, મુશ્કેલીઓને ભેદીને કુદરતના નિયમ અનુસાર જ દેખા દે છે. જૂનાની સાથે અને આસપાસની પરિસ્થિતિની સાથે તેને આંતરિક સંબંધ હોય છે.

આ આપણા નવા પક્ષના માણસો પણ આપણા પોતાના જ માણસો છે. એમની સાથે કોઈ વાર વરીશુંયે

ખરા અને ત્રણી ખીટા જ દાણે ચુખદુઃખમાં, કામકાજમાં એમને જ પક્ષમાં લઈ, ખર્ચખર્ચો ગાડાડી, કાર્યક્ષેત્રમાં બિભા રહીશું. પરંતુ ભાઈઓ, દેશમાં છેલ્લે પાટલે જઈ ખેસનાર એક ગરમ પક્ષ બિભો થયાની જે વાતો મંલગાય છે તે પક્ષ કયાં છે? હું પ્રશ્ન છું કે, એ પક્ષમાં આગેવાન કાણ? ચરમ માર્ગીઓનો ધર્મ જ એ છે કે, એક પક્ષ છેલ્લે પાટલે ખેસે એટલે બીજો પક્ષ પ્રતિક્રિયાના ન્યાયે જ છેલ્લે પાટલે ખેસી જાય. બંગલગંથી આખા બંગાળે જે વેદના અનુભવી છે અને જે દારુણ દુઃખો દ્વારા તેને પ્રકટ કરી છે, એવું દિલ્હીમાં કદીયે નહિ થયું હોય. પરંતુ પ્રજાની એ સાચી વેદના તરફ રાજપુરુષો માત્ર ઉદાસીન રહ્યા એટલું જ નહિ પણ તેમણે કાંધે ભરાઈને હથિયાર ઉગામ્યું અને દિલ્હી રાજતંત્રના આજના ભાગ્યવિધાતાઓએ સાત સમુદ્ર પારથી નિર્ણય જાહેર કરી દીધો કે જે થઈ ગયું છે તે છેવટનું જ છે, તેમા હવે ફેરફાર થઈ ન શકે. આ શું રાજ્યનો ચરમ માર્ગ નથી? એનો શું પ્રત્યાઘાત ન થાય? અને એ પ્રત્યાઘાત શું બિલકુલ નિષ્પ્રાણ હોઈ શકે?

આ સ્વાભાવિક પ્રત્યાઘાતને શાંત કરવાને માટે સરકાર તો કોઈ સામનીતિ અખત્યાર કરવાનું છોડી છેલ્લે પાટલે જવા લાગી, દંડા ઉપર દંડો ચલાવવા લાગી.

બ્યારે સરકાર તરફથી ગુરખા, પ્યુનિટિવ પોલીસ અને પોલીસનું રાજ ચાલે છે, દેશપારી જેલ અને દંડાશાહીનો દોર વર્તે છે, દમનનીતિ, શુંડાશાહી અને કાયદાને કોરે મૂકવાની રીતિ અજમાવાય છે, ત્યારે પ્રજા તરફથી પણ સ્વાભાવિક રીતે જ ઉશ્કેરણી વધતી જાય છે.

ચરમ નીતિ એટલે જ આશા હારી બેઠેલાની નીતિ. એટલે એની ગતિ ક્યારે કોને ક્યાં લઈ જશે તે આગળથી કોઈ ચોક્કસ કહી ન શકે. એના વેગને સંપૂર્ણ નિયમમાં રાખી ચાલવું એ, એ માર્ગે જનારની શક્તિની બિલકુલ બહારની વાત છે. એ નીતિને વેગ આપવો સહેલો છે, રોકવી કઠણ છે.

એ કારણે જ સરકારે ન્યારે ચરમ નીતિને વેગ આપ્યો ત્યારે તેઓ આટલે દૂર સુધી પહોંચી જશે એવું તેમણે ધાર્યું નહોતું. આજે હિંદુસ્તાનમાં પોલીસના સામાન્ય પહેરાવાળાથી માંડીને ન્યાયદંડધારી ન્યાયાધીશ પર્યંત બધામાં જ ઠેકાણે ઠેકાણે જે અસંયમ ફાટી નીકળ્યો છે, તે હિન્દી સરકારે બાણી જોઈને પેદા કર્યો છે એવું છે જ નહિ. પણ સરકાર કંઈ અલૌકિક વસ્તુ નથી, રાજકાર્ય જેઓ વડે ચાલે છે તેઓ પણ હાડમાંસના જ માલુસો છે, અને તેમના સ્વભાવમાં સત્તાનો મદ પણ થોડેવત્તે અંશે દાખલ થયેલો છે. જે વખતે પ્રવીણ સારથિની મજબૂત લગામ એમને સખત રીતે ખેંચી રાખે છે ત્યારે પણ જો કે એમની જાંચી ડોક બહુ વાંકી વળા જાય છે છતાં રાજવાહનને તે અણગતું નથી લાગતું; પરંતુ ચરમ નીતિ જે ઘડીએ લગામ છોડી દે છે, તે જ ઘડીએ એ વિરાટ રાજ-તંત્રમાના અંગરૂપ અમલદારોની માનવપ્રકૃતિ જોતજોતામાં વિચિત્ર રીતે અદમ્ય બની જાય છે. ત્યારે ક્યા પહેરાવાળાની લાઠી ક્યા સળંગતને માથે પડશે અને ક્યા ન્યાયાધીશને હાથે ક્યો કાયદો કેવું લયંકર વક્ર સ્વરૂપ ધારણ કરશે તે કંઈ કહી શકાય એવું રહેતું નથી. તે

વખતે પ્રજાના જે વર્ગ ઉપર વધુ મહેરબાની હોય છે તેને પણ ખબર પડતી નથી કે એ મહેરબાનીની હદ કેટલી છે. ચારે કોર રાજનીતિની આવી અદ્ભુત દુર્બળતા ઉઘાડી પડતી રહે છે, ત્યારે સરકાર પોતે જ પોતાના વર્તનથી જરા જરા લાજતી થાય છે; ત્યારે લગ્નનિવારણ કમિશનના રિપોર્ટનાં થીગડાં વડે રાજકારભારમાં પડેલા ચિરાડા ઢાંકવા ચાહે છે. જેઓ જીલ્લામના ભોગ થઈ પડ્યા હોય છે, તેઓનું તમે તો જૂઠ્ઠા છો એમ કહીને તે અપમાન કરે છે, અને જેઓ ઉચ્છૃંખલ હોય છે તેમને જીલ્લામનો ભોગ થઈ પડેલા ગણી માફ કરે છે. પણ એમ તે કાંઈ લાજ ઢંકાય? અને તેમ છતાં આ બધા ઉદ્દામ ઉત્પાતોને રોકવા એ પણ ભૂલ કખૂલવા જેવું લાગે છે અને દુર્બળતાનું પ્રખળ રીતે સમર્થન કરવું એ જ શક્તિનું લક્ષણ છે એવો અધિકારીઓને ભ્રમ થાય છે.

બીજી તરફ આપણામાં પણ ચરમ નીતિને હમેશાં ખરાબર રોકી રાખવી એ કઠણ છે. આપણામાં પણ પોતાના પક્ષની દુર્દમનીયતા નાચકને પણ ચળાવ્યા કરે છે. આવી સ્થિતિમાં કોના આચરણને માટે કેને જવાબદાર ગણવા અને ક્યો મત કેટલે અંશે સાચો છે એનો ચોક્કસ નિર્ણય કરી શકે એવો કોણ છે?

અહીં એક વાત યાદ રાખવાની છે. ‘એસ્ટ્રીમિસ્ટ’ અને ‘મોડરેટ’ એવા નામ પાડીને આપણી વચ્ચે જ જે ભેદ ઊભા કરવામાં આવ્યા છે, તે આપણે પોતે ઊભા કર્યા નથી. તે અંગ્રેજોની ભેદનીતિએ ઊભા કરેલા છે. એટલે એ ભેદોની વ્યાપ્તિ ક્યારે ક્યાં સુધી વિસ્તાર પામશે તે આપણે

કહી શકતા નથી. પક્ષના બંધારણ પ્રમાણે નહિ પણ સમય અને અધિકારીઓની મરજી પ્રમાણે એ વ્યાપ્તિ બદલાતી રહેશે.

પોતાની પ્રત્યેના આપણા મનોભાવને ધ્યાનમાં લઈ અંગ્રેજ જેને 'એક્સ્ટ્રીમિસ્ટ' તરીકે ઓળખાવવાનો પ્રયત્ન કરે છે તે એક પક્ષ છે કે પક્ષ કરતાં વિશેષ—દેશનું એક લક્ષણ—છે? કોઈ એક પક્ષને દેખાવી મારવાથી એ લક્ષણ બીજે કોઈ રૂપે દેખા દેશે, અથવા એ પ્રજાની અંતર-ગુણમાં બિતરી પડશે.

ત્યારે કોઈ પણ સ્વાભાવિક રીતે વ્યક્ત થતી વસ્તુ આપણને પસંદ પડતી નથી ત્યારે આપણે એવું કહેવાનો પ્રયત્ન કરીએ છીએ કે, એ તો કેવળ એક સાંપ્રદાયિક કાવતરું છે. અઢારમા સૈકામાં યુરોપમાં એવી એક ખૂમ ભીડી હતી કે, ધર્મ એ કેવળ સ્વાર્થપરાયણ ધર્મશુરુઓની ઉપજાવી કાઢેલી વસ્તુ છે, અને પાદરીઓને મૂળમાંથી ઉમેડી નાખીશું એટલે ધર્મની જન્મા પણ એની મેળે દૂર થશે. જેઓ હિંદુધર્મ પ્રત્યે અસહિષ્ણુ છે તેઓમાંના ઘણા એમ કહે છે કે, એ તો બ્રાહ્મણોએ ભેગા મળીને પોતાનું પેટ ભરવાના પ્રપંચ તરીકે બિલું કરેલું ભૂત છે; એટલે જો બ્રાહ્મણોને કોઈ પણ ઉપાયે હિંદુસ્તાનમાંથી લાંકા કાઢવામાં આવે તો હિંદુધર્મના ઉપદ્રવની પણ ચિંતા રહે નહિ. આપણી સરકાર પણ એ જ રીતે એવું માને છે કે, દુષ્ટોની અમુક ટોળા એક્સ્ટ્રીમિઝમ નામનો એક ઉત્પાતિયો પદાર્થ, પોતાની પ્રયોગશાળામાં કૃત્રિમ ઉપાયોથી તૈયાર કરે છે. એટલે એ ટોળાકીના થોડા આગેવાનોને પકડીને

પોલીસ જે મેજિસ્ટ્રેટના હાથમાં સોંપી દે તો ઉત્પાત શાંત થઈ જાય.

પરંતુ સાચી વાત તો ભીતરની છે. તે આંખે જોવાની વસ્તુ નથી પણ તેને તો તળિયેથી શોધી લેવાની હોય છે.

જે સત્ય અવ્યક્ત હોય તે એકાએક પહેલવહેલું વ્યક્ત થાય ત્યારે એકદમ મૃદુ, મંદ, મધુર રીતે થતું નથી. તે તો એક ઝંઝાવાતની માફક આવી પહોંચે છે, કારણ કે, અસામંજસ્યની અથડામણમાંથી જ તેનો જન્મ થાય છે.

આપણા દેશમાં કેટલોક વખત થયાં, ઇતિહાસના શિક્ષણને લીધે, પ્રવાસ અને વિચારવિનિમયના પ્રસંગોને લીધે, એક-છત્ર રાજ્યના અચલની અસરને લીધે, સાહિત્યના ઉત્કર્ષને લીધે, અને મહાસલાના પ્રયત્નને લીધે આપણે માંહોમાંહે એટલું સમજતા હતા કે, આપણો દેશ એક છે, આપણે એક જ જાતિ છીએ, સુખદુઃખમાં આપણી એક જ દશા છે, અને પરસ્પરને પરમ આત્મીય ન ગણીએ તો આપણું કદી પણ હિત થવાનું નથી.

આપણે આ સમજતા હતા ખરા, પણ એ અખંડ એક્યની મૂર્તિ પ્રત્યક્ષ સત્યની માફક જોઈ નહોતા શકતા — એ વાત કેવળ આપણા વિચારમાં જ હતી. એટલે આખા દેશને એક સમજવાથી માણસ દેશને ખાતર જેટલો ત્યાગ કરી શકે, જેટલું સહન કરી શકે, જેટલું કરી શકે તેમાંનું કંઈ જ આપણે કરી શક્યા નથી.

આમ ને આમ જ હજી પણ લાંબો સમય ચાલ્યા કરતઃ એવામાં લોડ કર્જને પડકારે ઉપરથી એવો જખરો આવકો માર્યો કે જે કંઈ નેપથ્યમાં હતું તે પ્રુલ્લું થઈ ગયું.

અંગાળના બે લાગ કરવાનો જેવો હુકમ થયો કે તરત જ પૂર્વથી તે પશ્ચિમ સુધી એક જ ધ્વનિ ગાળી ઊઠ્યો, — અમે અંગાળી છીએ, અમે એક છીએ! અંગાળીઓ એકબીજાના આત્મીય છે અને અંગાળનાં સર્વ અંગેમાં એક જ લોહી વહી રહ્યું છે એ આપણે પહેલાં આટલી સ્પષ્ટ રીતે સમજી શક્યા નહોતા.

આપણી આ આત્મીયતાના સજીવ શરીરને બ્યારે આ લાગલાની વેદના અસહ્ય થઈ પડી ત્યારે આપણે એમ ધાર્યું હતું કે, બધા ભેગા મળીને રાબતે બારણે ફરિયાદ કરીશું એટલે દયા મળી જશે. કેવળ ફરિયાદ દ્વારા દયા મેળવવા સિવાય બીજો કોઈ ઉપાય આપણા હાથમાં છે એ પણ આપણે જાણતા નહોતા.

પરંતુ લાયારના લરૌસાઈ આ પારકાની મહેરબાની બ્યારે લેશ પણ મળી નહિ, ત્યારે જે માણસ પોતાને પાંગળો માનીને લાખા વખતથી નિષ્ક્રિય થઈ ગયો હતો તેને ઘરમાં આગ લાગતા જ માલૂમ પડ્યું કે, પોતામાં પણ ચાલવાની શક્તિ છે. આપણે પણ એક દિવસ અંતઃકરણની અત્યંત વેદનાને લીધે જાણી શક્યા કે, આપણામાં પણ એ વાત જોરપૂર્વકે કહેવાનું બળ છે કે, અમે વિલાયતી માલ ખરીદીશું નહિ.

આપણી આ શોધ બીજાં બધાં સત્યોની શોધની માફક પહેલાં તો એક સંકુચિત નિમિત્તને અવલંબીને જ આપણી સામે હાજર થઈ હતી. આખરે જોતજોતાંમાં આપણે સમજી શક્યા કે નિમિત્ત કરતાં એ અનેક ગણું મોટું છે, એ તો શક્તિ છે! એ તો સંપત્તિ છે! એ બીજાને રંજાડનાર

નથી, પોતાને સખળ કરનાર છે. એનું ખીજું કાંઈ પ્રયોજન હોય કે ન હોય, એને હૃદયમાં સત્ય તરીકે અનુભવવું એ જ સૌથી વધારે જરૂરનું છે.

શક્તિના આ અત્યાનક થયેલા અનુભવથી આપણને જે એક ભારે આત્મવિશ્વાસનો આનંદ મળ્યો છે, તે આનંદ જો ન હોત, તો વિદેશીના ખલિષ્કારમાં આપણે આટઆટલા કષ્ટો અવિચળપણે કદી સહી શકત નહિ. કેવળ ક્રોધમાં એટલી સહિષ્ણુતા ન હોય. વિશેષે કરીને પ્રખળની વિરુદ્ધ દુર્ખળનો ક્રોધ કદી પણ આટલા જોરથી ટકી ન શકે.

આ રીતે સત્યનું દર્શન થતાં આનંદ કેટલા જોરથી અસર કરે છે તે સ્પષ્ટ જોઈતે હું તો નવાઈ પામ્યો છું. કેટલાય દિવસો થયાં રાત્રી માણસો ઉપદેશ દેતા આવ્યા છે કે, જાતમજૂરી કરવાની ધૂણા રાખી, નોકરી કરવી એ જ જીવનનો સાર છે એમ માનશો તો કદી માણસ બનવાના નથી. જેણે જેણે આ સાંભળ્યું તેણે તેણે કહ્યું, કે હા, વાત સાચી છે ખરી ! અને તરત જ નોકરીની અરજી ચીતરવા એસી ગયો. આવા નોકરીભૂખ્યા બંગાળ દેશમાં પણ એવો દિવસ ઊગ્યો જ્યારે કોઈના કહ્યા વિના જ પેસાદારનો છોકરો પોતાને હાથે સાળ ચલાવવા વણકરનો શિષ્ય બન્યો. સારા ઘરના છોકરા પોતાને માથે કાપડની ગાંસડી ઉપાડી બારણે બારણે ફેરી કરવા લાગ્યા, અને બ્રાહ્મણના છોકરા પોતાના હાથમાં હળ પકડવામાં ગૌરવ માની સ્પર્ધા કરવા લાગ્યા. આપણા દેશમાં આવું પણ સંભવી શકે એવું આપણે સ્વપ્ને પણ માન્યુ નહોતું. તર્કથી તર્ક મદતો નથી, ઉપદેશ વડે સંસ્કાર ધોવાતો નથી; સત્ય જ્યારે ઘરના એક

ખૂણામાં નાની સરખી બ્યોતની માફક દેખા દે છે એટલે ધરનો બધો અંધકાર આપોઆપ દૂર થઈ જાય છે.

x

x

x

વ્યક્તિનું કહો કે જાતિનું કહો, પણ મુક્તિ એ જ સહુનું અંતિમ ધ્યેય છે. પણ શાસ્ત્રમાં કહ્યું છે કે, મુક્તિ મેળવવામાં આવતું વિદ્ય પોતામાં જ છુપાઈ રહેલું છે. તેનો જ્યાં મુધી કર્મ દ્વારા નાશ ન કરીએ ત્યાં મુધી કદી મુક્તિ મેળવાતી નથી. આપણી રાષ્ટ્રીય મુક્તિના પણ પ્રધાન વિદ્યો આપણી અંદર જ જુદે જુદે રૂપે રહેલા છે. કર્મ દ્વારા જો તે બધાનો નાશ ન કરવામાં આવે તો તર્ક દ્વારા કંઈ થવાનો નથી. અને વિવાદથી તો તે વધે જ જશે. એટલે મુક્તિ કેટલા પ્રકારની છે,—સાયુજ્ય મુક્તિ (સંસ્થાનિક સ્વરાજ્ય) સારી કે સ્વાતંત્ર્ય મુક્તિ જ (પૂર્ણ સ્વરાજ્ય) સારી છે—એની ચર્ચા શાંતિપૂર્વક અનાયાસે ચાલી શકે; પણ સાયુજ્ય કહો કે સ્વાતંત્ર્ય કહો, પણ મૂળ વાત તો એક જ છે અને તે કર્મ. ત્યાં તો બન્ને પક્ષે એક જ માર્ગે થઈને જવું પડશે. જે બધા સ્વભાવગત કારણોને લીધે આપણે દરિદ્ર અને દુર્બળ છીએ, આપણે વિભક્ત, વિરુદ્ધ અને પરતંત્ર છીએ, તે કારણો દૂર કરવામાં જો સાચેસાચ જ આપણે મન દઈએ તો આપણા બધાય મતના લોકોને ભેગા થવું જ પડશે.

એ કર્મક્ષેત્રમાં જ જો આપણા બધાનું એકત્ર થવું બિલકુલ જરૂરી હોય, તો તે ભેગા થવા માટે એક વિશિષ્ટ ગુણની જરૂર છે. તેનું નામ નમ્રતા. આપણે જો ખરા બળવાન મનના માણસોની માફક વાતમાં અને વ્યવહારમાં,

વિચારમાં અને વાણીમાં પ્રમાણ જળવીને ન ચાલી શકીએ, તો એ મિલન પણ આપણે માટે વિરોધનું કારણ થઈ પડશે, એને કર્મના પ્રયત્નથી લાલ ન થતાં વારંવાર નુકસાન જ થયા કરશે.

એટલે, આ દેશના જે ધનને લીધે પૃથ્વીમાં તેઓ ઐશ્વર્યને શિખરે પહોંચ્યા છે તે ધનના માર્ગમાં આપણે જરા પણ વિઘ્ન નાખીએ તો પણ તેઓ આપણને સહેલાઈથી છોડે એમ નથી. આવી પરિસ્થિતિમાં આપણી સામે જે યુદ્ધ ઊભું છે તે કાંઈ રમત નથી, તેમાં આરામ કે વિરામને અવકાશ નથી, તેમાં આપણી બધીય શક્તિ અને સહિષ્ણુતાની જરૂર પડવાની છે. આમ છતાં પણ જેઓએ નકામી ઉદ્દતાઈ અને ગરમ વાક્યો દ્વારા આપણા કામની મુશ્કેલીને કેવળ વધારી જ છે તેઓ શું દેશના યુનેગાર નથી? કામ ગમે તેવું મુશ્કેલ હશે તો પણ કદી હારી જઈશું નહિ, દેશનાં કલા અને વેપારને સ્વતંત્ર કરી પોતાની શક્તિનો અનુભવ લઈશું, દેશના શિક્ષણને સ્વતંત્ર બનાવીશું. સમાજને દેશનાં કામ કરવાને પ્રયત્નશીલ અને બળવાન બનાવીશું. આ કરવા જતાં માંહેમાંહેનાં અને પારકા તરફના દુઃખનો અને મુશ્કેલીઓનો પાર રહેશે નહિ; તે માટે અપરાજિત ચિત્તે તૈયાર રહીશું પણ વિરોધને વિલાસની વસ્તુ નહિ બનાવીએ. દેશનું કામ તો નશાખોર દ્વારા નહિ પણ સંયમી અને યોગી દ્વારા જ થાય.

એમ નહિ, માનશો કે, લય કે સંક્રાંતિને લીધે હું આ બોલું છું. - હું દુઃખને બાણું છું, હું દુઃખને માતું છું, દુઃખ દેવનો જ પ્રકાશ છે; એ જ કારણે એને વિષે 'કાઈ' પણ

પ્રકારની અવસાવૃત્તિ રાખવી ન શોભે. દુઃખ દુર્બળને જ તુમાખી કે ગાભરો બનાવી મૂકે છે. પ્રચંડતાને જ જો આપણે પ્રબળતા માનીએ, કલહને જ જો આપણે પૌરુષ ગણીએ અને પોતાની જાતને જ સદાસર્વદા અને સર્વત્ર આગળ કરવી એને જ જો એક પ્રકારનો આત્માતુલ્ય, ઠરાવીએ તો દુઃખમાંથી આપણે કોઈ પણ મોટો બોધ મેળવવાની આશા રાખી ન શકીએ.

દેશમાં આપણે જે વિશાળ કર્મક્ષેત્ર ઊભું કરવાનું છે તેની શરૂઆત શી રીતે કરીશું? ઊંચા શિખરને આકાશે પહોંચાડવું હોય તો તેનો પાયો પહોળો કરવો જોઈએ. આપણી કાર્યશક્તિના શિખરને જો ભારતવર્ષના કેન્દ્રસ્થાને ગગનચુંબી બનાવવું હોય તો દરેક જિલ્લામાંથી તેનો પાયો ચણવાની શરૂઆત કરવી જોઈશે. પ્રાતિક પરિષદની એમાં જ સાર્થકતા છે.

પ્રત્યેક જિલ્લામાં એક એક જિલ્લાપ્રતિનિધિસભા સ્થાપવામાં આવે. એ સભા બને ત્યાં સુધી ગામડે ગામડે પોતાની શાખા વિસ્તારીને આખા જિલ્લાને છાઈ દે. પહેલાં તો આખા પ્રદેશના બધા ભાગોની બધા પ્રકારની માહિતી પૂરેપૂરી રીતે ભેગી કરે; કારણ, કર્મની ભૂમિકા જ્ઞાન જ છે. જ્યાં કામ કરવું હોય ત્યાંની બધી પરિસ્થિતિ સૌથી પહેલાં જાણવી જોઈએ.

દેશના સઘળાં ગામોને પોતાની બધા પ્રકારની હાજતો પોતે પૂરી પાડી શકે એવાં કરી દેવાં જોઈએ. થોડાં થોડાં ગામોની એક એક મંડળી સ્થાપવી જોઈએ. તે મંડળના પ્રધાનો જો ગામનાં બધાં કામો અને ત્રુટીઓ દૂર કરવાની

વ્યવસ્થા કરી મંડળને સ્વયંસંપૂર્ણ કરી શકે, તો જ દેશમાં સર્વત્ર સાચું આમસ્વરાજ સ્થપાશે. પોતાની નિશાળ, કળા-મંદિર, સદાપ્રતો, સહાયકારી વસ્તુલંડાર અને જેંઠ સ્થાપવા માટે એઓને શિક્ષણ, સહાય અને ઉત્સાહ આપવાં જોઈએ. દરેક મંડળને એક એક સામાન્ય મંડળ હોય જ્યાં કામ માટે અને આનંદ માટે બધા ભેગા થઈ શકે, અને જ્યાં કામ કરતાર પ્રધાનો મળીને લવાદથી ગામના કબજ્યા પતાવે.

જ્યાં સુધી જમીનદાર અને ખેડૂત અલગ અલગ રહીને જ ખેતી કરશે, ત્યાં સુધી તેઓની દારિદ્ર અવસ્થા કદી દૂર થવાની નથી. દુનિયામાં ચારેકાર સૌ કોઈ સંપ કરીને પ્રબળ બને છે; આવી અવસ્થામાં જે કોઈ વિચ્છિન્ન અને એકલા રહેશે તેઓને હમેશાં પારકાની ગુલામી અને મજૂરી કરી કરીને જ મરવું પડશે.

આજે તો જેની જેટલી શક્તિ હોય તે બધી ભેગી કરી બંધ બાંધવાનો વખત આવ્યો છે. નહિ તો, ઢાળ ઉપર થઈને આપણાં સામર્થ્ય અને શક્તિની નાની નાની ધારાઓ બહાર વહી જશે અને પારકાનાં જળાશય ભરશે, અન્ન હોવા છતાં આપણને અન્ન મળશે નહિ, અને આપણે કંઈ કારણે કેમ કરી મરીએ છીએ તે જાણી પણ શકીશું નહિ. આજે જેમને અર્ચાવવા માગીએ છીએ તેઓમાં સંપ કરાવવો પડશે.

યુરોપમાં અને અમેરિકામાં ખેતીનાં જાતજાતનાં, ઓછી મહેનતે કામ થાય એવાં યંત્રો શોધાયાં છે. કેવળ ગરીબાઈને જ કારણે એ બધાં આપણને કશા જ કામમાં આવી શકતાં નથી. થોડી જમીને કે થોડી શક્તિથી એ બધાં

યંત્રા વાપરી શકાય એમ નથી. જો એક એક મંડળ કે
 એક એક ગામના બધા લોકો ભેગા થઈ પોતાની બધી
 જમીન ભેગી કરીને ખેતી કરવા મંડે તો આધુનિક યંત્રોની
 મદદથી બહુ ખર્ચ બચે અને કામની સવડ થાય અને
 પરિણામે તેઓને લાભ થાય. જો ગામમાં પાકતી બધીય
 શેરડી તેઓ એક જ યંત્રમાં પીલી લે તો કીમતી યંત્ર
 ખરીદવામાં તેમને લાભ જ થવાનો છે, નુકસાન નહિ થાય.
 શણુના બધા ખેતરો જો ભેગા કરી નાખે તો પ્રેસની મદદથી
 તેઓ પોતે જ શણુની ગાંસડી બાધી લઈ શકે. ગોવાળો
 જો બધા ભેગા થાય તો ગોપાલન અને માખણ વી વગેરે
 બનાવવાનું કામ સરતામાં અને સારું થાય. વાલુકરો જો
 ભેગા મળીને પોતાના ગામમાં સંચો લાવે તો કાપડ વધુ
 પ્રમાણમાં ઉત્પન્ન થવાને લીધે તેઓમાંના દરેકને
 લાભ થાય.

શહેરમાં ધનવાન મહાજનના કારખાનાંમાં મજૂરી
 કરવા જતા મજૂરોનું મનુષ્યત્વ કેવું નાશ પામે છે તે સૌ
 કોઈ જાણે છે. વિશેષ કરીને આપણા દેશનો સમાજ જે
 ગૃહસ્થન ઉપર રચાયેલો છે, જ્યાં ગૃહનીતિ વિચલિત થતા
 વેંત જ ધર્મનો મુખ્ય આધાર નાશ પામે છે અને
 સમાજના મર્મસ્થાનમાં ઝેર વ્યાપી જાય છે, તે દેશમાં મોટા
 મોટા કારખાનાં જો શહેરમાં ઊભા થાય અને ચારેકારના
 ગામડામાંથી ગરીબ ગૃહસ્થોને ખેંચી લાવે, તો સ્વાભાવિક
 સ્થિતિથી વિખૂટા પડેલા, રહેઠાણથી દૂર પડેલા સ્ત્રીપુરુષો
 આનંદહીન કારખાનાના કામને લીધે દિવસે દિવસે કેવી
 દુર્ગતિમાં ડૂબી મરશે તેનું અનુમાન કરવું, મુશ્કેલ નથી.

કારખાના વડે દ્રવણ વસ્તુઓના ઢગલા ખડકવા અને માણસોની સંખ્યા ઓછી કરવી એ સમાજને લાગેો સમય નહિ પોસાય. એટલે ગામના લોકો જ એટલા થઈને જે થતો વાપરી શકે તેમની જ મદદથી પોતાના જ ગામમાં કામમા મુધારાવધારા કરી શકાય તો જ સૌ કુશળ રહે. માત્ર એટલું જ નહિ પણ દેશના લોકોને સંપ શીખવવાનો એ એક જ ઉપાય છે. જિલ્લાસભા ઉપદેશ અને દૃષ્ટાત વડે આવું એક મંડળ પણ રચી શકે તો એ દૃષ્ટાંતની અસર જોતજોતામા ચારે કાર કેલાઈ જશે.

આવી રીતે દિંદના જિલ્લાઓ, સ્વાવલંબી અને વ્યવસ્થિત થઈ જાય તો ભારતવર્ષના પ્રાંતોમા તેનાં કેન્દ્ર સ્થાપ્યાં સાથક થશે અને તે પ્રાંતિક કેન્દ્રોતુ એક રાષ્ટ્રીય કેન્દ્ર બનશે. ત્યારે જ એ કેન્દ્ર ભારતવર્ષનું સાચું કેન્દ્ર બનશે; નહિ તો, જેનો પરિધિ જ રચાયો નથી એવા કેન્દ્રનું અસ્તિત્વ જ કયા રહ્યું ? અને જેમા દેશકાર્યને માટે કોઈ જાતનો પ્રયત્ન ન હોય પણ કેવળ દુર્બળ પ્રજાની માગણી અને બિનજવાબદાર મસલત જ હોય, તે સભા ધારાસભાની સમાન થવાની આશા રાખે તો તે કયા સત્ય અને કઈ શક્તિને જોરે ?

મિલે આવીને જેમ સાળને ચારી નાખી તેમ બ્રિટિશ રાજ્યે પણ સર્વભક્ષી અને સર્વવ્યાપી બનીને આપણા ગ્રામસમાજની સ્વાભાવિક વ્યવસ્થાને નષ્ટ કરી નાખી છે. વખત જતા કામ વધવાને લીધે જ્યારે નાની વ્યવસ્થા મોટી થાય છે ત્યારે તેનું કુળ સારું જ આવે છે, ખરાબ નથી આવતું. પણ એ વસ્તુ સ્વાભાવિક રીતે જ થવી

જોઈએ. આપણી જે ગ્રામવ્યવસ્થા હતી તે નાની હતી પણ આપણી પોતાની હતી. બ્રિટિશ વ્યવસ્થા ગમે તેવી મોટી હોય તો પણ તે આપણી નથી. એટલે એથી કેવળ આપણી શક્તિ જડ થઈ ગઈ છે એટલું જ નહિ પણ આપણાં બધા કામો પણ ખરાખર પાર પડતાં નથી. પોતાની આંખ બંધ કરી પારકાની આંખે કામ ચલાવીએ તો તેમાં કદી ભલીવાર ન આવે. '

આજે એ જ કારણે જોઈએ છીએ કે, ગામડાંઓમાં પુરુષાર્થનું કંઈ ચિહ્ન દેખાતું નથી. પહેલાં જે જળાશયો હતાં તે આજે ખુરાઈ જવા બેઠાં છે. કારણ કે, દેશનું સ્વાભાવિક કામ ચાલતું બંધ પડ્યું છે. ગોચરની જે જમીન હતી તેને સાચવવાનો કોઈ ઉપાય નથી; જે દેવાલય હતાં તેમની મરામત કરાવવાની શક્તિ રહી નથી; જે પંડિતો સમાજનું ઐક્ય, સાચવતા હતા તેમના મૂર્ખ પુત્રો અદાલતમાં ખોટી સાક્ષી આપવાનો ધંધો લઈ બેઠા છે; જે બધા ધનવાનેને ત્યાં ક્રિયાકાર્યમાં અને યાત્રામાં તથા ગાયનોમાં સાહિત્ય અને ધર્મનું સેવન થતું હતું તેઓ બધા શહેરમાં આકર્ષાયા છે; જેઓ હૂબળાના ભેરુ, શરણાગતના આશ્રયદાતા અને દુષ્ટોના દંડદાતા હતા તેમનું સ્થાન પોલીસના દરૌડા આજે કુવી રીતે સાચવે છે એ કોઈને પણ અજ્ઞાતું નથી; લોકહિતનો કોઈ પણ ઉચ્ચ આદર્શ, પરાર્થે આત્મત્યાગ કર્યાનું કોઈ પણ ઉજ્જવળ દૃષ્ટાંત ગામમાં હવે રહ્યાં નથી; વિધિનિષેધની કોઈ પણ શક્તિ સમાજની અંદર રહી નથી, કાંઈદો જે કંઈ કૃત્રિમ બંધન ઊભાં કરી, શ્રેકે એ જ માત્ર રહ્યાં છે; પરસ્પર ખોટા મુકદ્દમા કરી,

ગામ ગાંડાની માફક પોતાના નળથી પોતાને જ ઉઝરડા કરી રહ્યું છે. તેને ફેકાણે લાવનાર કાઈ રહ્યું નથી. જંગલ વધી રહ્યાં છે, મેસેરિયાનો ત્રાસ વધતો જાય છે. દુકાળ વારંવાર આવ્યા જ કરે છે; દુકાળ પડે તો પાછલા વર્ષનો પાક ખાઈને જીવ બચાવે એટલો પણ સંગ્રહ નથી; ડાકુ અથવા પોલીસ ચોરી કે ચોરીની તપાસ માટે ઘરમાં પેસીને નુકસાન અને અપમાન કરે તો તેથી પોતાના ધરતું રક્ષણ કરી શકે એટલી એક્યજનિત દિંમત નથી; તો પછી જે ખાધે શરીરમાં ખજા આવે અને વ્યાધિને દૂર રાખી સકાય તેની તો વાત જ શી! ઘી ખરાબ હોય છે, દૂધ મોંઘું હોય છે, માછલી મળતી નથી, તેલ ઝેરી હોય છે. જે ફેટલાક દેશી રોગો હતા તે આપણાં કાળજી અને ખરાબ ઉપર પોતાનાં સિંહાસન જમાવી બેઠા છે; તે ઉપરાંત વિદેશી વ્યાધિઓ અતિથિની માફક આવે છે અને કુટુંબીઓની માફક રહી પડે છે; — ડિપ્થિરિયા, દમ, ટાઇફોઇડ એ બધાએ જ આ લોહીહીણાઓ પ્રત્યે ચૂમણુનીતિ અખત્યાર કરી છે. અન્ન નથી, આરોગ્ય નથી, આનંદ નથી, આશા નથી, પરસ્પર સહકાર નથી; ધા આવે તો માથું ધરી ઝીલી લઈએ છીએ, મૃત્યુ આવે તો નિશ્ચેષ્ટ થઈને મરીએ છીએ, અન્યાય આવે તો પોતાના નસીબને જ દોષ દઈએ છીએ, અને પોતાના માણસો ઉપર આપત્તિ આવે તો દૈવની ઉપર તેનો ભાર નાખી બેસી રહીએ છીએ. એનું કારણ શું! એનું કારણ એ કે, આખો દેશ જે મૂળિયા વડે જીવનરસ ખેંચતો હતો તે મૂળિયાંને જ બિઘઈ લાગી છે, જે જમીનમાંથી જીવવાનો

દુઃખમાં સામાન્ય પ્રજાનો સાથી અને સહાયક હતો અને જે હાલ ભ્રષ્ટતા અને શિક્ષણના વિલાસને કારણે જ વિચારમાં, આચારમાં, ભાવમાં, વાણીમાં, કર્મમાં બધી વાતમાં જ સામાન્ય પ્રજાવર્ગથી દૂર જતો જાય છે — તેણે ફરી એક વાર ઉચ્ચતીય બધાની સાથે સંગળ સંબંધથી એક થઈ સામાજિક અસમાનતાની ભયંકર વિપત્તિમાંથી દેશના ભાવિનું રક્ષણ કરવું જોઈએ. આપણી શક્તિને દેશનું હિત કરનારી અને દેશની શક્તિને આપણા કાર્યમાં સહકાર દેનારી બનાવવાનો સમય રોજ રોજ વહી જાય છે. આપણે એક જ શરીરના અંગો સમાન છીએ, છતાં જો જરામાં આપણને વાંકું પડી જાય તો તો આપણને કોઈ ભારે જીવંતે રોગ લાગુ પડ્યો છે એમ જ માનવું જોઈએ. દુનિયામાં સૌ કોઈ આજ એક સાધી રહ્યા છે, આપણે જ માત્ર ચારેકાર ઝઘડી રહ્યા છીએ, તો આપણે ટકીશું શી રીતે?

આપણું ચેતન પ્રજાશરીરના બધા ભાગોમાં પ્રસરતું નથી, આપણી પ્રવૃત્તિઓ મોટે ભાગે કેવળ શહેરોમાં જ કેન્દ્રિત થઈ છે, કેવળ વિશિષ્ટ સમાજમાં જ રૂંધાયેલી છે તેનો એક પુરાવો જુઓ. સ્વદેશી હિલચાલ શહેરના શિક્ષિત વર્ગે જ શરૂ કરી હતી, પરંતુ તેને અંગે થયેલી આજે સમ્પત્તિનો ત્રાસ તો ગામડાંઓને જ વેઠવો પડ્યો છે.

જગદલ પથ્થર છાતી ઉપર મૂકવો એ એક પ્રકારની શિક્ષા છે એવું વાતીમાં સાંભળ્યું હતું. આજના રાજમાં વાતીમાંનો પેલો જગદલ પથ્થર વધારાની પોલીસનું રૂપ ધારણ કરીને આવ્યો છે.

પણ એ પથ્થરનો ભાર અસહાય ગામડાંના લોકો ઉપર પડ્યો છે એ જ કારણે એનો ભાર આપણા સઘળાની છાતીને કેમ લાગતો નથી? બંગાળની છાતી ઉપરના એ ભારને આપણે બધા મળીને વહેંચી લઈ વેદનાને સરખી કેમ ન કરી લઈએ? સ્વદેશીનો પ્રચાર એ જો અપરાધ હોય તો વધારાની પોલીસના ખર્ચનો ભાર આપણે બધા જ અપરાધીઓએ વહેંચી લેવો જોઈએ. એ વેદના જો બધા બંગાળીઓની વેદના થઈ જાય તો પછી એ વેદના નહિ રહે, આનંદ જ બની જશે.

આ સંબંધે દેશના જમીનદારોને મારી એટલી વિનંતિ છે કે, બંગાળના ગામડામાં પ્રાણસંચાર કરવાને માટે તેઓ પ્રયત્ન ન કરે તો એ કામ કદી થવાનું નથી. ગામ જગત બની પોતાની શક્તિ પોતે અનુભવે તો જમીનદારની સત્તા અને સ્વાર્થ ઘટી જાય એવી શંકા હમણા જાગે છે. પરંતુ એક પક્ષને દુર્બળ બનાવી પોતાની સ્વેચ્છાચારની શક્તિને માત્ર નિર્વિધન બનાવતા રહેવું અને બોમ્બ છાતી ઉપરના ખીસામાં રાખી ફરવું બંને સરખાં જ છે. પ્રલયનું અસ્ત્ર કોઈ વાર પાછું ફરીને વાપરનારને જ મારે છે. ખેડૂતોને એટલા સખળ અને કેળવાયલા રાખવા યોગ્ય છે કે, ઇચ્છા થાય તો પણ તેમના પ્રત્યે અન્યાય કરવાનું પ્રલોભન જમીનદારના સનમાં જાગી ન શકે. જમીનદાર શું વાણિયાના જેવો ક્ષુદ્ર ચૂસણિયો બનવા માગે છે? તે જો ઉદાર ભાવે સ્વાર્થત્યાગ કરવાનો સંબંધ પૂરેપૂરા જતનપૂર્વક ન સાચવે, યોગ્ય તુકસાન ઉદાર ભાવે વેડી લેવાની શક્તિ જો તેનામાં ન

રહે તો તેનું સ્વમાન શી રીતે રહેશે? સરકારી હાટેથી ધલકાળ ખરીદતી વખતે તો તે નુકસાનને નુકસાન ગણતો નથી! પરંતુ સાચા રાજ થવાનો એક માત્ર સ્વાભાવિક અધિકાર 'તેની' પ્રજા જ તેને આપી શકે એમ છે. તે અનેક લોકોનો ધણી છે, મિત્ર છે અને રક્ષક છે, અનેક લોકોનું મંગળ કરનાર છે; દુનિયામાં આવું મોટું ઉચ્ચ પદ પામી તે એ પદની જવાબદારી નહિ સાચવે?

એવું આપણે ન માની બેસીએ કે, દૂર બેઠા બેઠા નાણાં વરસાવીએ એટલે ખેડૂતનું હિત થઈ જશે. એ સંબંધમાં એક પાઠ ભૂલવા જેવો નથી. એક વખતે હું ગામડાંમાં જમીનદારી સંભાળતો હતો ત્યારે મને ખખર મળ્યા કે, પોલીસના કોઈ મોટા અમલદારે કેટલાક માછીઓનું ભારે નુકસાન કર્યું હતું એટલું જ નહિ પણ તપાસને બહાને તેઓના ગામના ગૃહસ્થોમાં ભારે અશાંતિ મચાવી હતી. મેં આ માછીઓને બોલાવીને કહ્યું, 'તમે આ તોફાનીઓ ઉપર દીવાની કે ફેજદારી ગમે તેવી ફરિયાદ માંડો, હું કલકતાથી મોટો વકીલ બોલાવીને કેસ ચલાવીશ.' તેમણે હાથ જોડીને કહ્યું, "શેઠ, કેસમાં જીતવાથી લાભ શો? પોલીસની સામા થઈશું તો અમારાથી અમારી જમીન ઉપર રહેવાશે જ નહિ. "

વિચાર કરતાં મને જણાયું કે દુર્ગળ લોકો જીતે તે પણ હાર્યા સમાન જ. શસ્ત્રક્રિયા બહુ જ સરસ થાય તો પણ ક્ષીણ રોગી એ શસ્ત્રક્રિયાને લીધે જ મરણ પામે છે. ત્યાર પછી એ વાતનો મને વારંવાર વિચાર

આવ્યા કર્યો છે કે, બીજું કોઈ પણ દાન દાન ન કહેવાય, શક્તિદાન એ જ એકમાત્ર દાન છે.

એક વાત છે કે, બકરીનું બચ્ચું એક વાર બ્રહ્મા પાસે જઈને બોલ્યું, “ભગવાન, તમારી પૃથ્વીમાં બધા જ કેમ મને ખાવા ચાહે છે?” બ્રહ્માએ ઉત્તર દીધો, “બાપુ, બીજાને શો દોષ દઈ, તારો ચહેરો જોઈને મને જ તને ખાઈ જવાનું મન થાય છે!”

પૃથ્વીમાં અશક્તને ન્યાય મળે, રક્ષણ મળે એવી વ્યવસ્થા ભગવાન પણ કરી શક્યો નથી. હિન્દી ધારાસભાથી માંડીને પાર્લામેન્ટ સુધી માથું ફેાડીને મરી જાઓ તોપણ આનો ઉપાય થવાનો જ નથી. સદિચ્છાનું અહીં કોઈ ચાલે એમ નથી. દુર્બળતાના સંસર્ગમાં કાયદો પોતે દુર્બળ થઈ જાય છે, કાયદો પોતે ભય સમાન થઈ પડે છે. અને જેને આપણે રક્ષણ કરનાર કહીએ છીએ અને જેની મદદ માગીએ છીએ તે જ પોલીસના ધરમના બાપ થઈને બિલા રહે છે!

વળી, પ્રજાની દુર્બળતાનો ઉપાય કરવો એ આપણી સરકારની આજની રાજનીતિની વિરુદ્ધ છે. જે માણસ પોલીસકમિશનમાં બેસીને એક સમયે ધર્મશુદ્ધિને બળે પોલીસને અભ્યાચારી કહીને કડવાં વેણ કહે છે, તે માણસ ગવર્નરની ગાદીએ બેસી કર્મશુદ્ધિના પ્રવાહમાં તણાઈને તે જ પોલીસના ઝેરી દાંતને જરા સરખો પણ આઘાત થતાં અસહ્ય વેદનાથી અશ્રુ વરસાવે છે. એનું કારણ બીજું કંઈજ નથી, પણ કુમળાં બકરાંને બીજાના હાથમાંથી બચાવવા જતાં રળેને તે પોતાના ચતુર્મુખને માટે પણ.

ભારે થઈ પડે એવી તેની શંકા દૂર થઈ શકતી નથી.
દેવા દુર્બલઘાતકા :

એટલા માટે જ હું દેશના જમીનદારોને કહું છું કે,
હતભાગી ખેડૂતોને તમારા અને પારકાના હાથમાથી બચાવ
કરવાપૂરતા કેળવાયલા, આરોગ્યવાન અને શક્તિશાળી
બનાવ્યા વિના, કોઈ પણ સારો કાયદો કે અનુકૂળ રાજશક્તિ
કદી તેમનું રક્ષણ કરી શકનાર નથી. એમને જોતાંવેંત જ
સૌ કોઈની જીભે પાણી વહૂટશે. આવી રીતે દેશના મોટા
ભાગના લોકોને, જમીનદાર, મહાજન, પોલીસ, વકીલ,
અદાલતના કારકુન, જેને કાવે તે, અનાયાસે મારી જાય અને
મારી શકે, તો દેશના લોકોને માણસ થવાનું શીખવ્યા વિના
રાજ થવાનું શી રીતે શીખવીશુ ?

છેવટે, હમણા આપણા દેશના જે દૃઢ નિષ્ઠાવાળા
યુવકો બધાં સંકટોની ઉપેક્ષા કરીને પણ સ્વદેશહિતને માટે
સ્વેચ્છાથી વ્રત લે છે તેમને આજે આ સભાસ્થળે આખો
બંગાળ દેશ આશીર્વાદ આપે છે ! રક્તવર્ણ અરુણોદયને
સમયે તમે જ સૌ પહેલા જાગ્યા અને તમે જ અનેક
દંદોના આઘાતપ્રત્યાઘાત અને અનેક દુઃખો વેઠ્યાં છે.
તમારા તે પૌરુષનું ઉદ્બોધન એ કેવળ વજૂતા ટંકારની જેમ
ગાજવું છે એટલું જ નહિ, પણ આજે કરુણા વરસાવીને
તેણે તૃષાતુર દેશમાં પ્રેમના મેઘ પણ આણ્યા છે. સઘળાએ
જેની ઉપેક્ષા કરી છે, અપમાનથી જેઓ ટેવાઈ ગયા છે,
જેમને સગવડ આપવા કોઈએ કદી જરા પણ માર્ગ છોડ્યો
નથી, ઘર બહાર જેઓ કોઈની પણ પાસે મદદની આશા
રાખતાં પણ શીખ્યા નથી તેઓ આજે તમારે પ્રતાપે

દેશના લોકોને ભાઈ કહેતાં શીખ્યા. તમારી શક્તિ આજે પ્રીતિમાં વિકાસ પામી છે, એટલે પથ્થરો પણ પીગળશે અને ભગવાન હવે અમારા પ્રત્યે અપ્રસન્ન નહિ રહે. તમેએ ભગીરથની માફક તપસ્યા કરીને દુર્દેવની જટામાંથી આજે પ્રેમગંગા ઉતારી આણી છે; એના પ્રબળ પુણ્યસ્રોતને ઇન્દ્રનો ઔરાવત પણ ખાળી શકશે નહિ, અને એના સ્પર્શમાત્રથી જ પૂર્વજોના ભસ્મરાશિ સજીવન થઈ જશે. હે તરુણ તેજથી ઉદ્દીપ્ત, ભારતવિધાતાના પ્રેમહૂતો, આજે હું તમારો જ્યજ્ઞ્યકાર પુકારીને એમ જાહેર કરું છું કે, દેશમાં આ અર્ધોદય યોગ માત્ર એક દિવસ પૂરતો જ નથી. દેશનાં અનાથ, અસહાય માણસો આજે ઊભાં રહે છે, પીડાય છે, અને ડરતાં ફરે છે તે કાંઈ કોઈ એક જ ઠેકાણે કે એક જ કારણે નથી, અને તેઓને માત્ર તમારી જ શક્તિથી બચાવી શકશે એવી અતિ મોટી આશા પણ સેવશે નહિ.

તમારામાંનો દરેક, જ્યાં અને ત્યાં, એક એક ગામનો ભાર લઈને, ત્યાં જઈ રહે. ગામડાંઓને વ્યવસ્થિત બનાવો, કુળવણી આપો, ખેતીવિજ્ઞાન અને ગામમાં વપરાતી વસ્તુને વિશે નવા જ પ્રયાસો શરૂ કરો. ગામવાસીઓનાં ઘર સ્વચ્છ, નીરોગી અને સુંદર બને એવો ઉત્સાહ તેઓમાં પ્રેરો અને તેઓ પોતે ભેગા થઈને ગામનાં બધાં કામો કરે એવી રીત શોધી કાઢો ! આ કામમાં કીર્તિની આશા રાખશો નહિ; એટલું જ નહિ પણ ગામવાસીઓ પાસેથી કૃતગ્રતને બદલે વિદ્વો અને અવિશ્વાસ જ પામવા તૈયાર રહેજો. એમાં કોઈ જાતની ઉત્તેજના નથી, કોઈ પ્રકારનો વિરોધ નથી, કોઈ

પ્રકારની જાહેરાત નથી, કંવળ ધૈર્ય અને પ્રેમપૂર્વક એકાંતમાં તપસ્યા કરવાની છે. મનમાં આ એક જ પ્રતિજ્ઞા રાખજો કે, દેશમાં જે જે દુઃખી હોય તેમના દુઃખમાં ભાગ પડાવી તે દુઃખના મૂલગત ઉપાય કરવામાં જ આખું જીવન અર્પણ કરીશું.

બંગાળની પ્રાંતિક પરિપદ જો બંગાળના પ્રત્યેક જિલ્લામાં એવી જિલ્લા સલાઓ સ્થાપીને તેને પોપવાનો ભાર માથે લે, એ જિલ્લાસલાઓ કર્યાઓ અને ગામડાઓમાં પોતાની ફળ અને છાયા દેનારી શાખાપ્રશાખાઓને વિસ્તારે, ત્યારે જ સ્વદેશ પ્રત્યે આપણો સાચો અધિકાર જન્મશે અને સ્વદેશના પ્રત્યેક અંગમાંથી જુદી જુદી નાડીઓ દ્વારા જીવનસંચાર થવાથી, મહાસલા એ દેશના ધન્યકતા હૃદય જેવી બની રહેશે.

દેશનાં બધાંય કાર્યો જે લક્ષ્યને ધ્યાનમાં રાખીને ચાલવાં જ જોઈએ તેના જ કેટલાંક મૂળતત્ત્વોનો મેં નિર્દેશ-માત્ર કર્યો છે. એ તત્ત્વો નીચે પ્રમાણે છે :

પહેલું, ચાલુ જમાનાની પ્રકૃતિ સાથે આપણા દેશની સ્થિતિનું સામંજસ્ય ન જાળવી શકીએ તો આપણો નાશ થવાનો છે. ચાલુ જમાનાની તે પ્રકૃતિ એટલે ભેગા થવું, વ્યવસ્થિત થવું, 'organization.' બધા મોટા ગુણો હોવા છતાં વ્યવસ્થાશક્તિ આગળ સમૂહ આજે કદી ટકી શકે એમ નથી. એટલે ગામડે ગામડે આપણામાં જે અવ્યવસ્થા, જે મૃત્યુલક્ષણ દેખાઈ રહ્યાં છે 'તેમને, 'ગામોને સત્તર વ્યવસ્થિત બનાવી, અટકાવવાં જોઈએ.

પાખના આન્તિક પરિષદ

બધુઓ, જગતના જે બધા વિરાટ કાર્યક્ષેત્રોમાં માનવ-જાતિએ પોતાના મહત્તમ સ્વરૂપને પરમ દુઃખ અને ત્યાગ દ્વારા પ્રકટ કર્યું છે તે ઉદાર ખુલ્લી ભૂમિમાં જ આજે આપણા ચિત્તને સ્થાપન કરીશું. જે બધા મહા પુરુષોએ દીર્ઘકાળની કઠોર સાધના દ્વારા સ્વજાતિને સિદ્ધિને માર્ગે જાંચી ચડાવી છે, તેમને જ આજે આપણા મનશ્ચક્ષુ સન્મુખ રાખીને પ્રણામ કરીએ. તો જ આજે જે મોટી સલામા સમગ્ર બંગાળ દેશની આકાંક્ષા પોતાની સફળતાને માટે દેશના લોકોનાં મોં તરફ તાકી રહી છે તેનું કાર્ય યથાર્થ રીતે પાર પડી શકશે. નહિ તો, સામાન્ય વાતોના કલહમાં ભાન ભૂલતા ફેટલી વાર? નહિ તો, વ્યક્તિગત વિદેષ કદાચ જ્યેષ્ઠના માર્ગમાં કાટા વેરશે અને પક્ષના અભિમાનને જ ગમે તે ઉપાયે વિજયી અનાવવો એ જ સ્વદેશનો વિજય છે એવું માનવાની ભૂલ આપણે કરી બેસીશું.

૩૨, ૦૨૪

આપણે એક એક જમાનાના લોકો જમાનો પૂરો થતા કથાય ચાલ્યા જઈશું. પછી કયા રહેવાના છે આપણા આ બધા ક્ષુદ્રતા, માન, અભિમાન, તર્ક, વિતર્ક અને વિરોધ? પરંતુ, વિધાતાની ગૂઢ પ્રેરણાથી આપણા જીવનના કર્મો જરૂર ધીરે ધીરે પડ ઉપર પડ ચડાવી આકાર આપતાં આપતાં આપણા દેશની ઉન્નતિને સાકાર બતાવશે. આજની દીનતાની શ્રીહીનતામાંથી તે મેઘમુક્ત ઉજ્જવળ ભાવેખ્યના અભ્યુદયને અહીં જ આપણી નજર સામે કલ્પો કે ન્યારે આપણા પૌત્રો ગૌરવપૂર્વક કહી શકશે કે, આ બધુંય અમારું છે, આ બધુંય અમે પેદા કરેલું છે, અમારાં

ખેતરોને અમે ફળદ્રુપ બનાવ્યા છે, જળાશયોને નિર્મળ
 બનાવ્યાં છે, વાયુને નીરોગી બનાવ્યો છે, વિદ્યાને વિસ્તારી
 છે અને ચિત્તને નિર્ભય બનાવ્યું છે. તેઓ કહી શકશે
 કે, અમારો આ પરમ સુંદર દેશ, આ સુજલા સુરક્ષા
 મલયજશીતલા માતૃભૂમિ, આ જ્ઞાન, ધર્મ અને કર્મ
 દ્વારા પ્રતિષ્ઠિત વીર્યથી દૃઢ બનેલો રાષ્ટ્રીય સમાજ એ
 પણ અમારી જ કીર્તિ ગાઈ રહ્યો છે; જ્યાં નજર
 નાખીએ છીએ ત્યાં બધું જ અમારી જ વિચારશક્તિ,
 પુરુષાર્થ અને પ્રાણ દ્વારા પરિપૂર્ણ, આનંદગીતોથી ગાજતું
 અને નવા નવા આશામાર્ગના યાત્રાળુઓનાં અકલાંત
 પગલાંથી ઘણુંઘણતું જોવામાં આવે છે.

પૂર્વ અને પશ્ચિમ

પૂર્વ અને પશ્ચિમ

[ઈ. સ. ૧૬૦૯-૧૦ માં લખાયેલું]

ભારતવર્ષનો ઇતિહાસ એ કયા લોકોનો ઇતિહાસ છે ?

એક સમયે જે શ્વેતકાય આર્યોએ પ્રકૃતિ અને મનુષ્યકૃત સર્વે દુરહ વિધોને ભેદીને ભારતવર્ષમાં પ્રવેશ કર્યો હતો, તથા જે અંધકારમય વિસ્તીર્ણ અરણ્ય આ વિશાળ દેશને ઢાકી દઈને પૂર્વથી પશ્ચિમ સુધી ફેલાયેલું હતું તેને જેમણે એક પડદાની માફક ખસેડી દઈને ફળ અને ધાન્યથી વિચિત્ર, પ્રકાશમય, ખુલ્લી રંગભૂમિ બનાવી દીધી, તેમની બુદ્ધિ, શક્તિ અને સાધનાએ એક સમયે આ ઇતિહાસનો પાયો રચ્યો હતો. પરંતુ એમ તેઓ નહોતા કહી શક્યા કે ભારતવર્ષ અમારો જ ભારતવર્ષ છે.

આર્યો અનાર્યો સાથે ભળી ગયા હતા. પહેલા યુગમાં બ્યારે આર્યોનો પ્રભાવ અક્ષુણ્ણ હતો ત્યારે પણ અનાર્ય શૂદ્રની સાથે તેઓ પ્રતિલોભ વિવાહ કરતા હતા. ત્યાર પછી બુદ્ધયુગમાં એ મિશ્રણ વધુ સહેલું થઈ ગયું હતું. એ યુગને અંતે બ્યારે હિંદુ સમાજ

પોતાના વાડાઓની મરામત કરવા તૈયાર થયો અને ખૂબ સખત પથથરો વડે પોતાની દીવાલ પાકી બાંધવા તેણે ઇચ્છ્યું, ત્યારે દેશમાં અનેક ઠેકાણે એવી અવ્યવસ્થા થઈ હતી કે ક્રિયાકર્મ પાલન કરવાને માટે વિશુદ્ધ બ્રાહ્મણ શોધ્યા મળવો મુશ્કેલ થઈ પડ્યો હતો! ઘણે ઠેકાણે તો બીજા દેશોમાંથી બ્રાહ્મણોને બોલાવી લાવવા પડ્યા હતા, અને ઘણે ઠેકાણે રાજાની આજ્ઞાથી જનોઈ પહેરાવીને બ્રાહ્મણ બનાવવા પડ્યા હતા, એ વાત જાહેર છે. વર્ણુની જે શુભતાને લીધે એક સમયે આર્યો ગૌરવ માનતા હતા તે પણ મલિના થઈ ગઈ હતી અને આર્યોએ શત્રોની સાથે લણી જઈને તેમના વિવિધ આચાર અને ધર્મ, દેવતા અને પૂજાપ્રણાલીનો સ્વીકાર કરીને, તેમને સમાજમાં દાખલ કરીને, હિંદુ સમાજ નામનો એક સમાજ રચ્યો હતો. વૈદિક સમાજની સાથે તેને સામ્ય નહોતું એટલું જ નહિ પણ અનેક વિરોધ પણ હતા.

ભૂતકાળના એ પર્વ આગળ જ શું ભારતવર્ષના ઇતિહાસે પૂર્ણવિરામ મૂક્યું છે? વિદ્યાતાએ શું તેને એવું બોલેલા દીધું છે કે ભારતવર્ષના ઇતિહાસ એ હિન્દુઓનો ઇતિહાસ છે? હિન્દુ ભારતવર્ષમાં જ્યારે રાજપૂત રાજાઓ પરસ્પર મારામારી કાપાકાપી કરીને વીરત્વનું આત્મઘાતી અભિમાન ફેલાવતા હતા, તે સમયે ભારતવર્ષની તે ફાટફૂટની ફાટમાં થઈને મુસલમાનોએ આ દેશમાં પ્રવેશ કર્યો. તેઓ ચારે બાજુએ ફેલાઈ ગયા, અને પેઢી દર પેઢી અહીં જ જન્મીને અને મરણ પામીને તેમણે આ દેશની ભૂમિને પોતાની કરી લીધી.

જો અહીં જ અટકી જઈને કહીએ કે ખસ, હવે નહિ — તો ભારતવર્ષના ઇતિહાસને આપણે હિન્દુમુસલમાનનો, જ ઇતિહાસ બનાવી દઈશું. તો વિશ્વકર્મા માનવસમાજને સંકુચિત કેન્દ્રમાથી ધીમે ધીમે વિશાળ વર્તુળ તરફ-તરફ જઈ રહ્યા છે તે શું ખેતાની યોજના બદલીને આપણા અહંકારને સાર્થક કરશે ?

ભારતવર્ષ મારો થશે કે તમારો થશે, હિંદુનો થશે કે મુસલમાનનો થશે, કે ખીજ કોઈ જાતિ આવીને અહીં અમલ ભોજવશે, તે વાત જ વિષાતાને મન સોથી મહત્વની છે, એવું કંઈ નથી. તેમની અદાલતમાં જુદા જુદા પક્ષના વકીલ જુદા જુદા પક્ષની દરખાસ્ત સંબંધે લડાઈ કરી રહ્યા છે, આખરે એક દિવસે મુકદ્દમો પૂરો થતાં હિંદુ કે મુસલમાન કે અંગ્રેજ કે ખીજ કોઈ જાતિ છેલ્લુ હુકમનામું મેળવીને ઝંડા રોપી બેસી જશે એ વાત સાચી નથી. આપણે માનીએ છીએ કે જગતમા સ્વતંત્રની લડાઈ ચાલે છે, એ આપણો અહંકાર સૂચવે છે; લડાઈ જે છે તે તો સત્યની છે.

જે સહુ કરતા ઓછું છે, જે મહુ કરતા પૂર્ણ છે, જે ચરમ સત્ય છે. તેને તો મકળની સાથે સંબંધ છે; અને તે જ અનેક આઘાત સંઘાતોમાં થઈને ધીમે ધીમે અસ્તિત્વમા આવી રહ્યું છે; આપણે સપૂર્ણ ઇચ્છાપૂર્વક તેને જ જોટલે અંશે આગળ ધપાવવાનો પ્રયત્ન કરીશું તેટલે અંશે જ આપણો પ્રયત્ન સાર્થક થશે. વ્યક્તિ તરીકે હો કે પ્રજા તરીકે હો, -પણ ખેતાનો જ વિજય વર્તાવવાના પ્રયત્નનું વિશ્વરચનામા કંઈ જ મહત્ત્વ નથી. ગ્રીસની જયપતામ

પોતાના વાડાઓની મશામત કરવા તૈયાર થયો અને ખૂબ સખત પથથરો વડે પોતાની દીવાલ પાકી બાંધવા તેણે ઇચ્છ્યું, ત્યારે દેશમાં અનેક ઠેકાણે એવી અવ્યવસ્થા થઈ હતી કે ક્રિયાકર્મ પાલન કરવાને માટે વિશુદ્ધ બ્રાહ્મણ શોધ્યો મળવો મુશ્કેલ થઈ પડ્યો હતો! ઘણે ઠેકાણે તો ખીજ દેશોમાંથી બ્રાહ્મણોને બોલાવી લાવવા પડ્યા હતા, અને ઘણે ઠેકાણે રાજાની આજ્ઞાથી જનોઈ પહેરાવીને બ્રાહ્મણ બનાવવા પડ્યા હતા, એ વાત જાહેર છે. વર્ણની જે શુભ્રતાને લીધે એક સમયે આર્યો ગૌરવ માનતા હતા તે પણ મલિન થઈ ગઈ હતી અને આર્યોએ શત્રોની સાથે ભળી જઈને તેમના વિવિધ આચાર અને ધર્મ, દેવતા અને પૂજાપ્રણાલીનો સ્વીકાર કરીને, તેમને સમાજમાં દાખલ કરીને, હિંદુ સમાજ નામનો એક સમાજ રચ્યો હતો. વૈદિક સમાજની સાથે તેને સામ્ય નહોતું એટલું જ નહિ પણ અનેક વિરોધ પણ હતા.

ભૂતકાળના એ પર્વ આગળ જ શું ભારતવર્ષના ઇતિહાસે પૂર્ણવિરામ મૂક્યું છે? વિદ્વાતાએ શું તેને એવું બોલેલા દીધું છે કે ભારતવર્ષનો ઇતિહાસ એ હિન્દુઓનો ઇતિહાસ છે? હિન્દુ ભારતવર્ષમાં જ્યારે રજપૂત રાજાઓ પરસ્પર આરામરી કાપાકાપી કરીને વીરત્વનું આત્મઘાતી અભિમાન ફેલાવતા હતા, તે સમયે ભારતવર્ષની તે ફાટફૂટની ફાટમાં થઈને મુસલમાનોએ આ દેશમાં પ્રવેશ કર્યો. તેઓ ચારે બાજુએ ફેલાઈ ગયા, અને પેઢી દર પેઢી અહીં જ જન્મીને અને મરણ પામીને તેમણે આ દેશની ભૂમિને પોતાની કરી લીધી.

જો અહીં જ અટકી જઈને કહીએ કે ખસ, હવે નહિ — તો ભારતવર્ષના ઇતિહાસને આપણે હિન્દુમુસલમાનનો જ ઇતિહાસ બનાવી દઈશું. તો વિશ્વકર્મા માનવસમાજને સંકુચિત કેન્દ્રમાંથી ધીમે ધીમે વિશાળ વર્તુળ તરફ-તરફ જઈ રહ્યા છે તે શું પોતાની યોજના બદલીને આપણા અહંકારને સાર્થક કરશે ?

ભારતવર્ષ મારો થશે કે તમારો થશે, હિંદુનો થશે કે મુસલમાનનો થશે, કે ખ્રીષ્ટ કોઈ જાતિ આવીને અહીં અમલ ભોગવશે, તે વાત જ વિઘાતાને સન સૌથી મહત્ત્વની છે, એવું કંઈ નથી. તેમની અદાલતમાં જુદા જુદા પક્ષના વકીલ જુદા જુદા પક્ષની દરખાસ્ત સંબંધે લડાઈ કરી રહ્યા છે, આખરે એક દિવસે મુકદ્દમે પૂરો થતાં હિંદુ કે મુસલમાન કે અંગ્રેજ કે ખ્રીષ્ટ કોઈ જાતિ છેલ્લું હુકમનામું મેળવીને કંડા રોપી બેસી જશે એ વાત સાચી નથી. આપણે માનીએ છીએ કે જગતમાં સ્વત્વની લડાઈ ચાલે છે, એ આપણા અહંકાર સૂચવે છે; લડાઈ જે છે તે તો સત્યની છે.

જે સહુ કરતા શ્રેષ્ઠ છે, જે સહુ કરતાં પૂર્ણ છે, જે ચરમ સત્ય છે, તેને તો સકળની સાથે સંબંધ છે; અને તે જ અનેક આઘાત સંઘાતોમાં થઈને ધીમે ધીમે અસ્તિત્વમાં આવી રહ્યું છે; આપણે સંપૂર્ણ ઇચ્છાપૂર્વક તેને જ નેટલે અંશે આગળ ધપાવવાનો પ્રયત્ન કરીશું તેટલે અંશે જ આપણું પ્રયત્ન સાર્થક થશે. વ્યક્તિ તરીકે હો કે પ્રજા તરીકે હો, - પણ પોતાનો જ વિજય વર્તાવવાના પ્રયત્નનું વિશ્વરચનામાં કંઈ જ મહત્ત્વ નથી. ગ્રીસની જયપતાકા

એલેક્ઝાન્ડર દ્વારા આખી પૃથ્વીને એકછત્ર કરી શકી નહિ, તેમા ગ્રીસનો દંભ જ નિષ્ફળ ગયો છે. પૃથ્વીમા આજે એ દંભનું શું મૂલ્ય છે? બર્મર લોકો સાથેની અથડામણમા રોમની વિશ્વસામ્રાજ્યની સામગ્રીના ભૂકેભૂકા ભીડી ગયા અને આખા યુરોપમા વિખરાઈ ગયા. તેથી રોમનો અહંકાર અસંપૂર્ણ રહ્યો; પણ તે તુકસાનને માટે આજે જગતમા કોણ વિલાપ કરનાર છે? ગ્રીસે અને રોમે મહાકાળની સોનાની નાવડીમા પોતાનો પરિપક્વ ફાલ બધો જ ભરી દીધો છે; પરંતુ તેઓ પોતે પણ તે જ નાવડીમાં જગ્યા લઈ આજ સુધી અહીં બેસી રહ્યા નથી તેથી કાળનો નકામો બોળો જ આંછો થયો છે, કંઈ તુકસાન થયું નથી.

ભારતવર્ષમા પણ જે ઇતિહાસ ઘડાતો આવે છે તે ઇતિહાસનું છેવટનું તાત્પર્ય એ નથી કે આ દેશમાં હિન્દુઓ જ મોટા થાય અથવા ખ્રીસ્ત કોઈ મોટા થાય. ભારતવર્ષમા માનવજાતિનો ઇતિહાસ અમુક વિશેષ સાર્થકતાનું રૂપ ધારણ કરશે, પરિપૂર્ણતાને અમુક અપૂર્વ સ્વરૂપ આપી તેને નમસ્ત માનવજાતિની સામગ્રી બનાવી દેશે: એથી ક્ષુદ્ર એવો ખ્રીસ્તે કોઈ પણ હેતુ ભારતવર્ષના ઇતિહાસમાં નથી. એ પરિપૂર્ણતાની પ્રતિમા ઘડવામા હિંદુ, મુસલમાન કે અંગ્રેજ જે પોતાના આજના વિશેષ સ્વરૂપનો બિલકુલ લોપ કરી નાખે, તો તેથી સ્વજાતિ-વિષયક અભિમાનનું કમોતે મૃત્યુ થાય, પરંતુ સત્ય કે મંગળને આય ન આવે.

આપણે બૃહત્ ભારતવર્ષની રચનામા સાથ દેવાને જન્મ્યા છીએ. આપણે સાધનમાત્ર છીએ પરંતુ સાધન

જ ને એવું કહીને બળવો જાહેર કરે કે અમે જ ચરમ વસ્તુ છીએ, અમે સમગ્રની સાથે બળાશું નહિ, અમે જુદા જ રહીશું, તો તો બધું જ વ્યર્થ બય. વિરાટ રચનાની સાથે જો ખંડ સામગ્રી કેમે કદી ભજો જ નહિ, જો એમ કહે કે હું જ ટકવા ચાહું છું. તે કોઈ દિવસ બાદ રહી જવાની. જો એમ કહે કે, હું પોતે કરું જ નથી, જો સમગ્ર વસ્તુ રચાય છે તેને માટે હું સંપૂર્ણપણે અર્પણ થઈ છું, તે જ હૃદયને ત્યાગી બૃહત્મા સમ્પર્ક રહેશે. ભારતવર્ષનો પણ જો અંશ સમગ્રની સાથે મળવા નહિ ચાહતો હોય, જો કોઈ અમુક બૃહત્કાળના અંતરાળમાં ઠંડાઈ રહી બીજા અધારી જુદો રહેવા ચાહતો હોય, જો પોતાની આરેકાર કેવળ આધાઓ ઊભી કરતો હોય, તેના ઉપર ભારતના ઇતિહાસના વિધાતાપુરુષ આધાત ઉપર આધાત કરી, પરમ દુઃખના તેને સૌની સાથે સમાન કરી નાખશે અથવા તેને અનાવશ્યક અડચણરૂપ માની એકદમ છોડી દેશે. કારણ, ભારતવર્ષનો ઇતિહાસ એ કેવળ આપણો જ ઇતિહાસ નથી, આપણને જ ભારતવર્ષના ઇતિહાસને માટે વિધાતાએ ભેગા કરેલા છે. આપણે પોતાની જાતને જો એને થોડું ન બનાવીએ તો આપણો જ નાશ થશે. આપણે બધી રીતે બધાનો સંબંધ ટાળી અતિશય વિશુદ્ધ ભાવે જુદા જ રહીશું એમ કહેવામાં જો ગૌરવ માનીએ, અને એ ગૌરવને જ વંશપરંપરાથી કાયમ રાખવાનો ભાર આપણા ઇતિહાસે માથે લીધો છે એમ જ માનીએ, આપણો ધર્મ કેવળ આપણો જ છે, આપણા આચાર વિશેષતઃ આપણા જ છે, આપણા પૂજાક્ષેત્રમાં

બીજા કોઈ પગ ન મૂકે, આપણું જ્ઞાન કેવળ આપણા જ લોહાના પેટારામાં પુરાઈ રહેશે એમ જો માનીએ, તો અજ્ઞાણતાં આપણે એવું જ કહીએ છીએ કે, વિશ્વસમાજમાં આપણને મોતની સજા થઈ છે, અને હમણાં પોતે જ રચેલા કારાગારમાં તેની જ રાહ જોઈ રહ્યા છીએ.

હાલમાં પશ્ચિમમાંથી અંગ્રેજોએ આવીને ભારતવર્ષના ઇતિહાસમાં મુખ્ય સ્થાન કબ્જે કર્યું છે. એ બનાવ ઘણો નોતર્યો કે આકસ્મિક નથી. પશ્ચિમના સંબંધથી વંચિત રહ્યો હોત તો ભારતવર્ષ સંપૂર્ણતાથી વંચિત હોત. યુરોપના દીપને મુખે હજી શિખા બળે છે; તે શિખામાંથી આપણો દીપ પેટાવી લઈને આપણે ઢાળને માર્ગે ફરી એક વાર પ્રસ્થાન કરી બહાર પડવું પડશે. વિશ્વજગતમાં આપણે જે કંઈ પ્રાપ્ત કરી શકીએ તે બધુંય આપણા પિતામહોએ ત્રણ હજાર વર્ષ પૂર્વે ભેગું કરી કામ પતાવી દીધું છે એવું કહેવા જોટલા આપણે હતભાગ્ય નથી અને જગત એટલું દરિદ્ર નથી; આપણે જે કંઈ કરી શકીએ એમ છીએ તે આપણા પહેલાં જ થઈ ગયું છે એ વાત જો સાચી હોય, તો જગતના કર્મક્ષેત્રમાં આપણી ગિલકુલ જરૂર રહેશે નહિ; અને એમ પૃથ્વીને ભારરૂપ બનીને રહી ન શકાય. જોએ પોતાને વડવાઓમાં જ સંપૂર્ણ રીતે સમાપ્ત થયેલા માને અને સર્વ માન્યતામાં અને આચારોમાં આધુનિકના સંસર્ગથી પોતાને દૂર રાખવાનો પ્રયત્ન કરે, તેઓ પોતે જ કયા વર્તમાનની પ્રેરણાથી કે કયા ભવિષ્યની

આશાથી જીવન ધારણ કરશે ? પૃથ્વીમા આપણું પણ પ્રયોજન છે. તે પ્રયોજન આપણી પોતાની હૃદયતામા જ બંધાયેલું નથી. તે તો સમસ્ત માનવજાતિની સાથે જ્ઞાન, પ્રેમ અને કર્મના વિવિધ અને વધતા જતા સંબંધ દ્વારા, વિવિધ શોધો દ્વારા અને પ્રેરણા દ્વારા જાગ્રત રહેશે અને આપણને જાગ્રત બનાવશે. આપણામાં એ જ ઉદ્યમનો સંચાર કરવાને માટે અંગ્રેજો જગતના યજ્ઞસ્થરના દૂતની પેઠે જીર્ણુ દ્વારાને લાગીને આપણા ઘરમા દાખલ થયા છે. તેઓનું આગમન જ્યાં સુધી સફળ ન થાય, જગતયજ્ઞના નિમંત્રણમાં તેમની સાથે જ્યાં સુધી આપણે જઈ ન શકીએ, ત્યાં સુધી તેઓ આપણને પીડા દીધા કરશે, આપણને સુખે બંધવા નહિ દે.

અંગ્રેજોનું આજ્ઞાન જ્યાં સુધી આપણે ન સ્વીકારીએ, તેઓ સાથેનું આપણું મિલન જ્યાં સુધી સાર્થક ન થાય, ત્યાં સુધી તેઓને બળપૂર્વક વિદાય કરવાની શક્તિ આપણામાં નથી. જે ભારતવર્ષ ભૂતકાળમાં અંકુરિત થઈને ભવિષ્ય તરફ ફણગે ફાલે છે, તે જ ભારતને માટે પ્રેરાયેલા અંગ્રેજો આવ્યા છે. તે ભારતવર્ષ સમસ્ત મનુષ્યજાતિનું ભારતવર્ષ છે—આપણે તે ભારતવર્ષમાંથી સમય પાક્યા પહેલાં અંગ્રેજોને હાકી કાઢીએ એવો તે આપણને શો અધિકાર છે ? બૃહત્ ભારતવર્ષને તે આપણને શો સંબંધ ? એ શું આપણું એકલાનું ભારતવર્ષ છે ? એ આપણે તે કોણ ? એ તે બંગાળી કે મરાઠી, કે પંજાબી; કે હિન્દુ કે મુસલમાન ? એકે વખતે જેઓ સંપૂર્ણ સાત્ય રીતે કહી શકશે કે અમે જ

ભારતવર્ષ છીએ, અમો જ ભારતવાસી છીએ — એ અખંડ, વિરાટ ‘અમો’માં ભલે ગમે તે ભણે, તેમાં હિંદુ, મુસલમાન, અંગ્રેજ અથવા બીજા પણ ગમે તે આવીને ભલે ને એક થઈ જાય — તેઓને જ હુકમ કરવાનો અધિકાર મળશે કે અહીં કોણ રહેશે અને કોણ નહિ.

અંગ્રેજો સાથેનો આપણો મેળાપ સફળ તો કરવો જ જોઈએ. મૂઢત્ ભારતવર્ષ રચવાના કામમાં એ ભાર આજે આપણે માથે આવ્યો છે. ‘અમો તો વિમુખ જ રહીશું, અલગ થઈ જઈશું, કંઈ જ લઈશું નહિ,’ એવું કહીને આપણે કાળના લેખને મિથ્યા કરી શકવાના નથી, ભારતના ઇતિહાસને દરિદ્ર કરી શકવાના નથી.

આધુનિક સમયના મોટામાં મોટા વિચારકોએ પશ્ચિમની સાથે પૂર્વનો સમન્વય કરવામાં જ જીવન વ્યતીત કર્યું છે. તેનું મુખ્ય દષ્ટાંત રામમોહનરાય છે. મનુષ્યત્વના પાયા ઉપર ભારતવર્ષને સમસ્ત જગત સાથે એક કરવા એક દિવસ તેઓ એકલા ખડા થયા હતા. કોઈ પણ પ્રથા, કોઈ પણ સંસ્કાર તેમની દષ્ટિને રોકી શક્યાં ન હતાં. આશ્ચર્યજનક ઉદાર હૃદય અને ઉદાર બુદ્ધિ દ્વારા તેઓ પૂર્વનો ત્યાગ કર્યા વિના પશ્ચિમને ગ્રહણ કરી શક્યા હતા. તેઓ એકલા જ બધીય દિશામાં નવીન બંગાળનો પાયો નાંખી ગયા હતા. એ જ રીતે તેમણે જ સ્વદેશના લોકોનો સઘળો વિરોધ વેગી લઈને આપણા જ્ઞાન અને કર્મના ક્ષેત્રને પૂર્વથી પશ્ચિમ તરફ વિશાળ કરી દીધું છે, આપણને માનવના ચિરંતન અધિકાર અને સત્યનો અખાધિત અધિકાર આપ્યો છે; — આપણને જણાવ્યું છે કે આપણે સમસ્ત જગતના છીએ, આપણે જ

માટે બુદ્ધ, ક્રાઇસ્ટ અને મહમ્મદે જીવન ધારણ કર્યું હતું અને અર્પણ કર્યું હતું. ભારતવર્ષના ઋષિઓની સાધનાતું ફળ આપણુ દરેકને માટે જ સંચિત થયું છે, પૃથ્વીના ગમે તે દેશમાં ગમે તેણે જ્ઞાનની બાધા દૂર કરી હોય, જડતાની નૃબંધા દૂર કરી માણસની આ બદ્ધ શક્તિને મુક્ત કરી હોય તે આપણા પોતાના છે, તેમને લીધે આપણે દરેક ધન્ય છીએ. રામમોહનરાયે ભારતવર્ષના ચિત્તને સંકુચિત કર્યું નથી કે વાડથી વીટી લીધું નથી, તેને દેશ અને કાળમાં પ્રસાર્યું છે. ભારતવર્ષ અને યુરોપની વચ્ચે તેમણે પુલ બાંધ્યો છે, એ જ કારણથી ભારતવર્ષના સર્જનકાર્યમાં આજે પણ તેઓ શક્તિરૂપે વિરાજે છે. કોઈ આંધળી ટેવ કે કોઈ સુદ્ર અહંકારને વશ થઈને તેમણે મહાકાલના અભિપ્રાય વિરુદ્ધ મૂઢતી માફક બળવો કર્યો નથી; જે અભિપ્રાય કેવળ ભૂતકાળમાં જ પૂરો થઈ ગયો ન હોય, જે ભવિષ્ય તરફ પ્રયાણ કરતો હોય તેની જ જયપતાકા તેમણે બધાં વિદ્વાનો સામે થઈને વીરની માફક જાંચકી છે.

દક્ષિણ હિન્દમાં રાનડેએ પૂર્વ અને પશ્ચિમ વચ્ચે પુલ બાંધવાના કામમાં જીવન ગાળ્યું છે. માણસને એક કરે, સમાજને ઘડે, અસામંજસ્યને દૂર કરે, જ્ઞાન, પ્રેમ અને ઇચ્છાશક્તિની બાધાઓને હટાવે એવી સૃજન-શક્તિ, એવું મિલનતત્ત્વ રાનડેના સ્વભાવમાં હતું. એ જ કારણે, ભારતવાસી અને અંગ્રેજની વચ્ચે જાત જાતના વ્યવહારવિરોધ અને સ્વાર્થસંઘાત હોવા છતાં, તેઓ બધા તાત્કાળિક ક્ષોભ અને સુદ્રતાની પાંદ જઈ શક્યા હતા.

ભારતના ઇતિહાસનું જે ઉપકરણ અંગ્રેજોમાં રહેલું છે તે ગ્રહણ કરવાનો માર્ગ જેથી મોકળો થાય, ભારતવર્ષની સંપૂર્ણતા સાધવામાં જેથી કોઈ પ્રકારની અડચણ ન આવે એવા ઉપાય શોધવામાં જે તેમનું વિશાળ હૃદય અને ઉદાર ખુદ્દિ સદા ગૂંથાયલાં હતાં.

થોડા દિવસ પહેલાં જે બંગાળમાં જે મહાત્માનું મૃત્યુ નીપજ્યું છે તે વિવેકાનંદે પૂર્વ અને પશ્ચિમને ડાળા જમણી રાખીને વચ્ચે ઊભા રહી શક્યા હતા. ભારતવર્ષના ઇતિહાસમાં પશ્ચિમનો અસ્વીકાર કરી ભારતવર્ષને સંકુચિત સંસ્કારમાં હમેશાં જકડી રાખવાનો તેમના જીવનનો ઉપદેશ નહોતો. ગ્રહણ કરવાની, મિલન કરવાની, સૃજન કરવાની જે તેમની પ્રતિભા હતી. તેમણે ભારતવર્ષની સાધનાને પશ્ચિમને દેવાની અને પશ્ચિમની સાધનાને ભારતવર્ષમાં લેવાનો માર્ગ ખુલ્લો કરવાને માટે પોતાનું જીવન અર્પ્યું હતું.

એક દિવસ બંકિમચંદ્રે ‘બંગદર્શન’માં ન્યારે એકાએક પૂર્વ અને પશ્ચિમના મિલનચક્તનું આહ્વાન કર્યું તે દિવસથી બંગાળી સાહિત્યમાં અમરતાનું આહ્વાન થયું, તે જે દિવસથી બંગાળી સાહિત્ય મહાકાળના અભિપ્રેત કાર્યમાં સહાયરૂપ બની સાર્થકતાને માર્ગે ઊભું. બંગાળી સાહિત્ય જોતજોતામાં આમ વૃદ્ધિ પામી રહ્યું છે, તેનું કારણ એ છે કે, વિશ્વસાહિત્ય સાથેના તેના ઐક્યના માર્ગમાં મુશ્કેલીરૂપ થાય એવાં બધાં કૃત્રિમ બંધનો એણે કાપી, નાખ્યાં છે. એ કમશઃ એવી રીતે થડાતું આવ્યું છે કે, પશ્ચિમનાં જ્ઞાન અને ભાવને એ સહજ

રીતે અપનાવી સ્વીકારી શકે છે. ખંડિમે જે રચ્યું છે તેને લીધે જ તેઓ મોટા થયા છે એવું નથી; ખંગાળી સાહિત્યમાં પૂર્વ અને પશ્ચિમની આપલેનો રાજમાર્ગ તેઓ જ પ્રતિભાને બજે સારી રીતે ખુલ્લો કરી શક્યા હતા. આ મિલનતત્ત્વે ખંગાળી સાહિત્યમાં પ્રતિષ્ઠિત થઈને તેની સર્જનશક્તિને બચત કરી છે.

એ રીતે આપણે ગમે તે દિશામાંથી જોઈશું તો જાણીશો કે, ભારતવર્ષમાં જેમનામાં માનવ મહત્તા પ્રકટ થઈ છે, જેમણે નવો યુગ પ્રવર્તીવ્યો છે, તેમના સ્વભાવમાં એવી એક સ્વાભાવિક ઉદારતા હતી જેથી પૂર્વ અને પશ્ચિમ તેમના જીવનમાં સરખી રીતે સફળતા પામી શકે.

શિક્ષિત વર્ગમાંના ઘણા આજે એમ માને છે કે, ભારતવર્ષમાં આપણે જુદી જુદી જાતના લોકો એક થવાનો પ્રયત્ન કરીએ છીએ તેનો ઉદ્દેશ રાજકીય શક્તિ મેળવવાનો છે. એમ કરવાથી આપણે એ વસ્તુનું મહત્ત્વ ઘટાડી નાખીએ છીએ. ભારતવર્ષમાં આપણે બધા માણસો એક થઈશું એ બીજા બધા ઉદ્દેશો કરતાં મોટો ઉદ્દેશ છે, કારણ એ જ મનુષ્યત્વ છે. આપણે એક થઈ શકતા નથી એ આપણું પાપ છે. એથી આપણો ધર્મ નષ્ટ થાય છે અને પરિણામે બધું જ નષ્ટ થાય છે. એથી આપણા મનુષ્યત્વના મૂળમાં નૈતિક આઘાત થાય છે અને પરિણામે આપણી સર્વ પ્રકારની શક્તિ ક્ષીણ બને છે અને જ્યાં તે ત્યાં બાધા પામે છે.

એ ધર્મશુદ્ધિની દૃષ્ટિએ આ એકતાના પ્રયત્નને નિહાળીશું તો જ એ પ્રયત્ન સાર્થક થશે. પરંતુ ધર્મશુદ્ધિ

ભારતના ઇતિહાસનું જે ઉપકરણ અંગ્રેજોમાં રહેલું છે તે ગ્રહણ કરવાનો માર્ગ જેથી મોકળો થાય, ભારતવર્ષની સંપૂર્ણતા સાધવામાં જેથી કોઈ પ્રકારની અડચણ ન આવે એવા ઉપાય શોધવામાં જ તેમનું વિશાળ હૃદય અને ઉદાર બુદ્ધિ સદા ગૂંથાયલાં હતાં.

થોડા દિવસ પહેલાં જ બંગાળમાં જે મહાત્માનું મૃત્યુ નીપજ્યું છે તે વિવેકાનંદ પૂર્વ અને પશ્ચિમને ડાબા જમણી રાખીને વચ્ચે બેસા રહી શક્યા હતા. ભારતવર્ષના ઇતિહાસમાં પશ્ચિમનો અસ્વીકાર કરી ભારતવર્ષને સંકુચિત સંસ્કારમાં હમેશાં જકડી રાખવાનો તેમના જીવનનો ઉપદેશ નહોતો. ગ્રહણ કરવાની, મિલન કરવાની, સૃજન કરવાની જ તેમની પ્રતિભા હતી. તેમણે ભારતવર્ષની સાધનાને પશ્ચિમને દેવાની અને પશ્ચિમની સાધનાને ભારતવર્ષમાં લેવાનો માર્ગ ખુલ્લો કરવાને માટે પોતાનું જીવન અર્પ્યું હતું.

એક દિવસ બંકિમચંદ્રે ‘બંગદર્શન’માં લ્યારે એકાએક પૂર્વ અને પશ્ચિમના મિલનચક્ષુનું આહ્વાન કર્યું તે દિવસથી બંગાળી સાહિત્યમાં અમરતાનું આહ્વાન થયું, તે જ દિવસથી બંગાળી સાહિત્ય મહાકાળના અભિપ્રેત કાર્યમાં સહાયરૂપ બની સાર્થકતાને માર્ગે બિભું. બંગાળી સાહિત્ય જોતજોતામાં આમ વૃદ્ધિ પામી રહ્યું છે, તેનું કારણ એ છે કે, વિશ્વસાહિત્ય સાથેના તેના ઔક્યના માર્ગમાં મુશ્કેલીરૂપ થાય એવાં બધાં કૃત્રિમ બંધનો એણે કાપી નાખ્યાં છે. એ ક્રમશઃ એવી રીતે ઘડાતું આવ્યું છે કે, પશ્ચિમનાં જ્ઞાન અને ભાવને એ સહજ

વિચારબુદ્ધિ બિલકુલ બહેર મારી ગઈ હતી; એ રીતે કોઈ પણ વસ્તુ યથાર્થ ભાવે મેળવી શકાતી નથી. જ્ઞાન હો કે રાષ્ટ્રીય અધિકાર હો, તેને મહેનતની અપેક્ષા હોય છે. અર્થાત્ વિરોધ અને મુશ્કેલીઓને વટાવીને આત્મશક્તિ દ્વારા મેળવીએ ત્યારે જ તેનો અનુભવ થાય છે, કોઈ આપણા હાથમાં મૂકી દે તેથી કોઈ તે આપણને હસ્તગત થતાં નથી. જે રીતે સ્વીકારવામાં આપણું અપમાન થતું હોય તે રીતે સ્વીકારવાથી આપણને તુકસાન જ થયા કરે છે.

એ જ કારણે કેટલાક સમય થયાં પાશ્ચાત્ય શિક્ષણ અને ભાવના વિરુદ્ધ આપણા મનમાં એક પ્રકારનો બળવો જાગ્યો છે, એક પ્રકારનું સ્વાભિમાન જન્મ્યું છે અને તે આપણને બળપૂર્વક પોતાની તરફ ખેંચે છે.

મહાકાળના જે અભિપ્રાયની વાત પહેલાં કહી ગયો, તે જ અભિપ્રાયને સિદ્ધ કરવા આ સ્વાભિમાનની પણ જરૂર હતી. આપણે વિચાર કે વિરોધ કર્યા વિના દુર્બળ અને દીન ભાવે જે લે લે કરતા હતા, તેને ઠસી જોઈ, તેનું મૂલ્ય સમજી લઈ તેને અપનાવી શકતા નહોતા, તે ક્રેવળ બહારની વસ્તુ, પોશાકી વસ્તુ બની જતી હતી, એટલા માટે જ આપણામાં એક પ્રકારની પાછા ફરવાની પ્રેરણા જાગી છે.

રામમોહનરાય પશ્ચિમના ભાવને અપનાવી શક્યા હતા તેનું મુખ્ય કારણ એ કે, પશ્ચિમ તેમના ઉપર ચડી બેઠું ન હતું; તેમના પોતાનામાં દુર્બળતા નહોતી. તેઓ પોતાના પગ ઉપર ઊભા રહીને બહારની સામગ્રી સ્વીકારતા હતા. ભારતવર્ષનું અંશ્વર્ય ક્યાં છે તે તેમને અજ્ઞાત્યું નહોતું; અને તેને તેમણે અપનાવી લીધું હતું; એથી જ્યાંથી જે કંઈ

કાંઈ કોઈ પ્રકારના ક્ષુદ્ર અહંકાર કે પ્રયોજન દ્વારા અધાયક્ષી નથી. તે જુદીને અનુસરીશું તો આપણો એક થવાનો પ્રયત્ન કેવળ ભારતવર્ષની જુદી જુદી નાની નાની જાતિઓમાં જ પૂરો થશે એવું નથી, પણ એ પ્રયત્ન તો અંગ્રેજોને પણ ભારતવર્ષના કરી લેવાને માટે સદા પ્રયત્નશીલ રહેશે.

આજકાલ અંગ્રેજોની સાથે ભારતવર્ષના શિક્ષિત વર્ગોનો જ નહિ પણ અશિક્ષિત જનસમાજનો પણ વિરોધ ઉત્પન્ન થયો છે, તેનું આપણે શું કરીશું? તેમા શું કંઈ સત્યાંશ નથી? શું તે કેટલાંક કાવતરાંબાળેનું કાવતરું જ છે? ભારતવર્ષના મહા-ક્ષેત્રમાં જુદી જુદી જાતિઓ અને જુદી જુદી શક્તિઓનો સમાગમ થયો છે, તેના સંઘાત અને સંમેલન દ્વારા ઇતિહાસ રચાઈ રહ્યો છે; આ વિરોધનો વમળ શું તે ઇતિહાસને ખિલકુલ પ્રતિકૂળ છે? એ વિરોધનું તાત્પર્ય શું છે તે આપણે સમજવું જોઈએ.

આપણા દેશના ભક્તિતત્ત્વમા વિરોધને પણ મિલન-સાધનાનું એક સાધન કહેલું છે. લોકો જાણે છે કે રાવણ ભગવાનની સાથે દુશ્મનાવટ કરીને મુક્તિ પામ્યો હતો. એનો અર્થ એ કે, સત્ય આગળ હારી જઈએ ત્યારે સત્યનો ગાઢ અનુભવ થાય છે, સત્યનો વિરોધ કે સંશય વિના સહજ રીતે સ્વીકાર કરીએ તો તે સંપૂર્ણપણે પ્રાપ્ત થતું નથી. એટલા માટે જ સંદેહ અને પ્રતિવાદની સામે અત્યંત કઠોર ભાવે લડાઈ કર્યા પછી જ વૈજ્ઞાનિક તત્ત્વ પ્રતિષ્ઠા પામે છે.

આપણે એક વાર મુગ્ધ ભાવે, જડ ભાવે ધુરોષ આગળ ભિક્ષાવૃત્તિનો સ્વીકાર કર્યો હતો; આપણી

અંગ્રેજો પાસે જે હર્ષ હિતમ છે. જે સત્ય છે, તેની સાથે જો આપણો સંપર્ક ન થાય, અંગ્રેજોનો જો આપણે મુખ્યત્વે કરીને સિપાર્ક કે વેપારી તરીકેનો જ પરિચય મેળવીએ અથવા કેવળ રાજતંત્રના ચાલક રૂપે જ તેને ઓફિસમાં યંત્રારૂઢ થયેલ જ જો જોયા કરીએ, જે ક્ષેત્રમાં માણસ માણસની સાથે આત્મીયભાવે મળી જઈ પરસ્પરને અંતરમાં રથાત આપી શકે તે ક્ષેત્રમાં જો તેઓની સાથે આપણો સંપર્ક ન રહે, જો આપણે છુદા પડી દૂરના દૂર જ રહીએ, તો આપણે બન્ને પરસ્પરને ભારે નિરાતંદના વિષય થઈ પડીશું. એવી સ્થિતિમાં પ્રથમ પક્ષ રાજકોહનો કાયદો કરીને દુર્ગળ પક્ષના અસંતોષને લોદાની જાંઝરોથી જકડવાનો પ્રયત્ન કરે એ ખટું, પણ એથી તો અસંતોષ જકડાઈ રહેશે એટલું જ, દૂર નહિ થાય. અને છતાં એ અસંતોષ કેવળ એક પક્ષે જ નથી. અંગ્રેજો પણ ભારતવાસીઓના અસ્તિત્વને ક્લેશકર માની હમેશાં તેમને દૂર રાખવા જ પ્રયત્ન કરશે. એક વખતે કેવિઠ હેર જોવા મદાતમા આપણા ગાઠ પરિચયમાં આવીને અંગ્રેજ ચરિત્રનું મહત્ત્વ આપણા હૃદય આગળ પ્રકટ કરી શક્યા હતા. તે વખતના વિદ્યાર્થીઓએ સાચે જ અંગ્રેજોને પોતાનું હૃદયસમર્પણ કર્યું હતું. આગકાલ અંગ્રેજ અધ્યાપકો પોતાની જાતિનું જે કાંઈ એટ છે તે આપણી આગળ પ્રકટ કરી શકતા નથી, એટલું જ નહિ પણ તેઓ અંગ્રેજ આદર્શને આપણા આગળ હલકો પાડી બાળપણથી જ આપણાં મનને અંગ્રેજોથી વિચુળ બનાવી દે છે. તેનું પરિણામ એ આવ્યું છે કે, પહેલાંના

મળતું તેનું મૂલ આંકવાનો કોટો અને ગજ તેમના હાથમાં હતાં, કોઈ પણ વસ્તુનું મૂલ્ય સમજ્યા વિના તેમણે મુગ્ધની માફક પોતાને વેચી મારીને ભિક્ષાપાત્ર ભર્યું નહોતું.

જે શક્તિ નવભારતના અધિનાયકની પ્રકૃતિમાં સ્વભાવિક રીતે જ હતી તેજ શક્તિ આપણામાં અનેક આઘાતપ્રત્યાઘાત, ક્રિયાપ્રતિક્રિયાનાં દ્વંદ્વો દ્વારા વ્યક્ત થવાનો પ્રયત્ન કરી રહી છે. એ જ કારણને લીધે આપણી પ્રવૃત્તિ એક વાર આ છેડે તો એક વાર પેલે છેડે પહોંચી જાય છે. પશ્ચિમ પ્રત્યેની એકાંત અભિમુખતા અને એકાંત વિમુખતા આપણી ગતિને આઘાત કરી કરીને આપણને ધ્યેય તરફ લઈ જઈ રહી છે.

આજે અંગ્રેજો અને હિન્દીઓ વચ્ચે જે વિરોધ પેદા થયો છે તેનું એક કારણ આ પ્રતિક્રિયાની અસર છે. અંગ્રેજોનાં જ્ઞાન અને શક્તિ હમેશાં માથું ઝુકાવી સ્વીકારી સ્વીકારીને આપણો અંતરાત્મા પીડાઈ રહ્યો હતો. તે પીડાની માત્રા જણાય નહિ એ રીતે વધતાં વધતાં આજે એકાએક દેશનું અંતઃકરણ પ્રખળ વેગથી વંકાઈ બેઠું છે.

પણ આ એક જ કારણ નથી. ભારતવર્ષના ધરમાં પશ્ચિમ આવીને ઊભું છે; તેને કોઈ પણ પ્રકારે વ્યર્થ પાછું કાઢી શકવાના નથી, તેને પોતાની શક્તિથી સમજાવી લેવું જોઈશે. આપણામાં જો તે સમજાવી લેવાની શક્તિ ન હોય, તો તેથી કાળના અભિપ્રાયની સાધનામાં અડચણ થશે અને તે ભારે વિપ્લવ જગાડશે. વળી ખીજે પક્ષે જ પશ્ચિમ જો પોતાને સત્ય રીતે પ્રકટ કરવામાં કચ્ચાશ રાખશે તો તેથી પણ વિક્ષોભ જગશે.

પાસે રહેવું ખરું પણ મળવું નહિ, એ સ્થિતિ માણસને માટે અસહ્ય અને અનિષ્ટકર્તા છે. એટલે કોઈ દિવસ પણ એનો પ્રતિકાર કરવાનો પ્રયત્ન દુર્લભ થઈ પડશે જ. આ વિદ્રોહ હૃદયનો. વિદ્રોહ હોય છે અને તેથી એ લાલાલાલના હિસાબનો વિચાર કરતો નથી. એ તો આત્મહત્યા સ્વીકાર કરવા પણ તૈયાર હોય છે.

તેમ છતાં એ વાત સાચી છે કે, એ બધા વિદ્રોહ ક્ષણિક હોય છે. કારણ, પશ્ચિમની સાથે આપણે ચથાર્થ રીતે જ સમ-વય સાંધેલાં જોઈએ અને તેનું જે કાંઈ ગ્રહણ કરવા જેવું હોય તે ગ્રહણ કર્યા વિના ભારતવર્ષનો છૂટકો નથી. જ્યાં સુધી ક્ષણ પાકે નહિ ત્યાં સુધી તેને દોંટે જ વળગી રહેવું પડે છે અને જો તે અકાળે છૂટું પડે તો તે પાકવાનું નથી.

હવે એક વાત કહીને નિબંધ પૂરો કરીશ. અંગ્રેજોમાં જે કાંઈ શ્રેષ્ઠ છે તે તેઓ ભારતવર્ષમાં સંપૂર્ણપણે પ્રદટ કરી શકતા નથી તેને માટે આપણે જવાબદાર છીએ. આપણી દીનતા દૂર થશે તો જ તેમની કૃપણતા દૂર થવાની છે. બાહ્યલક્ષમાં લખ્યું છે, જેની પાસે છે તેને જ આપવામાં આવશે.

આપણે દરેક રીતે શક્તિશાળી થવું પડશે. તો જ ભારતવર્ષને અંગ્રેજો જે આપવાને આવ્યા છે તે આપી શકશે. જ્યાં સુધી તેઓ આપણી અવશા કર્યા કરશે ત્યાં સુધી અંગ્રેજોની સાથે આપણું મિલન ન થઈ શકે. આપણે જો આલી જ હાથે તેમને ખામણે ઊભા રહીશું તો તો વારે વારે પાછા ફરવું પડશે.

અંગ્રેજોમાં જે વસ્તુ સૌથી મોટી અને સૌથી સારી છે તે આરામથી ગ્રહણ થાય એવી નથી, તે તો આપણે જીતીને લેવી પડશે. અંગ્રેજો જે દયા કરીને આપણી પ્રત્યે ભલમનસાઈ રાખે તો તેથી આપણું ભક્તું થવાનું નથી. આપણે આપણા મનુષ્યત્વ દ્વારા તેમના મનુષ્યત્વને જામૃત કરવાનું છે. એ વિના સત્યને મેળવવાનો ખીજો કોઈ સહજ માર્ગ છે નહિ. એટલી વાત યાદ રાખવી કે, અંગ્રેજોનું જે કાંઈ શ્રેષ્ઠ છે તે તેમને પણ કઠણ દુઃખો વેઠવા પછી જ મળ્યું છે. તેનો જે યથાર્થ સાક્ષાત્કાર કરવો હોય તો આપણામાં પણ શક્તિ હોવી જોઈએ. આપણામાંના જેઓ ઇલકાળ, માન કે નોકરીને લોભે હાથ જોડી માથું હેઠું નમાવી અંગ્રેજોના દરબારમાં હાજર થાય છે તેઓ અંગ્રેજોની ક્ષુદ્રતાને જ ઉત્તેજે છે અને ભારતવર્ષમાં અંગ્રેજોના પ્રકટીકરણને વિકૃત કરી નાખે છે. ખીજો પક્ષ જેઓ વ્યવહારજ્ઞાનશૂન્ય બની અસંયત ક્રોધથી અંગ્રેજો ઉપર ઉન્મત્તની માફક આઘાત કરવા માગે છે તેઓ અંગ્રેજોની પાપપ્રકૃતિને જ જગાડે છે. ભારતવર્ષ અંગ્રેજના લોભને, ઉદ્ધતાઈને, અંગ્રેજની કાપુરુષતાને અને નિષ્કુરતાને જ અતિશય ઉત્તેજે છે એ વાત જે સાચી હોય, તો એ માટે અંગ્રેજોને દોષ દીધે ચાલે એમ નથી, એ અપરાધનો મોટો ભાગ આપણે સ્વીકારવો જોઈએ.

એમના પોતાના દેશમાં અંગ્રેજોનો સમાજ અંગ્રેજોની નીચતાને દબાવી રાખી મહત્ત્વને જ ઉદ્દીપિત રાખવાને ચારે કોરથી વિવિધ પ્રયત્નો કર્યા કરે છે. આખા સમાજની

શક્તિ પ્રત્યેક વ્યક્તિને એક ઊંચી ભૂમિકાએ ધારણ કરી રાખવાને માટે અવિશ્રાંત લાવે મહેનત કરે છે.

આ દેશમાં અંગ્રેજો ઉપર અંગ્રેજ સમાજની તે શક્તિ સંપૂર્ણપણે કામ ન કરી શકે. અહીં અંગ્રેજ સમગ્ર માનવલાવોથી કોઈ પણ સમાજ સાથે સંકળાયેલો નથી. અહીંનો અંગ્રેજસમાજ એટલે સિવિલિયનસમાજ, કે વેપારીસમાજ કે સેનિકસમાજ. તેઓ પોતપોતાના વિશેષ કાર્યક્ષેત્રની સંકુચિતતા દ્વારા બંધાયેલા છે. એ બધાં ક્ષેત્રોના સંસ્કારો હમેશાં તેમની ચારે બાજુએ સખત આવરણ રચી રહ્યા છે, વિશાળ મનુષ્યતાના સ્પર્શથી તે આવરણનો નાશ કરવાને માટે કોઈ પણ શક્તિ તેમની આસપાસ પ્રબળપણે કામ કરી રહી નથી હોતી. તેઓ આ દેશની હવામાં ‘બડા સિવિલિયન,’ ‘પૂરા સોદાગર’ અને ‘સોળ આના સનિક’ રૂપે જ પાકા થઈ જાય છે; એ જ કારણે એમના સંબંધને આપણે માણસના સંબંધ તરીકે અનુભવી શકતા નથી. એ જ કારણે ત્યારે કોઈ સિવિલિયન હાઈકોર્ટના જજના આસન ઉપર બેસે છે ત્યારે આપણે હતાશ થઈએ છીએ; કારણ કે, ત્યારે આપણને ખબર હોય છે કે, એ માણસ પાસેથી ખરા ન્યાયાધીશના જેવો ન્યાય મળવાનો નથી, એના ન્યાય તોળવામાં ત્યાં ન્યાયધર્મનો અને સિવિલિયનના ધર્મનો વિરોધ ઊભો થશે ત્યાં સિવિલિયનનો ધર્મ જ વિજય પામવાનો. એ ધર્મ અંગ્રેજોની શ્રેષ્ઠ પ્રકૃતિની પણ વિરુદ્ધ છે અને ભારતવર્ષને પણ પ્રતિકૂળ છે.

વળી જે ભારતવર્ષની સાથે અંગ્રેજોને વ્યવહાર છે તે ભારતવર્ષનો સમાજ પણ પોતાની દુર્બળતાને લીધે જ અંગ્રેજના અંગ્રેજપણાને જાગ્રત રાખી શકતો નથી. એટલે ખરા અંગ્રેજો આ દેશમાં આવ્યાથી ભારતવર્ષને જે લાલ થાત તે લાલથી તે વંચિત રહે છે. તે જ કારણે પશ્ચિમના વેપારી, સૈનિક અને ઓફિસ અદાલતના મોટા સાહેબોની સાથે આપણો મેળાપ થાય છે પણ પશ્ચિમના માણસની સાથે પૂર્વના માણસનો મેળાપ થતો નથી. પશ્ચિમનો એ માણસ પ્રકટ થતો નથી માટે જ આ દેશમાં આટઆટલા વિદ્રોહ અને વિરોધ જાગે છે, આપણને આટઆટલા દુઃખો અને અપમાન વેઠવાં પડે છે. એ પ્રકટ થઈ શકતો નથી, એટલું જ નહિ પણ વિકૃત રીતે પ્રકટ થતો જાય છે. તેનું પાપ આપણે માથે પણ છે એ આપણે કબૂલ કરવું જોઈએ. “નાયમાત્મા વલ્લીનેત લભ્યઃ” । પરમાત્મા જાળીતની આગળ પ્રકટ થતો નથી; કોઈ પણ મહાન સત્ય જાળીતોને મળતું નથી; જે માણસ દેવ મેળવવા ચાહતો હોય તેની પ્રકૃતિમાં દેવના ગુણ હોવા જોઈએ.

કઠણ વચનો ઉચ્ચારવાથી કે એકાએક સાહસભર્યું કામ કરી ખેસવાથી જાળ પ્રકટ થતું નથી. ત્યાગ દ્વારા જ જાળનો પરિચય થાય છે. ભારતવાસી જ્યાં સુધી ત્યાગશીલતા દ્વારા શ્રેયને વરશે નહિ, લયને, સ્વાર્થને, આરામને સમગ્ર દેશના હિતને માટે ત્યાગી શકશે નહિ, ત્યાં સુધી અંગ્રેજો પાસે જે કાંઈ માગીશું તે ભીખ માગી જ કહેવાશે અને જે કાંઈ મેળવીશું તેથી લજ્જા અને અશક્તિ જ

વધ્યાં જશે. પોતાના દેશને ત્યારે આપણે પોતાના પુરુષાર્થ અને લાગ દ્વારા અપનાવી લઈશું. ત્યારે દેશની કેળવણીને માટે, આરોગ્યને માટે આપણું શ્રદ્ધુષ સામર્થ્ય ખરચીને, દેશની સર્વ પ્રકારની કિલુખો દૂર કરીને અને ઉન્નતિ સાધીને, આપણે દેશ ઉપર આપણો સાચો અધિકાર જમાવી લઈશું, ત્યારે અંગ્રેજો આગળ દીનલાવે નહિ જીભા નહિએ, ત્યારે ભારતવર્ષમાં આપણે અંગ્રેજોના સહયોગી બનીશું, ત્યારે અંગ્રેજોને આપણી સાથે સલાહસંબંધી ચાલવું જ પડશે, ત્યારે આપણામાં દીનતા નહિ હોય. એટલે અંગ્રેજોમાં પણ દીનતા નહિ પ્રકટે. આપણે ત્યારે

દેવદેશી સમાજ

આપણે દેવળ અપમાન અને લલળ જ ભોગવીએ છીં
અંગ્રેજોને છળ બળથી ધકેલી કાઢવાથી આપણે દુઃખમાં
ભગરી જવાના નથી. અંગ્રેજોની સાથે ભારતવર્ષ
મેળાપ પરિપૂર્ણ થશે ત્યારે એ મેળાપનું પ્રયોજન પૂ
ર્થ જશે, ત્યારે ભારતવર્ષમાં દેશની સાથે દેશ
જાતિની સાથે જાતિનો, જ્ઞાનની સાથે જ્ઞાનનો, પુરુષાર્થ
સાથે પુરુષાર્થનો મેળાપ થશે, ત્યારે વર્તમાન ભારતવર્ષ
ઇતિહાસનું જે પર્વ લખાય છે, તે પૂરું થઈ જ
પૃથ્વીના શરૂ થતા મહત્તર ઇતિહાસમાં લય પામશે.

32,024